

പതിനാലാം കേരള നിയമസഭ

രണ്ടാം സമ്മേളനം

2016 നവംബർ 2, ബുധൻ

നക്ഷത്രചിഹ്നമിടാത്ത ചോദ്യങ്ങൾ

[ആകെ ചോദ്യങ്ങൾ--178]

മറുപടി നൽകുന്ന മന്ത്രിമാർ	ചോദ്യ നമ്പർ
ധനകാര്യവും കയറും വകുപ്പുമന്ത്രി	: 5461 മുതൽ 5526 വരെ
വൈദ്യുതിയും ദേവസ്വവും വകുപ്പുമന്ത്രി	: 5527 മുതൽ 5578 വരെ
സഹകരണവും വിനോദസഞ്ചാരവും വകുപ്പുമന്ത്രി	: 5579 മുതൽ 5638 വരെ

ആസ്തി വികസന ഫണ്ട്

5461. ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ആറൻമുള നിയോജകമണ്ഡലത്തിൽ 2015-16 കാലയളവിൽ എം.എൽ.എ.യുടെ ആസ്തി വികസന ഫണ്ടിൽ നിന്ന് എന്തൊക്കെ പദ്ധതികൾ നടപ്പിലാക്കിയിട്ടുണ്ടെന്ന് വ്യക്തമാക്കാമോ; ഓരോന്നിനും എത്ര തുക ചെലവഴിച്ചിട്ടുണ്ടെന്ന് വ്യക്തമാക്കാമോ; ബാക്കി തുക ശേഷിക്കുന്നുണ്ടോയെന്ന് വ്യക്തമാക്കാമോ;
- (ബി) 2011 മുതൽ അഞ്ച് വർഷകാലയളവിൽ, ഓരോ വർഷവും എം.എൽ.എ.യുടെ ആസ്തി വികസന ഫണ്ടിൽ നിന്ന് ചെലവഴിച്ച തുകയുടെയും, പദ്ധതികളുടെയും വിശദാംശങ്ങൾ ലഭ്യമാക്കാൻ കഴിയുമോ?

ക്ഷേമ പെൻഷനുകൾക്ക് അപേക്ഷിക്കുന്നതിന് നിയന്ത്രണം

5462. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ക്ഷേമനിധികളിൽ അംഗങ്ങളായി വിഹിതം അടയ്ക്കുകയും കാലാവധി എത്തുമ്പോൾ പെൻഷൻ ലഭിച്ചുവരികയും ചെയ്യുന്നവർക്ക് ക്ഷേമ പെൻഷനുകൾക്ക് അപേക്ഷിക്കുന്നതിന് എന്തെങ്കിലും നിയന്ത്രണം നിലവിലുണ്ടോ; വ്യക്തമാക്കാമോ;
- (ബി) ഒരേ സമയം രണ്ടുതരം പെൻഷനുകൾ വാങ്ങരുതെന്ന വ്യവസ്ഥ ഇത്തരക്കാരുടെ കാര്യത്തിൽ നിലവിലുണ്ടോ; വിശദമാക്കാമോ?

കിഫ്ബി

5463. ശ്രീ.എസ്.ശർമ്മ : താഴെ കാണുന്ന ചോദ്യത്തിന് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

കിഫ്ബി വഴി വൈപ്പിൻ നിയോജകമണ്ഡലത്തിൽ നടപ്പാക്കാൻ ഉദ്ദേശിക്കുന്ന പദ്ധതികൾ ഏതൊക്കെയാണെന്ന് വിശദമാക്കാമോ; ബഡ്ജറ്റിൽ ടോക്കൺ പ്രൊവിഷൻ ഉള്ള പ്രവൃത്തികൾ കിഫ്ബിയിൽ ഉൾപ്പെടുത്തുന്നതിന് നടപടികൾ സ്വീകരിക്കുമോ?

പ്ലാനിംഗ് ബോർഡ് വർക്കിംഗ് ഗ്രൂപ്പ് നടത്തിയ പഠനങ്ങൾ

5464. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) മൈക്രോ ഫിനാൻസ് സ്ഥാപനങ്ങളെ കുറിച്ച് പ്ലാനിംഗ് ബോർഡ് വർക്കിംഗ് ഗ്രൂപ്പ് നടത്തിയ പഠനങ്ങൾ എന്തെല്ലാം; സർക്കാരിന് വർക്കിംഗ് ഗ്രൂപ്പ് റിപ്പോർട്ട് സമർപ്പിച്ചിട്ടുണ്ടോ; റിപ്പോർട്ടിലെ വിശദാംശങ്ങൾ എന്തെല്ലാം;
 - (ബി) സംസ്ഥാനത്ത് പ്രവർത്തിക്കുന്ന മൈക്രോ ഫിനാൻസ് സ്ഥാപനങ്ങളുടെ എണ്ണം എത്ര ; ജില്ല തിരിച്ച് വ്യക്തമാക്കാമോ?

ജി.എസ്.ഡി.പി വളർച്ചാ നിരക്ക്

5465. ശ്രീ.കെ.സുരേഷ് കുറുപ്പ്
 ,, കെ.വി.അബ്ദുൾ ഖാദർ
 ,, രാജു എബ്രഹാം
 ,, ടി.വി.രാജേഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) മുൻ സർക്കാരിന്റെ കാലത്ത് ജി.എസ്.ഡി.പി വളർച്ചാ നിരക്ക് ദേശീയ ശരാശരിയെക്കാൾ താഴെയായിരുന്നതിന്റെ കാരണങ്ങൾ വിശദീകരണം ചെയ്തിരുന്നോ; എങ്കിൽ എന്തെല്ലാമാണെന്ന് അറിയിക്കാമോ;
 - (ബി) വളർച്ചാ നിരക്ക് കുറയുന്നതിനോടൊപ്പം അറബ് രാജ്യങ്ങളിൽ നിന്നുള്ള പ്രവാസി നിക്ഷേപം കുറഞ്ഞുവരുന്നത് സംസ്ഥാന സമ്പദ്ഘടനയെ പ്രതിസന്ധിയിലാക്കാതിരിക്കാനായി എന്തു സാമ്പത്തിക തന്ത്രമാണ് ആവിഷ്കരിച്ചിരിക്കുന്നത്;
 - (സി) പ്രവാസി നിക്ഷേപം പ്രത്യേകപ്പുറംപരമായ മേഖലകളിലേക്ക് വഴിതെരിച്ചു വിട്ട് സാമ്പത്തികോന്നമനം സാധ്യമാക്കുന്നതിനായി വേണ്ട മാർഗ്ഗനിർദ്ദേശങ്ങൾ നൽകാൻ യുക്തമായ സംവിധാനം സൃഷ്ടിക്കുമോ?

എൽ.എ.സി. - എ.ഡി.എസ്. പ്രവൃത്തികൾക്ക് ഭരണാനുമതി

5466. ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) എൽ.എ.സി. എ.ഡി.എസ്.ൽ ഉൾപ്പെടുത്തി പ്രവൃത്തികൾക്ക് ഭരണാനുമതി ലഭിക്കാൻ നിലവിൽ ഏർപ്പെടുത്തിയിട്ടുള്ള നടപടിക്രമങ്ങൾ ഏറെ ബുദ്ധിമുട്ടുണ്ടാക്കുന്നത് ശ്രദ്ധയിൽപ്പെട്ടിട്ടുണ്ടോ;
 - (ബി) നടപടിക്രമങ്ങൾ ലഘൂകരിക്കുന്നതിന് നടപടി സ്വീകരിക്കുമോ?

ആസ്തി വികസന ഫണ്ട്

5467. ശ്രീ.കെ.സി.ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) 2015-16 വർഷം ആസ്തി വികസന ഫണ്ടിൽ ഇരിക്കൂർ നിയോജകമണ്ഡലത്തിൽ ഏതെല്ലാം പ്രവൃത്തികളാണ് നിർദ്ദേശിക്കപ്പെട്ടതെന്നും ഓരോന്നിനും അനുവദിച്ച തുക എത്രയാണെന്നും വെളിപ്പെടുത്തുമോ;
 - (ബി) 2012-13-ൽ നിർദ്ദേശിച്ച ആലക്കോട് പഞ്ചായത്തിലെ രയരോം-ബീംബുകാട് റോഡ് പ്രവൃത്തി റദ്ദുചെയ്ത കാര്യം ശ്രദ്ധയിൽപ്പെട്ടിട്ടുണ്ടോ;
 - (സി) ഇതിന് പകരമായി ശിപാർശ ചെയ്ത തേർത്തല്ലി-ചുങ്കസ്ഥാനം റോഡിന് എത്ര രൂപയാണ് അനുവദിച്ചത്;
 - (ഡി) 2015-16 ൽ ശിപാർശ ചെയ്ത രണ്ട്തെങ്ങ്-മിഡിലാക്കയം റോഡിന് ഭരണാനുമതി നൽകാത്തതിന്റെ

കാരണം വ്യക്തമാക്കാമോ?

ആസ്തി വികസന ഫണ്ട്

5468. ശ്രീ.കെ.സി.ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) 2015-16 വർഷം ഇരിക്കൂർ നിയോജകമണ്ഡലത്തിൽ ആസ്തി വികസന ഫണ്ടിൽ ഉൾപ്പെടുത്തി ഏതെല്ലാം പദ്ധതികളാണ് നിർദ്ദേശിച്ചതെന്നും, ഇതിൽ ഏതെല്ലാം പ്രവർത്തികൾക്ക് ഭരണാനുമതി നൽകിയെന്നും വ്യക്തമാക്കുമോ;
- (ബി) സ്കൂളുകൾക്ക് ബസ് വാങ്ങാൻ അനുവദിച്ച ഫണ്ട് ചെലവാക്കാൻ കഴിയാത്തതിന്റെ കാരണമെന്താണെന്ന് വ്യക്തമാക്കുമോ ?

ആസ്തി വികസന ഫണ്ട് മുഖേന നടപ്പിലാക്കുന്ന പദ്ധതികൾ

5469. ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ബാലുശ്ശേരി മണ്ഡലത്തിൽ 2015-16 വർഷത്തിൽ ആസ്തി വികസന ഫണ്ട് മുഖേന നടപ്പിലാക്കുന്ന ഏതെല്ലാം പ്രവർത്തികൾക്കാണ് ഭരണാനുമതി ലഭിച്ചിട്ടുള്ളത് എന്ന് വ്യക്തമാക്കാമോ;
- (ബി) ഭരണാനുമതി ലഭിക്കാത്ത പ്രവർത്തികൾ ഏതെല്ലാമാണെന്ന് വ്യക്തമാക്കാമോ;
- (സി) ഇവയ്ക്ക് ഭരണാനുമതി ലഭിക്കുന്നതിനുള്ള തടസ്സങ്ങൾ അറിയിക്കാമോ?

കിഫ്ബി വഴി നടപ്പിലാക്കുന്ന പദ്ധതികൾ

5470. പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പതിനാലാം കേരള നിയമസഭയുടെ ഒന്നാം സമ്മേളനത്തോടനുബന്ധിച്ച് ബഹു. ധനകാര്യമന്ത്രി നിയമസഭയിൽ പ്രഖ്യാപിച്ച വളാഞ്ചേരി റിംഗ് റോഡ്, കോട്ടക്കൽ-കോട്ടപ്പടി റോഡുകൾ കിഫ്ബി മുഖാന്തിരം ഏറ്റെടുക്കുന്ന പദ്ധതികളുടെ കൂട്ടത്തിൽ ഉൾപ്പെടുത്തിയിട്ടുണ്ടോ; വിശദമാക്കുമോ;
- (ബി) ഇല്ലെങ്കിൽ കിഫ്ബി വഴി നടപ്പിലാക്കുന്ന പദ്ധതികളുടെ കൂട്ടത്തിൽ ഉൾപ്പെടുത്തുവാൻ അടിയന്തര നടപടി സ്വീകരിക്കുമോ;

ചരക്കു സേവന നികുതി

5471. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ചരക്കു സേവന നികുതി ഏർപ്പെടുത്തുന്നതോടുകൂടി കേരളത്തിനണ്ടാകുന്ന നഷ്ടം എപ്രകാരം നികത്താൻ കഴിയുമെന്നാണ് കേന്ദ്ര സർക്കാർ ഉറപ്പു നൽകുന്നത്; ഏറ്റവും ഒടുവിൽ കേന്ദ്ര സർക്കാരും സംസ്ഥാന സർക്കാരും തമ്മിൽ നടന്ന ചർച്ചയുടെ അടിസ്ഥാനത്തിലുള്ള ധാരണയുടെ വിശദവിവരം നൽകുമോ;
- (ബി) ഈ വ്യവസ്ഥ കേരളത്തിന് ഗുണകരമാകുമെന്ന് കരുതുന്നുണ്ടോ; എങ്കിൽ വിശദാംശം നൽകുമോ;
- (സി) ആയത് ദോഷകരമെങ്കിൽ ഏതെല്ലാം തരത്തിലാണ് കേരളത്തെ ബാധിക്കുന്നത്; വിശദ വിവരം നൽകുമോ?

കോവളം നിയോജക മണ്ഡലത്തിലെ സ്പെഷ്യൽ ഡെവലപ്മെന്റ് ഫണ്ടും ആസ്തി വികസനഫണ്ടും

5472. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) 2011 മുതൽ 2016 വരെയുള്ള കോവളം നിയോജക മണ്ഡലത്തിലെ സ്പെഷ്യൽ ഡെവലപ്മെന്റ് ഫണ്ടും ആസ്തി വികസനഫണ്ടും ചെലവഴിച്ചതിന്റെ പദ്ധതി തിരിച്ച് തുക സഹിതം വിശദവിവരം നൽകുമോ;
 - (ബി) പ്രസ്തുത കാലയളവിൽ സ്പെഷ്യൽ ഡെവലപ്മെന്റ് ഫണ്ടും ആസ്തി വികസനഫണ്ടും പൂർണ്ണമായി ചെലവഴിച്ചിട്ടുണ്ടോ; ഇല്ലെങ്കിൽ വിശദാംശം വ്യക്തമാക്കുമോ?

ഏറനാട് മണ്ഡലത്തിലെ കിഫ്ബി പദ്ധതികൾ

5473. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) 2016-17 ബഡ്ജറ്റ് പ്രകാരം ഏറനാട് മണ്ഡലത്തിൽ ഏതെല്ലാം പദ്ധതികൾക്കാണ് തുക വകയിരുത്തിയിട്ടുള്ളത്; വിശദാംശം നൽകുമോ;
 - (ബി) പ്രസ്തുത ബഡ്ജറ്റിൽ പ്രഖ്യാപിച്ച മണ്ഡലത്തിലെ പദ്ധതികളിൽ 'കിഫ്ബി' 'വഴി നിർവ്വഹിക്കുന്നതിന് ഉദ്ദേശിച്ചിട്ടുള്ള പദ്ധതികൾ ഏതെല്ലാമാണ് ; വിശദമാക്കുമോ;
 - (സി) ഇവയുടെ ഭരണാനുമതിക്കുള്ള നടപടികൾ ഇപ്പോൾ ഏത് ഘട്ടത്തിലാണ് എന്ന് വ്യക്തമാക്കുമോ?

കിഫ്ബി ഏറ്റെക്കാൻ ഉദ്ദേശിക്കുന്ന പദ്ധതി

5474. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) കിഫ്ബി ആദ്യ വർഷം ഏറ്റെക്കാൻ ഉദ്ദേശിക്കുന്ന പദ്ധതികളുടെ വിശദവിവരം നൽകുമോ;
 - (ബി) കോങ്ങാട് മണ്ഡലത്തിൽ കിഫ്ബി യിലേയ്ക്ക് ഏതെങ്കിലും പദ്ധതി ശുപാർശ ചെയ്തിട്ടുണ്ടോ; എങ്കിൽ വിശദാംശം നൽകുമോ?

നിയോജക മണ്ഡലം ആസ്തി വികസന പദ്ധതി

5475. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) നിയോജക മണ്ഡലം ആസ്തി വികസന പദ്ധതികളിലേക്ക് സമർപ്പിക്കുന്ന പ്രവൃത്തികളുടെ നിർദ്ദേശങ്ങൾ ധനകാര്യ വകുപ്പിൽ നേരിട്ട് നൽകുകയും ധനകാര്യ വകുപ്പ് മുഖേന എസ്റ്റിമേറ്റുകൾ തയ്യാറാക്കി സമർപ്പിക്കുന്നതിന് അഡ്മിനിസ്ട്രേറ്റീവ് വകുപ്പുകളിലേക്ക് നൽകുകയും വേണമെന്ന വ്യവസ്ഥ കാലതാമസത്തിനിടയാക്കുന്നതായ പരാതി ശ്രദ്ധയിൽപ്പെട്ടിട്ടുണ്ടോ;
 - (ബി) ബന്ധപ്പെട്ട വകുപ്പുകളുടെ താഴെത്തട്ടിൽ നിർദ്ദേശങ്ങൾ സ്വീകരിക്കുകയും രേഖകൾ സഹിതം സർക്കാറിൽ ഭരണാനുമതിക്കായി ലഭ്യമാക്കുകയും ചെയ്യുന്ന രീതി അവലംബിക്കാൻ സർക്കാർ സന്നദ്ധമാവുമോ?

കാരുണ്യ ബനവലന്റ് സ്കീം

- T 5476. ശ്രീ.ഷാഫി പറമ്പിൽ : താഴെ കാണുന്ന ചോദ്യത്തിന് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- മംഗലാപുരം, കോയമ്പത്തൂർ തുടങ്ങിയ സ്ഥലങ്ങളിലെ ആശുപത്രികളിൽ ചികിത്സ തേടുന്ന കാസർഗോഡ്, പാലക്കാട് എന്നീ ജില്ലകളിൽ നിന്നുള്ള രോഗികൾക്ക്, കാരുണ്യ ബനവലന്റ് സ്കീമിന്റെ

ആനുകൂല്യം അനുവദിച്ചിട്ടുണ്ടോ; ഇല്ലെങ്കിൽ അതിനുള്ള നടപടി സ്വീകരിക്കുമോ; വിശദമാക്കുമോ?

കാരുണ്യ ചികിത്സാ പദ്ധതി

5477. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കാരുണ്യ ചികിത്സാ പദ്ധതി വിപുലീകരിക്കുന്നതിന് ആലോചിക്കുന്നുണ്ടോ; വിശദമാക്കുമോ;
- (ബി) വിപുലീകരണത്തിലൂടെ എന്തൊക്കെ മാറ്റങ്ങൾ വരുത്താനാണ് ആലോചിക്കുന്നത്;
- (സി) തികച്ചും ലാഭേച്ഛയോടുകൂടി മാത്രം പ്രവർത്തിക്കുന്ന സ്വകാര്യ ആശുപത്രികൾ പ്രസ്തുത പദ്ധതി ദുരുപയോഗം ചെയ്യുന്നത് ശ്രദ്ധയിൽപ്പെട്ടിട്ടുണ്ടോ;
- (ഡി) സ്വകാര്യ ആശുപത്രികളെ പ്രസ്തുത പദ്ധതിയിൽ നിന്നും ഒഴിവാക്കാൻ തയ്യാറാകുമോ ?

കാരുണ്യ ബെനവലൻറ് പദ്ധതി

5478. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കാരുണ്യ ബെനവലൻറ് പദ്ധതി ആരംഭിച്ചതിനു ശേഷം നാളിതുവരെ എത്ര തുക വിതരണം ചെയ്തു എന്ന്, ജില്ല തിരിച്ച്, വ്യക്തമാക്കുമോ;
- (ബി) കെ.ബി.എഫിൽ നിന്ന് ആലപ്പുഴ ജില്ലയിൽ ധനസഹായം ലഭിച്ചവരുടെ വിശദവിവരം ലഭ്യമാക്കുമോ;
- (സി) ധനകാര്യ വകുപ്പിൻറെയും കെ.ബി.എഫ്. സ്റ്റേറ്റ് ലെവൽ കമ്മിറ്റിയുടെയും പ്രത്യേകാനുമതി ലഭിക്കാതെ മാറ്റിവെച്ചിരുന്ന അപേക്ഷകളിന്മേൽ ഈ സർക്കാർ അധികാരമേറ്റശേഷം സ്വീകരിച്ച നടപടികൾ വിശദമാക്കുമോ;
- (ഡി) പ്രത്യേകാനുമതിയിലൂടെ ചികിത്സാ ധനസഹായത്തിന് അർഹരായവരുടെ വിശദവിവരം, ജില്ല തിരിച്ച്, ലഭ്യമാക്കുമോ?

ചേരമാൻ ഫിനാൻഷ്യൽ സർവ്വീസസ്

5479. ശ്രീ.എൽദോസ് കുനപ്പിള്ളി

„ റോജി എം. ജോൺ

„ ഐ.സി.ബാലകൃഷ്ണൻ

„ വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ചേരമാൻ ഫിനാൻഷ്യൽ സർവ്വീസസിൻറെ പ്രവർത്തനം ആരംഭിച്ചിട്ടുണ്ടോയെന്ന് വിശദമാക്കുമോ;
- (ബി) ചേരമാൻ ഫിനാൻഷ്യൽ സർവ്വീസസിൻറെ ഓഹരി ഉടമസ്ഥത നിലവിൽ എത്ര പേർക്കുണ്ടെന്ന് വിവരിക്കുമോ;
- (സി) ഇതിൻറെ പ്രവർത്തനം വിപുലീകരിക്കാൻ തീരുമാനിച്ചിട്ടുണ്ടെങ്കിൽ വിശദാംശം നൽകുമോ?

താമരശ്ശേരി മുൻസിഫ് കോടതിയിൽ ആവശ്യമായ തസ്തികകൾ

5480. ശ്രീ.ജോർജ്ജ് എം. തോമസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) താമരശ്ശേരി മുൻസിഫ് കോടതിയുടെ സുഗമമായ പ്രവർത്തിന് ആവശ്യമായ തസ്തികകൾ സൃഷ്ടിക്കുന്ന കാര്യം ധനകാര്യ വകുപ്പിൻറെ പരിഗണനയിലുണ്ടോ;

- (ബി) എങ്കിൽ, വിശദാംശം ലഭ്യമാക്കുമോ;
- (സി) അപ്രകാരം ആവശ്യത്തിന് തസ്തികകൾ സൃഷ്ടിക്കുന്നതിന് ധനകാര്യവകുപ്പ് നടപടികൾ സ്വീകരിക്കുമോ?

പാലക്കാട് ജില്ലയിലെ അതിർത്തി ചെക്ക് പോസ്റ്റുകളുടെ നവീകരണം

5481. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) പാലക്കാട് ജില്ലയിലെ ഏതെല്ലാം അതിർത്തി ചെക്ക് പോസ്റ്റുകളാണ് നവീകരിക്കാൻ ഉദ്ദേശിക്കുന്നത് എന്ന് വിശദമാക്കുമോ;
- (ബി) നവീകരണ പ്രവർത്തനങ്ങളുടെ ഭാഗമായി നാളിതുവരെ നടത്തിയ പ്രവർത്തനങ്ങൾ സംബന്ധിച്ച വിശദാംശം നൽകുമോ;
- (സി) പ്രസ്തുത പ്രവർത്തനത്തിന്റെ ഭാഗമായി നടപ്പിലാക്കാൻ പോകുന്ന വികസനം എന്തൊക്കെയാണെന്ന് വിശദമാക്കുമോ ?

ഒറ്റപ്പാലം നിയോജക മണ്ഡലത്തിൽ കിഫ്ബിയിൽ ഉൾപ്പെടുത്തിയ പദ്ധതികൾ

5482. ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ഭരണാനുമതി ഇല്ലാത്തതും എന്നാൽ ബഡ്ജറ്റിൽ ടോക്കൺ പ്രൊവിഷൻ ഉള്ളതുമായ ഏതെല്ലാം പ്രവൃത്തികൾക്കാണ് കിഫ്ബിയിൽ ഉൾപ്പെടുത്തി ഒറ്റപ്പാലം നിയോജക മണ്ഡലത്തിൽ ഫണ്ട് അനുവദിച്ചു പ്രവൃത്തി ആരംഭിക്കുന്നതിന് ഭരണാനുമതിയും, സ്പെഷ്യൽ സാങ്ഷനും നൽകാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) കിഫ്ബി മുഖാന്തിരം നടപ്പിലാക്കുന്ന പദ്ധതികളുടെ പൂർത്തീയാക്കൽ സമയബന്ധിതമാക്കുന്നതിനായി എന്തെല്ലാം മാർഗ്ഗനിർദ്ദേശങ്ങൾ സ്വീകരിയ്ക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

കുറ്റ്യാടി നിയോജക മണ്ഡലത്തിലെ ആസ്തി വികസന പദ്ധതി

5483. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) 2012 - 2013, 2013 - 14, 2014 - 2015, 2015 - 16 സാമ്പത്തിക വർഷങ്ങളിൽ ആസ്തി വികസന പദ്ധതിയിൽ കുറ്റ്യാടി നിയോജക മണ്ഡലത്തിൽ ഏതൊക്കെ പ്രവർത്തികൾക്കാണ് ധനകാര്യ വകുപ്പ് അനുമതി നൽകിയത്; വിശദാംശങ്ങൾ നൽകുമോ;
- (ബി) ഈ വർഷങ്ങളിൽ വിവിധ വകുപ്പുകളിൽ നിന്ന് ശുപാർശകൾ ലഭിച്ചിട്ടും ധനകാര്യ വകുപ്പ് അനുമതി നൽകാത്ത പദ്ധതികളിൽ കുറ്റ്യാടി മണ്ഡലത്തിൽ നിന്നുള്ള ഏതെങ്കിലുമുണ്ടോ;
- (സി) എങ്കിൽ അനുമതി നൽകാനാകാത്ത സാഹചര്യം എന്താണെന്ന് വ്യക്തമാക്കുമോ?

പങ്കാളിത്ത പെൻഷൻ പദ്ധതി

5484. ശ്രീ.വി.ഡി.സതീശൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) മറ്റു സർക്കാർ ജീവനക്കാർക്ക് ലഭിച്ചുവരുന്ന ഡി.സി.ആർ.ജി. ആനുകൂല്യം, പങ്കാളിത്ത പെൻഷൻ പദ്ധതിയിൽ ഉൾപ്പെട്ട ജീവനക്കാർക്കും ലഭിക്കാൻ അർഹതയുണ്ടോ; ഇല്ലെങ്കിൽ ഇത്തരം ജീവനക്കാർക്കും ഡി.സി.ആർ.ജി. ലഭിക്കാൻ നടപടി സ്വീകരിക്കുമോ;

- (ബി) പങ്കാളിത്ത പെൻഷൻ പദ്ധതിയിൽപ്പെട്ട ജീവനക്കാരുടെ മരണശേഷം, ആശ്രിതനിയമനം ലഭിക്കുന്നതുവരെ, ജീവനക്കാരൻ അവസാനം വാങ്ങിയ ശമ്പളം സമാശ്വാസമായി നൽകുമെന്ന മുൻ സർക്കാരിന്റെ 26-12-2012-ലെ ക്യാബിനറ്റ് തീരുമാനത്തെത്തുടർന്ന് ഉത്തരവ് പുറപ്പെടുവിച്ചിട്ടുണ്ടോ; പുതിയ സർക്കാർ ഈ തീരുമാനത്തിൽ എന്തെങ്കിലും മാറ്റം വരുത്തിയിട്ടുണ്ടോ; വിശദമാക്കുമോ;
- (സി) പങ്കാളിത്ത പെൻഷൻകാർക്ക് മിനിമം പെൻഷൻ ഉറപ്പാക്കുമോ?

പങ്കാളിത്ത പെൻഷൻ പദ്ധതി

5485. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാന സർക്കാർ നിയമനം ലഭിക്കുന്നവർക്ക് പങ്കാളിത്ത പെൻഷൻ ഏർപ്പെടുത്തിയത് എന്നു മുതലാണ്; പദ്ധതിയുടെ വിശദാംശം ലഭ്യമാക്കുമോ;
 - (ബി) പ്രസ്തുത പദ്ധതിയിലുൾപ്പെട്ടവരുടെ വിരമിക്കൽ പ്രായം എത്രയാണ്;
 - (സി) ഈ പദ്ധതിയുടെ ഫണ്ട് മാനേജരായി ഏത് സ്ഥാപനത്തെയാണ് തിരഞ്ഞെടുത്തിട്ടുള്ളത്; ഇതിന്റെ മാനദണ്ഡമെന്തായിരുന്നുവെന്ന് വെളിപ്പെടുത്തുമോ;
 - (ഡി) സംസ്ഥാന ട്രഷറിയെ ഇതിനായി തിരഞ്ഞെടുത്തിട്ടുണ്ടോ; ഇല്ലെങ്കിൽ എന്തുകൊണ്ടെന്ന് വ്യക്തമാക്കുമോ;
 - (ഇ) പങ്കാളിത്ത പെൻഷൻ പദ്ധതി പുന:പരിശോധിക്കാൻ ഉദ്ദേശിക്കുന്നുണ്ടോ;
 - (എഫ്) ഈ പദ്ധതിയുടെ ഫണ്ട് മാനേജരായി സംസ്ഥാന ട്രഷറിയെ നിശ്ചയിക്കാൻ എന്തൊക്കെ നടപടികൾ സ്വീകരിക്കാനാണ് ഉദ്ദേശിക്കുന്നതെന്ന് അറിയിക്കുമോ?

കിഫ്ബിയുടെ പ്രവർത്തന പുരോഗതി

5486. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) ഈ വർഷത്തെ സംസ്ഥാന ബജറ്റിൽ പ്രഖ്യാപിച്ച കിഫ്ബിയുടെ പ്രവർത്തന പുരോഗതി വിശദമാക്കുമോ;
 - (ബി) കിഫ്ബി വഴി നടപ്പിലാക്കാൻ ഉദ്ദേശിക്കുന്ന വികസന പ്രവർത്തനങ്ങൾക്കുള്ള മാനദണ്ഡങ്ങൾ സംബന്ധിച്ച വിശദാംശം നൽകുമോ?

നിലമ്പൂർ മണ്ഡലത്തിലെ പദ്ധതികൾ

5487. ശ്രീ.പി.വി. അൻവർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) നിലമ്പൂർ മണ്ഡലത്തിൽ തുക വകയിരുത്തിയിട്ടുള്ളതും എന്നാൽ ഇതുവരെയായി ആരംഭിക്കാത്തതോ പൂർത്തിയാക്കാത്തതോ ആയ പദ്ധതികളുടെ കിഴിവ് അവ ഏതെന്നും എന്തുകൊണ്ടെന്നും വിശദമാക്കാമോ;
 - (ബി) നിലമ്പൂർ മണ്ഡലത്തിൽ നബാർഡ് പദ്ധതി പ്രകാരം അനുവദിച്ച പദ്ധതികളിൽ ഇനിയും ആരംഭിക്കാത്തതോ, മുഴുവനാക്കാത്തതോ ആയ പദ്ധതികൾ ഉണ്ടെങ്കിൽ അവയുടെ വിശദവിവരം ലഭ്യമാക്കാമോ?

വിദ്യാഭ്യാസ വായ്പ അനുവദിക്കുന്നത് മാനദണ്ഡം

5488. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ബാങ്കുകളിൽ വിദേശ ഇന്ത്യക്കാരിൽ നിന്നുള്ളത് ഉൾപ്പെടെയുള്ള നിക്ഷേപം എത്ര കോടി രൂപയാണ്; കേരളത്തിലെ ബാങ്കുകളിൽ നിന്നും വായ്പയായി അനുവദിച്ചിട്ടുള്ളത് എത്ര രൂപയാണ്; വായ്പ-നിക്ഷേപ അനുപാതം എത്ര ശതമാനമാണ്;
- (ബി) സംസ്ഥാനത്ത് പൊതുമേഖലയിലുള്ള ബാങ്കുകൾ ഉൾപ്പെടെ വിദ്യാഭ്യാസ വായ്പ അനുവദിക്കുന്നതിൽ വിമുഖത കാണിക്കുന്നത് ശ്രദ്ധയിൽപ്പെട്ടിട്ടുണ്ടോ; വിദ്യാഭ്യാസ വായ്പ അനുവദിക്കുന്നത് സംബന്ധിച്ച് എന്തെങ്കിലും മാനദണ്ഡങ്ങളോ മാർഗ്ഗ നിർദ്ദേശങ്ങളോ പുറപ്പെടുവിച്ചിട്ടുണ്ടോ; ഉണ്ടെങ്കിൽ അവ എന്തൊക്കെയാണ് വിശദമാക്കാമോ;
- (സി) സംസ്ഥാനതല ബാങ്കിംഗ് സമിതിയിൽ വിദ്യാഭ്യാസവായ്പ അനുവദിക്കുന്നതുമായി ബന്ധപ്പെട്ട് ഏതെങ്കിലും തരത്തിലുള്ള പൊതു മാനദണ്ഡങ്ങൾ നിശ്ചയിക്കുകയോ തീരുമാനിക്കുകയോ ഉണ്ടായിട്ടുണ്ടോ; വിശദമാക്കാമോ;
- (ഡി) സംസ്ഥാനത്തെ പാവപ്പെട്ട വിദ്യാർത്ഥികൾക്ക് സംസ്ഥാനത്തിന് അകത്തും പുറത്തും വിദ്യാഭ്യാസം നേടുന്നതിനായി വായ്പ ലഭ്യമാക്കുന്നതിന് ഒരു പൊതു മാനദണ്ഡം ഉണ്ടാക്കുന്നതിനും ആവശ്യക്കാർക്ക് വായ്പ ലഭ്യമാക്കുന്നതിനും എന്തൊക്കെ നടപടികളാണ് സ്വീകരിക്കുകയെന്ന് വ്യക്തമാക്കാമോ ?

സംസ്ഥാനത്ത് കാരുണ്യ ചികിത്സാ ധനസഹായ പദ്ധതി

5489. ശ്രീ.കെ.സി.ജോസഫ്

,, എ.പി. അനിൽ കുമാർ

,, തിരുവഞ്ചൂർ രാധാകൃഷ്ണൻ

,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കാരുണ്യ ചികിത്സാ ധനസഹായ പദ്ധതി വ്യാപിപ്പിക്കാൻ ഉദ്ദേശിക്കുന്നുണ്ടോ; ഉണ്ടെങ്കിൽ എങ്ങനെയാണ് വ്യക്തമാക്കാമോ;
- (ബി) പദ്ധതി നടത്തിപ്പിനുള്ള തുക എങ്ങനെയാണ് സമാഹരിച്ചത്; വിശദമാക്കാമോ?

സർക്കാർ ജീവനക്കാരുടെ മെഡിക്കൽ അഡ്വാൻസ്

5490. ശ്രീ.കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ജീവനക്കാരുടെ മെഡിക്കൽ അഡ്വാൻസ് ലഭിക്കുന്നതിനുള്ള അപേക്ഷകളിന്മേൽ നടപടി സ്വീകരിക്കാൻ വരുന്ന കാലതാമസം ശ്രദ്ധയിൽപ്പെട്ടിട്ടുണ്ടോ;
- (ബി) ടി അപേക്ഷകളിൽ വേഗത്തിൽ തീരുമാനം എടുക്കുന്ന തരത്തിൽ ഇടയ്ക്കുള്ള തട്ടുകൾ ഒഴിവാക്കുന്ന കാര്യം ആലോചിക്കുമോ;
- (സി) മെഡിക്കൽ അഡ്വാൻസിനുള്ള അപേക്ഷകൾ ഓൺലൈനാക്കുന്ന കാര്യം പരിഗണിക്കുമോ?

കോട്ടക്കൽ നിയോജകമണ്ഡലത്തിലെ കിഫ്ബി പ്രവൃത്തികൾ

5491. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കോട്ടക്കൽ നിയോജകമണ്ഡലത്തിലെ ഏതെല്ലാം പ്രവൃത്തികളാണ് കിഫ്ബിയിൽ ഉൾപ്പെടുത്തിയിട്ടുള്ളതെന്ന് വിശദമാക്കാമോ;

- (ബി) നിലവിൽ നടന്നുകൊണ്ടിരിക്കുന്ന ഏതെല്ലാം പദ്ധതികളാണ് കിഫ്ബിയിൽ ഉൾപ്പെടുത്തിയതെന്ന ജില്ലതിരിച്ചുള്ള കണക്ക് ലഭ്യമാക്കുമോ;
- (സി) കോട്ടക്കൽ നിയോജകമണ്ഡലത്തിൽ കിഫ്ബിയുമായി ബന്ധപ്പെട്ട പ്രവർത്തനങ്ങൾ ഏകോപിപ്പിക്കുന്നതിന് മീറ്റിംഗ് വിളിച്ചുകൂട്ടാൻ ഏതെങ്കിലും സർക്കാർ സ്ഥാപനങ്ങളോട് നിഷ്കർഷിച്ചിട്ടുണ്ടോ; എങ്കിൽ ഏതെല്ലാം സ്ഥാപനങ്ങളോട് എന്നറിയിക്കുമോ;
- (ഡി) കിഫ്ബിയിൽ ഇനിയുൾപ്പെടുത്താൻ പോകുന്ന, പ്രസ്തുത മണ്ഡലത്തിലെ പദ്ധതികൾ ഏതെല്ലാമെന്ന് വ്യക്തമാക്കുമോ?

സർക്കാർ ജീവനക്കാർക്കുള്ള ഗ്രൂപ്പ് ആക്റ്റിവിസ്റ്റ് പേഴ്സണൽ ഇൻഷുറൻസ്

5492. ശ്രീ.പി.ഉബൈദുള്ള : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സർക്കാർ ജീവനക്കാർക്കുള്ള ഗ്രൂപ്പ് ആക്റ്റിവിസ്റ്റ് പേഴ്സണൽ ഇൻഷുറൻസ് എന്നു മുതലാണ് ആരംഭിച്ചത്;
- (ബി) ഈ പദ്ധതി പ്രകാരം ജീവനക്കാർക്ക് ഏതു തരത്തിലുള്ള അപകടങ്ങൾക്കാണ് ധനസഹായങ്ങൾ നൽകി വരുന്നത്; വിശദാംശം നൽകുമോ;
- (സി) ഇതിനകം ഈ പദ്ധതിയിൽ നിന്നും എത്ര ജീവനക്കാർക്ക് എന്തു തുക ധനസഹായം അനുവദിച്ചിട്ടുണ്ട്;
- (ഡി) ജീവനക്കാരിൽ നിന്നും ഇതുവരെ എന്തു തുക ഇൻഷുറൻസ് ഇനത്തിൽ പിരിച്ചിട്ടുണ്ട്; ഏതു ഏജൻസി വഴിയാണ് ഈ പദ്ധതി നടപ്പാക്കുന്നത്; വിശദമാക്കാമോ?

ആഗോളവൽക്കരണ നയങ്ങളുടെ ഫലമായി കാർഷിക മേഖലയിലുണ്ടായ തിരിച്ചടി

5493. ശ്രീ.ജെയിംസ് മാത്യു
,, കെ.വി.വിജയദാസ്
പ്രൊഫ.കെ.യു. അരുണൻ

ശ്രീ.കെ. ആൻസലൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ആഗോളവൽക്കരണ നയങ്ങളുടെ ഫലമായി കാർഷിക മേഖലയിലുണ്ടായ തിരിച്ചടി സംസ്ഥാന സമ്പദ്ഘടനയിലുണ്ടാക്കാനിടയുള്ള കനത്ത ആഘാതം പരിഹരിക്കാനായി ഏതു വിധത്തിലുള്ള തന്ത്രങ്ങളാണ് ആവിഷ്കരിക്കാൻ ഉദ്ദേശിക്കുന്നത്;
- (ബി) വളർച്ചാ നിരക്ക് ഉയർത്തുന്നതോടൊപ്പം സാമൂഹ്യ നീതി ഉറപ്പുവരുത്താനായി എന്തു മാർഗ്ഗമാണ് ആലോചിക്കുന്നത്;
- (സി) നവീന സേവന-വ്യവസായ മേഖലകളുടെ വളർച്ചക്കുവേണ്ട പദ്ധതികൾ രൂപീകരിക്കുന്നതിനോടൊപ്പം പാർശ്വവൽക്കരിക്കപ്പെട്ട് പരമ്പരാഗത തൊഴിൽ മേഖലയെ ആശ്രയിക്കാൻ നിർബന്ധിതരായ ഗണ്യമായ ജനവിഭാഗങ്ങളുടെ പുരോഗതിക്ക് ആവിഷ്കരിക്കാനുദ്ദേശിക്കുന്ന വികസന തന്ത്രത്തിന്റെ രൂപരേഖ അറിയിക്കാമോ?

ഇൻഗ്രേറ്റഡ് ഫിനാൻഷ്യൽ മാനേജ്മെന്റ് സിസ്റ്റം

5494. ശ്രീ.ചിറ്റയം ഗോപകുമാർ
,, വി.ആർ. സുനിൽ കുമാർ
,, ഇ.ടി. ടൈസൺ മാസ്റ്റർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ധനകാര്യ ഇടപാടുകൾ ക്രമീകൃതവും, ആസൂത്രിതവുമാക്കുന്നതിനുള്ള ഇൻ്റഗ്രേറ്റഡ് ഫിനാൻഷ്യൽ മാനേജ്മെന്റ് സിസ്റ്റം എന്ന സംവിധാനത്തിൻ്റെ വിശദാംശങ്ങൾ നൽകാമോ;
- (ബി) എല്ലാ സാമ്പത്തിക ഇടപാടുകളും ഒരു കടക്കീഴിൽ കൊണ്ടുവരുന്ന തരത്തിലുള്ള പ്രസ്തുത സംവിധാനത്തിൻ്റെ പുരോഗതി വ്യക്തമാക്കാമോ;
- (സി) ഐ.എഫ്.എം.എസ്. മൂലമുള്ള നേട്ടങ്ങൾ എന്തൊക്കെയാണെന്ന് വ്യക്തമാക്കാമോ?

ധനകാര്യപരിശോധന വിഭാഗത്തിൻ്റെ അധികാരങ്ങൾ

5495. ശ്രീ.റോഷി അഗസ്റ്റിൻ

,, മോൻസ് ജോസഫ്

,, സി.എഫ്.തോമസ്

ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സെക്രട്ടേറിയറ്റിലെ ധനകാര്യവകുപ്പ് പരിശോധനാവിഭാഗത്തിന് ഏതെല്ലാം ഓഫീസുകളിൽ പരിശോധന നടത്തുന്നതിനാണ് അധികാരമുള്ളതെന്ന് വ്യക്തമാക്കാമോ;
- (ബി) കഴിഞ്ഞ സർക്കാരിൻ്റെ കാലത്ത് ടി വകുപ്പ് പ്രതിവർഷം എത്ര ഓഫീസുകൾ പരിശോധനയ്ക്ക് വിധേയമാക്കിയെന്നും, എത്രയിടങ്ങളിലെ സാമ്പത്തിക ക്രമക്കേടുകൾ കണ്ടെത്തി സർക്കാരിന് റിപ്പോർട്ട് സമർപ്പിച്ചുവെന്നും വ്യക്തമാക്കാമോ;
- (സി) പരിശോധനാവേളയിൽ പോലീസ് വകുപ്പിന് കീഴിലുള്ള ഓഫീസുകളിലെ സീക്രട്ട് ഫണ്ട് ഉൾപ്പെടെയുള്ള വിഷയങ്ങൾ ധനകാര്യപരിശോധന വിഭാഗത്തിൻ്റെ ശ്രദ്ധയിൽപ്പെട്ടിട്ടുണ്ടോയെന്ന് വ്യക്തമാക്കാമോ;
- (ഡി) പോലീസ് വകുപ്പിന് കീഴിലുള്ള ഓഫീസുകളിൽ പൊതുജനങ്ങളിൽ നിന്ന് നേരിട്ടും അല്ലാതെയും ഏതൊക്കെ രീതിയിലാണ് പണം ലഭ്യമാകുന്നതെന്ന് ധനകാര്യവകുപ്പിന് അറിവുണ്ടോ; ഉണ്ടെങ്കിൽ വിശദമാക്കാമോ?
- (ഇ) പോലീസ് വകുപ്പിന് കീഴിലുള്ള ഇത്തരം ഓഫീസുകളിൽ ലഭിക്കുന്ന പിഴ, പെറ്റി, എന്നിവ ഉൾപ്പെടെയുള്ള എല്ലാ റവന്യൂവും കൃത്യമായി ഖജനാവിലേക്ക് അടയ്ക്കുന്നുണ്ടോയെന്നും, അതിന് കൃത്യമായ അക്കൗണ്ടുകളും, രേഖകളും സൂക്ഷിക്കുന്നുണ്ടോയെന്നും കണ്ടെത്തുവാൻ ധനകാര്യപരിശോധനാവിഭാഗം കൂടുതൽ കാര്യക്ഷമമായ നടപടികൾ സ്വീകരിക്കുമോയെന്ന് വ്യക്തമാക്കാമോ; ഈ വിഷയത്തിൽ എന്തെല്ലാം നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ;

നികുതിയിനത്തിലെ കേന്ദ്ര വിഹിതം

5496. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന് ഇക്കഴിഞ്ഞ 5 വർഷം കേന്ദ്രസർക്കാർ വിഹിതമായി നികുതിയിനത്തിൽ കിട്ടിയ തുകയുടെ വിശദാംശങ്ങൾ വർഷം തിരിച്ച് വ്യക്തമാക്കാമോ;
- (ബി) ഈ തുക ഏതൊക്കെ പദ്ധതികൾക്കായാണ് ചെലവഴിച്ചതെന്ന് വ്യക്തമാക്കാമോ?

കേന്ദ്രാവിഷ്കൃത പദ്ധതികൾ

5497. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) നിലവിലുള്ള കേന്ദ്രാവിഷ്കൃത പദ്ധതികളിൽ ഓരോന്നിലും എത്ര ശതമാനം വീതമാണ് കേന്ദ്ര സർക്കാർ വിഹിതമെന്നും സംസ്ഥാന സർക്കാർ വിഹിതമെന്നും പദ്ധതികളുടെ പേരുസഹിതം ഇനം തിരിച്ച്

വ്യക്തമാക്കാമോ;

- (ബി) ഇക്കഴിഞ്ഞ 5 വർഷം മേൽപ്പറഞ്ഞ ഓരോ പദ്ധതികൾക്കുമായി കേന്ദ്ര സർക്കാർ അനുവദിച്ച തുകയും യഥാർത്ഥത്തിൽ സംസ്ഥാനം നേടിയെടുത്ത തുകയും എത്ര വീതമെന്ന് വർഷം തിരിച്ച് ഇനം തിരിച്ച് വ്യക്തമാക്കാമോ; ഈ തുക ഓരോ പദ്ധതിക്കും അനുവദിച്ച തുകയുടെ എത്ര ശതമാനം വീതമാണ് എന്ന് വ്യക്തമാക്കാമോ;
- (സി) സംസ്ഥാന സർക്കാർ വിഹിതം നൽകാതിരുന്നതിനാൽ നടപ്പിലാക്കാൻ കഴിയാതെ പോയ കേന്ദ്ര സഹായ പദ്ധതികൾ ഏതൊക്കെ എന്നും ഇത് ഏതൊക്കെ വർഷങ്ങളിലാണ് ഉണ്ടായിട്ടുള്ളതെന്നും ഇനം തിരിച്ച് വ്യക്തമാക്കാമോ;
- (ഡി) കേന്ദ്രവിഹിതം ലഭിക്കാതെ പോയതിനാൽ ഏതെങ്കിലും പദ്ധതികൾ സംസ്ഥാന ബജറ്റിൽ ഉൾപ്പെടുത്തിയിട്ടും നടപ്പിലാക്കാൻ കഴിയാതെ പോയിട്ടുണ്ടോ; ഉണ്ടെങ്കിൽ അവ ഏതൊക്കെ എന്ന് വർഷം തിരിച്ച് വ്യക്തമാക്കാമോ?

എഞ്ചിനീയർമാരുടെ ശമ്പളസ്കെയിലുകളിലെ അപാകത

T 5498. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) പത്താം ശമ്പളക്കമ്മീഷൻ റിപ്പോർട്ടിൽ പൊതുമരാമത്ത്, ജലസേചനം, തദ്ദേശസ്വയംഭരണം എന്നീ വകുപ്പുകളിലെ എഞ്ചിനീയർമാരുടെ ശമ്പളസ്കെയിലുകൾ ഒമ്പതാം ശമ്പള പരിഷ്കരണത്തിലുണ്ടായിരുന്ന സമാനതസ്ഥിതികളിൽപ്പെട്ട ഉദ്യോഗസ്ഥൻമാരുടെതിനേക്കാൾ കുറഞ്ഞു പോയതായി ശ്രദ്ധയിൽപ്പെട്ടിട്ടുണ്ടോ; വിശദമാക്കാമോ;
- (ബി) ആയത് പരിഹരിക്കുന്നതിന് ആവശ്യമായ നടപടികൾ സ്വീകരിക്കുമോ?

ചെക്ക് പോസ്റ്റുകൾ അഴിമതി രഹിതമാക്കാൻ നടപടി

5499. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ചെക്ക് പോസ്റ്റുകൾ അഴിമതി രഹിതമാക്കാൻ സർക്കാർ ആലോചിക്കുന്നുവോ;
- (ബി) അഴിമതി രഹിതമാക്കാൻ എന്തെല്ലാം നടപടികൾ സ്വീകരിക്കാനാണ് സർക്കാർ ആലോചിക്കുന്നത്?

സ്വർണ്ണപണിക്കലി നിരക്കുകൾ ഏകീകരിക്കുന്നതിന് നടപടി

5500. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സ്വർണ്ണക്കടകളിൽ ആഭരണങ്ങൾക്ക് ഓരോന്നിനും സ്വർണ്ണത്തിന്റെ വില കൂടാതെ മറ്റൊന്നെല്ലാം ചാർജ്ജുകളാണ് ഈടാക്കാൻ വ്യവസ്ഥയുള്ളത്;
- (ബി) ഇത്തരത്തിൽ ഈടാക്കുന്ന ചാർജ്ജുകൾക്ക് ഏകീകൃത സ്വഭാവമില്ലാത്തത് കാരണം പലപ്പോഴും ഉപഭോക്താക്കൾ ചൂഷണം ചെയ്യപ്പെടുന്നുണ്ടെന്ന കാര്യം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരം നിരക്കുകൾ ഏകീകരിക്കുന്നതിന് നടപടി സ്വീകരിക്കുമോ;
- (സി) സ്വർണ്ണക്കടകളിൽ പണിക്കലി ഇനത്തിൽ പരാമാവധി ഈടാക്കാവുന്ന തുക നിശ്ചയിച്ചു നൽകിയിട്ടുണ്ടോ; ഇത്തരത്തിൽ ഒരു മാനദണ്ഡം ഇല്ലാത്തതു കാരണം പല സ്വർണ്ണക്കടകളും അമിത തുക ഈടാക്കുന്ന സ്ഥിതിവിശേഷം ശ്രദ്ധയിൽപ്പെട്ടിട്ടുണ്ടോ; എങ്കിൽ ഇത്തരം പ്രവണതകൾ അവസാനിപ്പിക്കുന്നതിന് നടപടി സ്വീകരിക്കുമോ?

2014-ലെ ധനകാര്യ നിയമത്തിലെ മാറ്റം

5501. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) 2014 ൽ ധനകാര്യ നിയമത്തിൽ മാറ്റം വരുത്തിയപ്പോൾ വാങ്ങൽ നികുതി സംബന്ധിച്ചുണ്ടായ പിഴവ് പരിഹരിക്കുന്നതിന് നടപടി സ്വീകരിക്കുമോ;
- (ബി) വാറ്റ് നിയമത്തിൽ നിരന്തരമായുള്ള ഭേദഗതികളും സർക്കാർ നിലപാടുകളും മൂലം സ്വർണ്ണാഭരണ മേഖലയിൽ ഇന്ന് നേരിടുന്ന പ്രശ്നങ്ങൾ പരിഹരിക്കുവാൻ നടപടി സ്വീകരിക്കുമോ ;
- (സി) കേരളത്തിൽ സ്വർണ്ണ വ്യാപാരികൾക്ക് നികുതി സമ്പ്രദായം ലളിതമാക്കാനായി കോമ്പൗണ്ടിംഗ് രീതികൊണ്ടു വരുന്ന കാര്യത്തിൽ അഭിപ്രായം വ്യക്തമാക്കാമോ;

സർക്കാർ വാഹനങ്ങൾക്ക് ടയർ വാങ്ങുന്നതിന് ചെലവഴിച്ച തുക

5502. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കഴിഞ്ഞ സാമ്പത്തിക വർഷം സംസ്ഥാനത്തെ സർക്കാർ വാഹനങ്ങൾക്ക് ടയറു വാങ്ങുന്നതിനായി എത്ര രൂപ ചെലവഴിച്ചുവെന്ന് വിശദമാക്കുമോ;
- (ബി) ഇത് ഏതെല്ലാം സ്ഥാപനങ്ങളിൽ നിന്നാണ് വാങ്ങിയതെന്നു വിശദമാക്കുമോ?

നികുതി ഒഴിവാക്കുന്നതിനു നടപടി

5503. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) 2016-17 വർഷത്തെ ബഡ്ജറ്റിൽ ഖാദി ഉല്പന്നത്തിന്റെ ടാക്സ് 2% ആയി ഉയർത്തുകയുണ്ടായി. പരമ്പരാഗത വ്യവസായം കൊണ്ടു ജീവിക്കുന്ന കുടുംബങ്ങളെ പ്രത്യേകിച്ച് നെടുമുടി മേഖലയെ വളരെ പ്രതികൂലമായി ബാധിക്കുന്ന പ്രസ്തുത തീരുമാനം പിൻവലിക്കുന്നതിന് നടപടി സ്വീകരിക്കുമോ;
- (ബി) കേരളത്തിൽ ഉല്പാദിപ്പിക്കുന്ന കൈത്തറി തുണികൾക്ക് ചെക്ക് പോസ്റ്റിൽ ടാക്സ് ഈടാക്കുന്നുണ്ട്; പരമ്പരാഗതമായ പ്രസ്തുത വ്യവസായം അന്യംനിന്നു പോകുന്ന അവസ്ഥയാണുള്ളത്; കേരളത്തിനകത്ത് ഉല്പാദിപ്പിക്കുന്ന തുണിത്തരങ്ങൾക്ക് 2% നികുതി ഒഴിവാക്കുന്നതിനുള്ള നടപടി സ്വീകരിക്കുമോ ?

ചരക്കു സേവന നികുതി

5504. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ചരക്കു സേവന നികുതി നടപ്പാക്കുന്നതിന് മുമ്പായി ബന്ധപ്പെട്ട ഉദ്യോഗസ്ഥർക്ക് പരിശീലനം നൽകേണ്ടത് ആവശ്യമാണെന്ന് കരുതുന്നുണ്ടോ;
- (ബി) ഉണ്ടെങ്കിൽ ഇതുമായി ബന്ധപ്പെട്ട് ചെയ്ത കാര്യങ്ങൾ വിശദമാക്കുമോ;
- (സി) ജി.എസ്.ടി നടപ്പാക്കുമ്പോൾ 2016-17 വർഷത്തിൽ ലഭിക്കുമെന്ന് പ്രതീക്ഷിക്കുന്ന നികുതി വരുമാനത്തെക്കുറിച്ച് സർക്കാർ കണക്കാക്കിയിട്ടുണ്ടോ; വിശദാംശങ്ങൾ ലഭ്യമാക്കുമോ?

അമരവിള ചെയ്ത് പോസ്റ്റിലുള്ള വേ ബ്രിഡ്ജ്

5505. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) ഉദ്യോഗസ്ഥരുടെ അലംഭാവമൂലം അമരവിള ചെയ്ത് പോസ്റ്റിലുള്ള വേ ബ്രിഡ്ജ് നന്നാക്കാതെയിരിക്കുന്നത് സർക്കാരിന്റെ ശ്രദ്ധയിൽപ്പെട്ടിട്ടുണ്ടോ; ഉണ്ടെങ്കിൽ എന്തുകൊണ്ട് ഉചിത നടപടി സ്വീകരിക്കുന്നില്ല;
 - (ബി) ഇതുവഴി ദിവസവും കടന്നുപോകുന്ന ആയിരക്കണക്കിന് ചരക്ക് വണ്ടികളുടെ തുക്കം കണക്കാക്കാൻ കഴിയാത്തതുമൂലം നികുതിയിനത്തിൽ സർക്കാരിന് ലക്ഷങ്ങൾ നഷ്ടം സംഭവിക്കുന്നത് ശ്രദ്ധയിൽപ്പെട്ടിട്ടുണ്ടോ;
 - (സി) പ്രസ്തുത കാരണത്താൽ ഇവിടെയുള്ള ഉദ്യോഗസ്ഥർ കൈക്കൂലി വാങ്ങുന്നത് ശ്രദ്ധയിൽപ്പെട്ടിട്ടുണ്ടോ;
 - (ഡി) കഴിഞ്ഞ എൽ.ഡി.എഫ്. സർക്കാരിന്റെ കാലത്ത് (6 വർഷം മുമ്പ്) ഉദ്യോഗസ്ഥരുടെ കോഴവാങ്ങൽ നിരീക്ഷിക്കുവാനായി 6 ക്യാമറകൾ ഇവിടെ സ്ഥാപിച്ചിരുന്നത് പ്രവർത്തനരഹിതമായി വർഷങ്ങളായിട്ടും മന:പൂർവ്വം നന്നാക്കാതിരിക്കുന്നത് ശ്രദ്ധയിൽപ്പെട്ടിട്ടുണ്ടോ;
 - (ഇ) അടിയന്തരമായി ഇവിടെ ക്യാമറകൾ പ്രവർത്തിപ്പിച്ച് കൈക്കൂലി വാങ്ങുന്നത് തടയാൻ നടപടി സ്വീകരിക്കുമോ?

ചരക്കു-സേവന നികുതി

5506. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) ചരക്കു-സേവന നികുതി നിലവിൽ വരുമ്പോൾ എത്ര സ്റ്റാമ്പുകളിലായി നികുതി നിരക്ക് ഏർപ്പെടുത്താനാണ് തീരുമാനമായിട്ടുള്ളത്; വിശദമാക്കാമോ;
 - (ബി) ഇതു വഴി സാധാരണക്കാരെ ബാധിക്കുന്ന ഏതൊക്കെ ഉല്പന്നങ്ങൾക്കാണ് വില കൂടാനിടയുള്ളതെന്ന് വ്യക്തമാക്കുമോ;
 - (സി) പുതിയ നികുതി നിരക്ക് സംബന്ധിച്ച് എന്തൊക്കെ വിധേയീകൃതമാണ് കേന്ദ്ര ഉന്നതാധികാര സമിതിയിൽ സമർപ്പിച്ചിട്ടുള്ളത്; വിശദാംശം നൽകുമോ?

വാണിജ്യ നികുതി കുടിശ്ശിക

5507. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) മുൻസർക്കാരിന്റെ കാലത്ത് വാണിജ്യ നികുതി കുടിശ്ശികയിനത്തിൽ എത്ര തുകയ്ക്ക് സ്റ്റേ നൽകിയിട്ടുണ്ടെന്ന് വ്യക്തമാക്കാമോ;
 - (ബി) മുൻസർക്കാരിന്റെ കാലത്ത് സ്റ്റേ നൽകിയ ടി കുടിശ്ശിക പിരിക്കുന്നതിനായി എന്തെല്ലാം നടപടികൾ സ്വീകരിച്ചുവരുന്നു എന്ന് വിശദമാക്കാമോ?

വാണിജ്യ നികുതി വരുമാനത്തിൽ വർദ്ധനവ്

5508. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) ഈ സർക്കാർ അധികാരത്തിൽ വന്നതിനു ശേഷം വാണിജ്യ നികുതി വരുമാനത്തിൽ എത്ര ശതമാനത്തിന്റെ വർദ്ധനവാണ് ഉണ്ടായിട്ടുള്ളത് എന്ന് വിശദമാക്കുമോ;
 - (ബി) നികുതി ചോർച്ച തടയുന്നതിനും നികുതി വരുമാനം വർദ്ധിപ്പിക്കുന്നതിനുമായി എന്തെല്ലാം പദ്ധതികളാണ് ഈ സർക്കാർ നടപ്പിലാക്കുന്നതെന്ന് വിശദമാക്കുമോ; നടപ്പ് വർഷത്തിൽ ഓരോ വാണിജ്യ നികുതി

ചെക്ക് പോസ്റ്റുകളിൽ നിന്നും ലഭിച്ച നികുതി വരുമാനം എത്രയാണ്; വിശദാംശം ലഭ്യമാക്കുമോ;

- (സി) ചെക്ക് പോസ്റ്റുകളിലെ വരുമാനത്തിൽ വന്ന കുറവ് സംബന്ധിച്ച് പഠനം നടത്തിയിട്ടുണ്ടോ; വിശദാംശം നൽകുമോ; എല്ലാ ചെക്ക് പോസ്റ്റുകളിലും വാളയാർ ചെക്ക് പോസ്റ്റ് മോഡൽ ഏർപ്പെടുത്തി നികുതി പിരിവ് കൂടുതൽ കാര്യക്ഷമമാക്കുന്നതിന് നടപടി സ്വീകരിക്കുമോ ?

ഓൺലൈൻ വിപണനത്തിൽ നിന്ന് സർക്കാരിന് നികുതി

5509. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് നടക്കുന്ന ഓൺലൈൻ വിപണനത്തിൽ നിന്ന് സർക്കാരിന് നികുതി ലഭിക്കുന്നുണ്ടോ; വ്യക്തമാക്കുമോ;
- (ബി) ഇല്ലെങ്കിൽ ഓൺലൈൻ വിപണനം നികുതിക്ക് വിധേയമാക്കാൻ നടപടി സ്വീകരിക്കുമോ എന്ന് വ്യക്തമാക്കുമോ?

വ്യാപാരികൾക്കായി ആധുനിക പരാതി പരിഹാര കാൾ സെന്റർ

5510. ശ്രീ.സണ്ണി ജോസഫ്

,, വി.എസ്.ശിവകുമാർ

,, ഹൈബി ഇറാഡൻ

,, അടൂർ പ്രകാശ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) വ്യാപാരികളുടെ പരാതികൾ അറിയിക്കുന്നതിന് നികുതി വകുപ്പിൽ എന്തെല്ലാം സംവിധാനങ്ങളാണ് ഒരുക്കാനുദ്ദേശിക്കുന്നത്; വിശദമാക്കുമോ;
- (ബി) ഇതിനായി ഒരു ആധുനിക പരാതി പരിഹാര കാൾ സെന്റർ തുടങ്ങുന്ന കാര്യം ആലോചിച്ചിട്ടുണ്ടോ; വിശദമാക്കുമോ;
- (സി) പരാതികൾ സ്വീകരിക്കുന്നതിനും അതിന് പരിഹാരം കാണുന്നതിനും എന്തെല്ലാം സംവിധാനങ്ങളാണ് സെന്ററിൽ ഒരുക്കാൻ ഉദ്ദേശിച്ചിട്ടുള്ളത്; വിശദാംശങ്ങൾ എന്തെല്ലാം?

കാസർകോട് ജില്ലാ ട്രഷറി ഓഫീസ്

5511. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കാസർകോട് ജില്ലാ ട്രഷറി ഓഫീസ് സ്വന്തം കെട്ടിടത്തിലാണോ പ്രവർത്തിക്കുന്നതെന്ന് വ്യക്തമാക്കുമോ;
- (ബി) ഇല്ലെങ്കിൽ ഇപ്പോൾ പ്രവർത്തിക്കുന്ന കെട്ടിടത്തിന് നൽകുന്ന വാടക എത്രയാണ്; എത്ര കാലമായി വാടക കെട്ടിടത്തിൽ ജില്ലാ ട്രഷറി പ്രവർത്തിച്ചു വരുന്നു;
- (സി) കേരളത്തിൽ എല്ലാ ജില്ലകളിലും ട്രഷറി ഓഫീസുകൾക്ക് സ്വന്തം കെട്ടിടമുണ്ടോ;
- (ഡി) ഇല്ലെങ്കിൽ സ്വന്തമായി കെട്ടിടം നിർമ്മിക്കുന്നതിനെക്കുറിച്ച് ആലോചിക്കുന്നുണ്ടോ എന്ന് വ്യക്തമാക്കുമോ?

പള്ളത്തു സബ് ട്രഷറി

5512. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) പള്ളുരുത്തി സബ് ട്രഷറി പ്രവർത്തിക്കുന്നത് ബ്ലോക്ക് ഡെവലപ്മെന്റ് ഓഫീസ് കെട്ടിടത്തോട് ചേർന്നാണെന്ന വിവരം ശ്രദ്ധയിൽപ്പെട്ടിട്ടുണ്ടോ;
 - (ബി) പ്രസ്തുത സബ് ട്രഷറിക്ക് സ്വന്തമായി കെട്ടിടം നിർമ്മിക്കാൻ തീരുമാനം എടുത്തിട്ടുണ്ടോ;
 - (സി) പള്ളുരുത്തി രാമേശ്വരം വില്ലേജിൽ നിർമ്മിക്കാൻ ഉദ്ദേശിക്കുന്ന റവന്യൂ ടവറിനോടൊപ്പം സബ് ട്രഷറിയ്ക്കുള്ള കെട്ടിടവും നിർമ്മിയ്ക്കുമോ?

ട്രഷറികൾക്ക് സ്വന്തമായി കെട്ടിടം

5513. ശ്രീ.റോഷി അഗസ്റ്റിൻ
 ,, മോൻസ് ജോസഫ്
 ,, സി.എഫ്.തോമസ്
 ഡോ.എൻ. ജയരാജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ ട്രഷറികളെല്ലാം സ്വന്തം കെട്ടിടത്തിലാണോ പ്രവർത്തിക്കുന്നതെന്ന് വ്യക്തമാക്കുമോ;
 - (ബി) വാടക കെട്ടിടത്തിൽ പ്രവർത്തിക്കുന്ന ട്രഷറികൾക്ക് സ്വന്തം കെട്ടിടം നിർമ്മിക്കാനുദ്ദേശിക്കുന്നുണ്ടോ; ഉണ്ടെങ്കിൽ നടപ്പു സാമ്പത്തികവർഷം ഇതിലേക്കായി എത്ര തുക വകയിരുത്തിയിട്ടുണ്ടെന്ന് വ്യക്തമാക്കുമോ;
 - (സി) സൗജന്യമായി സ്ഥലം ലഭ്യമാക്കിയിട്ടുള്ള സ്ഥലങ്ങളിൽ അടിയന്തരമായി ട്രഷറി കെട്ടിടം നിർമ്മിക്കുവാനുള്ള നടപടി സ്വീകരിക്കുമോ; വിശദമാക്കുമോ?

കാരുണ്യ ബനവലറ്റ് ഫണ്ട് കുടിശ്ശിക

5514. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) കാരുണ്യ ബനവലറ്റ് ഫണ്ടിൽ ഉൾപ്പെടുത്തി മാതൃകരോഗങ്ങളുടെ ചികിത്സയ്ക്ക് ധനസഹായം അനുവദിച്ചതിന്റെ ഭാഗമായി ഏതെല്ലാം ആശുപത്രികൾക്ക് ധനസഹായം കുടിശ്ശികയായിട്ടുണ്ട്;
 - (ബി) ഓരോ ആശുപത്രിയുടെയും കുടിശ്ശികയായിട്ടുള്ള തുക പ്രത്യേകം വ്യക്തമാക്കുമോ;
 - (സി) കുടിശ്ശികത്തുക കഴിവതും വേഗത്തിൽ കൊടുത്തുതീർക്കുന്നതിന് സ്വീകരിച്ച നടപടികൾ എന്തൊക്കെയാണ്; വിശദാംശം വ്യക്തമാക്കുമോ?

താലൂക്ക് ലോട്ടറി ഓഫീസുകൾ

5515. ശ്രീ.എം.എം. മണി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് താലൂക്ക് തലത്തിൽ ലോട്ടറി ഓഫീസുകൾ പ്രവർത്തിക്കുന്നുണ്ടോ; എത്ര താലൂക്ക് ലോട്ടറി ഓഫീസുകൾ പ്രവർത്തിക്കുന്നുണ്ട്;
 - (ബി) ഇടുക്കി ജില്ലയിൽ എത്ര താലൂക്ക് ലോട്ടറി ഓഫീസുകൾ നിലവിലുണ്ട്; വിശദാംശം നൽകാമോ;
 - (സി) പുതിയതായി താലൂക്ക് ലോട്ടറി ഓഫീസുകൾ അനുവദിക്കാൻ തീരുമാനിച്ചിട്ടുണ്ടോ;
 - (ഡി) ഉടുമ്പൻചോല താലൂക്ക് ലോട്ടറി ഓഫീസ് ഇപ്പോൾ ഇടുക്കി താലൂക്കിലായി മാറിയത് ശ്രദ്ധയിൽപ്പെട്ടിട്ടുണ്ടോ; ഉടുമ്പൻചോല ആസ്ഥാനമായ നെടുങ്കണ്ടത്ത് താലൂക്ക് ലോട്ടറി ഓഫീസ് പ്രവർത്തനം ആരംഭിക്കുന്നതിന് നടപടി സ്വീകരിക്കുമോ?

ഭാഗ്യക്കുറി വകുപ്പിനു കീഴിലെ ഏജൻ്റ്മാർ

5516. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാന ഭാഗ്യക്കുറി വകുപ്പിനു കീഴിൽ എത്ര ഏജൻ്റ്മാർ പ്രവർത്തിക്കുന്നുണ്ട്; ഇതിൽ വൻകിട ചെറുകിട ഏജൻ്റ്മാർ എത്ര പേർ വീതമുണ്ട്;
 - (ബി) ഏജൻ്റ്മാർക്ക് കൊടുക്കുന്ന കമ്മീഷൻ എത്ര ശതമാനമാണ്; വിശദാംശം വ്യക്തമാക്കുമോ;
 - (സി) റീട്ടെയിൽ ഏജൻ്റ്മാർക്ക് കച്ചവടത്തിനായി ആവശ്യാനുസരണം ടിക്കറ്റ് ലഭിക്കുന്നില്ല എന്ന പരാതി കണക്കിലെടുത്ത് ഇവർക്ക് ആവശ്യാനുസരണം ടിക്കറ്റ് വിൽപനയ്ക്കായി നൽകുന്നതിന് നടപടി സ്വീകരിക്കുമോ;
 - (ഡി) സ്വീകരിക്കുമെങ്കിൽ വിശദാംശം വ്യക്തമാക്കുമോ?

സാങ്കേതിക സർവ്വകലാശാലയുടെ ഓഡിറ്റ്

5517. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) സാങ്കേതിക സർവ്വകലാശാലയുടെ ഓഡിറ്റ് നടപടികൾ ആരംഭിക്കുന്നതിലേക്കായി ജി.ഓ.നമ്പർ 3750/2016 പ്രകാരം സംസ്ഥാന ഓഡിറ്റ് വകുപ്പിനെ ചുമതലപ്പെടുത്തി ഉത്തരവ് ഇറക്കിയതിനുശേഷം ഇതിന്റെ തുടർ നടപടികൾ ഏതുഘട്ടം വരെയായി എന്ന് വ്യക്തമാക്കാമോ;
 - (ബി) പ്രസ്തുത ഉത്തരവു പ്രകാരം എത്ര തസ്തികകൾ അനുവദിക്കാൻ സർക്കാർ ആലോചിക്കുന്നു; ഇവ ഏതെല്ലാം; ഇതിന്റെ വിശദാംശങ്ങൾ വെളിപ്പെടുത്താമോ?

കെ.എസ്.എഫ്. ഇ. യുടെ ശാഖ ആരംഭിക്കുന്നതിന് നടപടികൾ

5518. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) തഴക്കര ഗ്രാമപഞ്ചായത്ത് പ്രദേശത്ത് കെ.എസ്.എഫ്. ഇ. യുടെ ബ്രാഞ്ച് ഇല്ല എന്നത് ശ്രദ്ധയിൽപ്പെട്ടിട്ടുണ്ടോ;
 - (ബി) പ്രസ്തുത പഞ്ചായത്തിൽ കെ.എസ്.എഫ്. ഇ. യുടെ ഒരു ശാഖ ആരംഭിക്കുന്നതിന് നടപടികൾ സ്വീകരിക്കുമോ; വിശദാംശങ്ങൾ ലഭ്യമാക്കുമോ?

കെ.എസ്.എഫ്.ഇ.യിൽ റിട്ടയർമെന്റ് പ്രായം

5519. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) കെ.എസ്.എഫ്.ഇ.യിൽ നിലവിലെ റിട്ടയർമെന്റ് പ്രായം എത്രയാണ്;
 - (ബി) റിട്ടയർ ചെയ്തിട്ടും കോടതിവിധിയുടെ അടിസ്ഥാനത്തിൽ ആരെങ്കിലും ജോലിയിൽ തുടരുന്നുണ്ടോ;
 - (സി) കെ.എസ്.എഫ്.ഇ.യിൽ മാനേജർ, ഓഫീസർ തസ്തികകളിലും മറ്റു തസ്തികകളിലും റിട്ടയർ ചെയ്തവരെ കരാർ അടിസ്ഥാനത്തിൽ നിയമിച്ചിട്ടുണ്ടോ;
 - (ഡി) ഉണ്ടെങ്കിൽ ഓരോ വിഭാഗത്തിലും എത്ര പേരെന്ന് വ്യക്തമാക്കാമോ?

ഗ്രൂപ്പ് പേഴ്സണൽ ആക്റ്റിവിസ്റ്റ് ഇൻഷുറൻസ്

5520. ശ്രീ.എം.എം. മണി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) ഗ്രൂപ്പ് പേഴ്സണൽ ആക്റ്റിവിസ്റ്റ് ഇൻഷുറൻസ് പദ്ധതിയുടെ വാർഷിക പ്രീമിയം എത്ര രൂപയായിരുന്നുവെന്നും ഈ വർഷം എത്ര രൂപയാണ് വർദ്ധിപ്പിച്ചതെന്നും വ്യക്തമാക്കാമോ;
- (ബി) നിലവിൽ നൽകി വരുന്ന പരമാവധി ധനസഹായം എത്ര രൂപയായിരുന്നുവെന്നും ഇപ്പോൾ ഇത് വർദ്ധിപ്പിച്ച് നൽകിയിട്ടുണ്ടോയെന്നും വിശദമാക്കാമോ ;
- (സി) അപകടത്തിൽപ്പെട്ട് ചലനശേഷി നഷ്ടപ്പെടുന്ന ജീവനക്കാർക്ക് നൽകുന്ന പരമാവധി ധനസഹായം എത്ര രൂപയാണ്;
- (ഡി) ധനസഹായം ലഭിക്കുന്നതിനായി എവിടെയാണ് അപേക്ഷ സമർപ്പിക്കേണ്ടത്; ഇതിനായി പ്രത്യേക ഫാറം ഉണ്ടെങ്കിൽ ഇതിന്റെ പകർപ്പ് ലഭ്യമാക്കാമോ?

കയർ മേഖലയുടെ പുരോഗതി

5521. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കയർ മേഖലയുടെ പുരോഗതിക്ക് തടസ്സം നിൽക്കുന്ന പ്രധാന ഘടകങ്ങൾ കണ്ടെത്താൻ പഠനം നടത്തിയിട്ടുണ്ടോ;
- (ബി) സംയോജിത സമീപനത്തിന്റെ അഭാവത്തിൽ ആണ് ഈ മേഖല അവഗണിക്കപ്പെടുന്നതെന്ന അഭിപ്രായം ശ്രദ്ധയിൽപ്പെട്ടിട്ടുണ്ടോ;
- (സി) ഉണ്ടെങ്കിൽ ആ രംഗത്ത് സ്വീകരിക്കാൻ ഉദ്ദേശിക്കുന്ന നവീനവും ഫലപ്രദവുമായ നടപടികൾ വ്യക്തമാക്കാമോ?

കയർ മേഖലയുടെ സംരക്ഷണം

5522. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) കയർ മേഖലയുടെ സംരക്ഷണത്തിന് എന്തൊക്കെ നടപടികൾ സ്വീകരിച്ചെന്ന് വ്യക്തമാക്കാമോ;
- (ബി) കയർ തൊഴിലാളികളുടെ തൊഴിൽ ഉറപ്പാക്കുന്നതിനും കയർ ഉൽപ്പന്നങ്ങൾ സംഭരിക്കുന്നതിനും എന്തൊക്കെ നടപടികൾ സ്വീകരിച്ചെന്ന് വ്യക്തമാക്കാമോ?

കയർ മേഖലയിലെ പ്രതിസന്ധി പരിഹരിക്കുന്നതിന് നടപടി

5523. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ കയർ മേഖലയിലെ പ്രതിസന്ധി പരിഹരിക്കുന്നതിന് ഈ സർക്കാർ സ്വീകരിച്ചുവരുന്ന നടപടികൾ അറിയിക്കാമോ;
- (ബി) പരമ്പരാഗത കയർ തൊഴിലാളികളെ സംരക്ഷിച്ചു കൊണ്ടുതന്നെ, ഈ മേഖലയിൽ ആധുനികവത്കരണം നടത്തുന്നതിനും കൂടുതൽ വിപണി കണ്ടെത്തുന്നതിനും നടപടി സ്വീകരിക്കുമോ;വിശദാംശം അറിയിക്കാമോ?

കയർ കോർപ്പറേഷന്റെയും കയർഫെഡിന്റെയും ഗോഡൗണുകൾ

5524. ശ്രീ.ജോൺ ഫെർണാണ്ടസ് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) എറണാകുളം ജില്ലയിലെ ഇടക്കൊച്ചി വടക്കുഭാഗത്തായി കയർ കോർപ്പറേഷന്റെയും കയർഫെഡിന്റെയും ഗോഡൗണുകൾ നിലവിലുണ്ടോ; ഇവ പ്രവർത്തനക്ഷമമാണോ;
 - (ബി) പ്രസ്തുത ഗോഡൗണുകളിൽ എന്തെങ്കിലും പ്രവൃത്തികൾ നടക്കുന്നുണ്ടോ;
 - (സി) ഗോഡൗണുകളുടെ ഇപ്പോഴത്തെ അവസ്ഥ എന്താണെന്ന് വ്യക്തമാക്കുമോ?

പാഴായി പോകുന്ന തൊണ്ട് സംഭരിച്ച് ചക്രിരിയാക്കാൻ നടപടി

5525. ശ്രീ.അടൂർ പ്രകാശ്
 ,, വി.ടി.ബൽറാം
 ,, വി.പി.സജീന്ദ്രൻ
 ,, കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് പാഴായി പോകുന്ന തൊണ്ട് സംഭരിച്ച് ചക്രിരിയാക്കുന്നതിന് നടപ്പാക്കിയിട്ടുള്ള കർമ്മ പദ്ധതി വിശദമാക്കുമോ;
 - (ബി) പ്രസ്തുത പദ്ധതിയനുസരിച്ച് തൊഴിലാളികൾക്ക് ലഭിക്കുന്ന ആനുകൂല്യങ്ങൾ എന്തെല്ലാമെന്ന് വിശദമാക്കുമോ;
 - (സി) കയർ സഹകരണ സംഘങ്ങൾക്ക് ഈ പദ്ധതിയനുസരിച്ച് ലഭിക്കുന്ന സഹായങ്ങൾ വിശദമാക്കുമോ;
 - (ഡി) പദ്ധതിയനുസരിച്ച് എന്തെല്ലാം കാര്യങ്ങളാണ് ഈ സർക്കാർ ചെയ്യാനുദ്ദേശിക്കുന്നതെന്ന് വിശദമാക്കുമോ?

യന്ത്രവൽകൃത കയർ ഉൽപ്പാദനം

5526. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് യന്ത്രവൽകൃത കയർ ഉൽപ്പാദനം പ്രോത്സാഹിപ്പിക്കുന്നതിന് തീരുമാനമെടുത്തിട്ടുണ്ടോ; വ്യക്തമാക്കുമോ;
 - (ബി) പ്രസ്തുത തീരുമാനം പരമ്പരാഗത തൊഴിലാളികൾക്ക് ഇടയിൽ സൃഷ്ടിച്ചിട്ടുള്ള ആശങ്കകൾ പരിഹരിക്കുന്നതിന് എന്തെല്ലാം നടപടികൾ സ്വീകരിച്ചിട്ടുണ്ട്; വിശദാംശം വെളിപ്പെടുത്തുമോ;
 - (സി) യന്ത്രവൽകൃത കയർ ഉൽപ്പാദനം വർദ്ധിപ്പിക്കുന്നതിലൂടെ പരമ്പരാഗത തൊഴിലാളികൾക്ക് ഏതെങ്കിലും തരത്തിലുള്ള തൊഴിൽ നഷ്ടം ഉണ്ടാകാൻ ഇടയുണ്ടോയെന്ന കാര്യം വിശദമാക്കണം ചെയ്തിട്ടുണ്ടോ; എങ്കിൽ വിശദാംശം ലഭ്യമാക്കുമോ?

സ്വകാര്യ മേഖലയിൽ ഉത്പാദിപ്പിക്കുന്ന വൈദ്യുതി

5527. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്ത് സ്വകാര്യ മേഖലയിൽ വൈദ്യുതി ഉത്പാദിപ്പിക്കുന്ന പദ്ധതികൾ ഏതൊക്കെയാണെന്നും അവയുടെ സ്ഥാപിതശേഷി എത്രയാണെന്നും വിശദമാക്കുമോ;
 - (ബി) സ്വകാര്യമേഖലയിൽ നിന്ന് കെ. എസ്. ഇ. ബി. വൈദ്യുതി വാങ്ങുന്നുണ്ടോ; എങ്കിൽ അത് എവിടെ നിന്നൊക്കെയാണെന്ന് ചെലവു സംബന്ധിച്ച വിശദാംശം സഹിതം വ്യക്തമാക്കുമോ;
 - (സി) സംസ്ഥാനത്തിനുള്ളിൽ സ്വകാര്യമേഖലയിൽ ഉത്പാദിപ്പിക്കുന്ന വൈദ്യുതി വാങ്ങുന്നതിന് ഏതെങ്കിലും

കമ്പനികളുമായി ധാരണയായിട്ടുണ്ടോ; എങ്കിൽ വിശദാംശം ലഭ്യമാക്കുമോ?

കെ. എസ്. ഇ. ബി. യിലെ കാഷ്യർ തസ്തിക

5528. ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) കെ. എസ്. ഇ. ബി. യിൽ കാഷ്യർ തസ്തികയിൽ കരാർ/ദിവസ വേതന/താത്ക്കാലിക അടിസ്ഥാനത്തിൽ ആരെങ്കിലും ജോലി ചെയ്യുന്നുണ്ടോ;
- (ബി) ഉണ്ടെങ്കിൽ ഇവരുടെ പേരും എണ്ണവും അടങ്ങിയ പട്ടിക ഇലക്ട്രിക്കൽ സർക്കിൾ ഓഫീസ് അടിസ്ഥാനത്തിൽ ലഭ്യമാക്കുമോ;
- (സി) കെ. എസ്. ഇ. ബി. യിൽ ഉപഭോക്താക്കളിൽ നിന്ന് പണം സ്വീകരിക്കുന്ന എത്ര സെക്ഷൻ ഓഫീസുകൾ ഉണ്ടെന്ന് വ്യക്തമാക്കുമോ?

കെ.എസ്.ഇ.ബി.

5529. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് കെ.എസ്.ഇ.ബി.ക്ക് എത്ര സെക്ഷൻ ഓഫീസുകൾ ഉണ്ടെന്ന് വ്യക്തമാക്കുമോ; 2012 നുശേഷം പുതിയതായി എത്ര സെക്ഷൻ ഓഫീസുകൾ ആരംഭിച്ചിട്ടുണ്ട്; വർഷം തിരിച്ചുള്ള കണക്ക് ലഭ്യമാക്കുമോ;
- (ബി) കെ.എസ്.ഇ.ബി.യിൽ ലൈൻമാൻ, മസ്റ്റർ തസ്തികകളിലെ ജീവനക്കാരുടെ സേവനം യഥാസമയം ഉപഭോക്താക്കൾക്ക് ലഭിക്കുന്നില്ലെന്ന പരാതികൾ ലഭിച്ചിട്ടുണ്ടോ;
- (സി) 09.09.2016-ലെ T&P - EB(3b)/Gen/2016/SA/2016 നമ്പർ ഉത്തരവ് പ്രകാരം സീനിയർ അസിസ്റ്റന്റുമാരെ ഏതൊക്കെ തസ്തികയിലാണ് നിയമിച്ചിരിക്കുന്നതെന്ന വിവരം ലഭ്യമാക്കുമോ;
- (ഡി) കാഷ്യർ തസ്തികയിലെ ഒഴിവിലേക്ക് മറ്റേതെങ്കിലും തസ്തികയിലെ ജീവനക്കാരെ നിയമിച്ചിട്ടുണ്ടോ; എങ്കിൽ എത്ര പേരെ നിയമിച്ചിട്ടുണ്ട്;
- (ഇ) കാഷ്യർ തസ്തികയിൽ എത്ര ഒഴിവുകൾ നിലവിലുണ്ട്; ഇവ പി.എസ്.സി.യ്ക്ക് റിപ്പോർട്ട് ചെയ്തിട്ടുണ്ടോ; ഇല്ലെങ്കിൽ റിപ്പോർട്ട് ചെയ്യാത്ത ഒഴിവുകൾ എത്ര; റിപ്പോർട്ട് ചെയ്യാത്തതിനുള്ള കാരണം വ്യക്തമാക്കുമോ?

കെ.എസ്.ഇ.ബി. ഡിവിഷണൽ ഓഫീസിന് കെട്ടിടം

5530. ശ്രീ.സി.എഫ്.തോമസ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) വാടക കെട്ടിടത്തിൽ പ്രവർത്തിക്കുന്ന കെ.എസ്.ഇ.ബി. ചങ്ങനാശ്ശേരി ഡിവിഷണൽ ഓഫീസിനുവേണ്ടി സ്വന്തമായി കെട്ടിടം പണിയുന്നതിന് ഉദ്ദേശിക്കുന്നുണ്ടോയെന്ന് വ്യക്തമാക്കുമോ;
- (ബി) കെ.എസ്.ഇ.ബി. ചങ്ങനാശ്ശേരി സെക്ഷൻ ഓഫീസ് സ്ഥിതി ചെയ്യുന്ന സ്ഥലത്ത് ഡിവിഷണൽ ഓഫീസിനു വേണ്ടി സ്വന്തം കെട്ടിടം പണിയുന്നതിന് നടപടി സ്വീകരിക്കുമോ?

കെ.എസ്.ഇ.ബി.യിൽ പുതിയ സെക്ഷൻ ഓഫീസുകൾ

5531. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി. ക്യാഷ്യർ തസ്തികയുടെ സ്റ്റാഫ് പാറ്റേൺ 1387ആയി നിജപ്പെടുത്തിയത് ഏത് വർഷമാണെന്ന് വ്യക്തമാക്കാമോ;
- (ബി) കെ.എസ്.ഇ.ബി.യിൽ 2011 മുതൽ 30/09/2016വരെ എത്ര പുതിയ സെക്ഷൻ ഓഫീസുകൾ ആരംഭിച്ചു എന്നതിന്റെ വർഷം തിരിച്ചുള്ള കണക്ക് ലഭ്യമാക്കാമോ;
- (സി) കേരളത്തിൽ നിലവിൽ കെ.എസ്.ഇ.ബി.യിൽ എത്ര സെക്ഷൻ ഓഫീസുകൾ ആണ് പ്രവർത്തിക്കുന്നത്; ഇതിൽ ഉപഭോക്താക്കളിൽ നിന്ന് പണം സ്വീകരിക്കുന്ന എത്ര സെക്ഷൻ ഓഫീസുകൾ ഉണ്ടെന്ന് വ്യക്തമാക്കാമോ;
- (ഡി) കേരളത്തിൽ രണ്ടിൽ കൂടുതൽ ക്യാഷ്യർമാരുള്ള എത്ര സെക്ഷൻ ഓഫീസുകൾ ഉണ്ട്;
- (ഇ) കെ.എസ്.ഇ.ബി.യിൽ ക്യാഷ്യർ തസ്തികയുടെ സ്റ്റാഫ് പാറ്റേൺ 1387 ആയി നിജപ്പെടുത്തിയതിനു ശേഷം എത്ര സെക്ഷൻ ഓഫീസുകൾ തുടങ്ങിയിട്ടുണ്ട് എന്ന് വ്യക്തമാക്കാമോ; ഒരു സെക്ഷൻ ഓഫീസിൽ ഒന്നിൽ കൂടുതൽ ക്യാഷ് കൗണ്ടർ ഉള്ള എത്ര സെക്ഷൻ ഓഫീസുകൾ ഉണ്ട്; വിശദമാക്കാമോ?

കേരള പവർ ഇംപ്രൂവ്മെന്റ് സ്കീം

5532. ശ്രീ.കെ.സി.ജോസഫ്

„ ഷാഫി പറമ്പിൽ
 „ കെ.മുരളീധരൻ
 „ വി.ടി.ബൽറാം : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) കേരള പവർ ഇംപ്രൂവ്മെന്റ് സ്കീം പ്രകാരം മുൻസർക്കാർ എന്തെല്ലാം പ്രവർത്തനങ്ങളാണ് ഊർജ്ജ രംഗത്ത് നടത്തിയത്; വിശദമാക്കാമോ;
- (ബി) ഈ പദ്ധതിയനുസരിച്ച് എന്തെല്ലാം കർമ്മ പരിപാടികളാണ് ഈ ഗവൺമെന്റ് ആവിഷ്കരിച്ചിട്ടുള്ളത്; വിശദാംശങ്ങൾ എന്തെല്ലാം;
- (സി) ഇതിനായി ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ട്?

പവർ സ്റ്റേഷനുകൾ ആരംഭിക്കുന്നതിന് നടപടി

5533. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) ഏതെല്ലാം ഹൈഡ്രോ ഇലക്ട്രിക് പവർ സ്റ്റേഷനുകളുടെയും തെർമൽ പവർ സ്റ്റേഷനുകളുടെയും പ്രൊപ്പോസലുകളാണ് സർക്കാരിന്റെ പരിഗണനയിലുള്ളതെന്ന് വ്യക്തമാക്കാമോ; വിശദാംശം നൽകുമോ;
- (ബി) ഇവയിൽ ഏതെങ്കിലും പവർ സ്റ്റേഷനുകൾ ഉടൻ ആരംഭിക്കുന്നതിന് നടപടി സ്വീകരിക്കുമോ?

ഓപ്പൺ അക്സസ് സംവിധാനം

5534. ശ്രീ.സി. ദിവാകരൻ

„ ജി.എസ്.ജയലാൽ
 „ ആർ. രാമചന്ദ്രൻ
 „ കെ. രാജൻ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) 'ഓപ്പൺ അക്സസ്' സംവിധാനം എന്താണെന്ന് വിശദമാക്കാമോ; ഈ സംവിധാനത്തിലൂടെ വൈദ്യുതി ലഭ്യമാക്കുന്ന എത്ര സ്ഥാപനങ്ങൾ കേരളത്തിൽ നിലവിലുണ്ടെന്ന് വ്യക്തമാക്കാമോ;
- (ബി) കെ.എസ്.ഇ.ബി.യുടെ ലൈൻ ഉപയോഗിച്ച് ഏത് വിതരണക്കാരിൽ നിന്നും കുറഞ്ഞ തുകയ്ക്ക് വൈദ്യുതി

വാങ്ങാൻ കഴിയുന്ന ഈ സൗകര്യം ഉപയോഗപ്പെടുത്തുന്നവരിൽ നിന്ന് കെ.എസ്.ഇ.ബി.ക്ക് എന്തെങ്കിലും വരുമാനം ലഭിക്കുന്നുണ്ടോയെന്ന് വ്യക്തമാക്കാമോ;

(സി) പ്രസ്തുത വൻകിട ഉപഭോക്താക്കളിൽ നിന്നും കൂടുതൽ തുക ഈടാക്കി, സാധാരണ ജനങ്ങൾക്ക് കുറഞ്ഞ നിരക്കിൽ വൈദ്യുതി നൽകണമെന്ന വിഷയത്തിൽ (ക്രോസ് സബ്ജിഡി) സർക്കാർ സ്വീകരിച്ച നിലപാട് വൈദ്യുതി റെഗുലേറ്ററി കമ്മീഷൻ അംഗീകരിച്ചിട്ടുണ്ടോ; ഇക്കാര്യത്തിൽ അന്തിമ തീരുമാനം എന്തായിരുന്നു എന്ന് വിശദമാക്കാമോ?

ഊർജ്ജിത ഊർജ്ജ വികസന പരിഷ്കരണ പദ്ധതി

5535. ശ്രീ.വി.ഡി.സതീശൻ

,, അൻവർ സാദത്ത്

,, വി.എസ്.ശിവകുമാർ

,, റോജി എം. ജോൺ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് ഊർജ്ജിത ഊർജ്ജ വികസന പരിഷ്കരണ പദ്ധതി നടപ്പാക്കി വരുന്നുണ്ടോ; വിശദമാക്കാമോ;

(ബി) എന്തെല്ലാം പ്രവർത്തനങ്ങളാണ് ഈ പദ്ധതിയനുസരിച്ച് നടപ്പാക്കിവരുന്നതെന്ന് വിവരിക്കുമോ;

(സി) ഈ പദ്ധതിയനുസരിച്ച് എന്തെല്ലാം വിവര സാങ്കേതികവിദ്യാധിഷ്ഠിത പ്രവൃത്തികളാണ് മുൻസർക്കാർ നടപ്പാക്കിയത്; വിശദാംശങ്ങൾ എന്തെല്ലാം;

(ഡി) പദ്ധതിയുമായി ബന്ധപ്പെട്ട് എന്തെല്ലാം വിതരണ ശൃംഖല വികസന പ്രവർത്തനങ്ങളാണ് മുൻസർക്കാർ നടപ്പാക്കിയതെന്ന് വിശദമാക്കാമോ;

(ഇ) ഈ പദ്ധതിയനുസരിച്ച് നടപ്പാക്കാൻ എന്തെല്ലാം പ്രവർത്തനങ്ങൾ ഈ സർക്കാർ ആവിഷ്കരിച്ചിട്ടുണ്ട്; വിശദമാക്കാമോ?

എന്നർജി സേവിംഗ് കോർഡിനേഷൻ ടീം

5536. ശ്രീ.അൻവർ സാദത്ത്

,, കെ.എസ്.ശബരീനാഥൻ

,, വി.ഡി.സതീശൻ

,, പി.ടി. തോമസ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) എന്നർജി സേവിംഗ് കോർഡിനേഷൻ ടീം മുൻ സർക്കാരിന്റെ കാലത്ത് എന്തെല്ലാം പ്രവർത്തനങ്ങളാണ് ഊർജ്ജ രംഗത്ത് നടത്തിയതെന്ന് വിശദമാക്കാമോ;

(ബി) പ്രസ്തുത പദ്ധതി അനുസരിച്ച് എന്തെല്ലാം കർമ്മ പരിപാടികളാണ് ഈ സർക്കാർ ആവിഷ്കരിച്ചിട്ടുള്ളത്; വിശദാംശങ്ങൾ നൽകുമോ;

(സി) ഇതിനായി ഭരണതലത്തിൽ എന്തെല്ലാം നടപടികൾ എടുത്തിട്ടുണ്ടെന്ന് വ്യക്തമാക്കാമോ?

ചെറുകിട ജലവൈദ്യുത പദ്ധതികളുടെ നിർമ്മാണം

5537. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്ത് നിർമ്മാണം പുരോഗമിക്കുന്ന ചെറുകിട ജലവൈദ്യുത പദ്ധതികൾ ഏതെല്ലാമാണെന്ന് വ്യക്തമാക്കാമോ;

- (ബി) പ്രസ്തുത പദ്ധതികളുടെ നിർമ്മാണം എന്നത്തേക്ക് പൂർത്തീകരിക്കാനാണ് ഉദ്ദേശിക്കുന്നതെന്ന് അറിയിക്കുമോ;
- (സി) ഈ പദ്ധതികളുടെ പൂർത്തീകരണത്തോടെ എത്ര മെഗാവാട്ട് വൈദ്യുതി അധികമായി ഉത്പാദിപ്പിക്കാനാകുമെന്ന് വിശദമാക്കുമോ?

ഊർജ്ജ ഓഡിറ്റിംഗ്

5538. ശ്രീ.റോജി എം. ജോൺ

,, കെ.മുരളീധരൻ

,, എൽദോസ് കുനപ്പിള്ളി

,, ഐ.സി.ബാലകൃഷ്ണൻ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഊർജ്ജ ഓഡിറ്റിംഗ് പദ്ധതി പ്രകാരം മുൻ ഗവൺമെന്റ് എന്തെല്ലാം പ്രവർത്തനങ്ങളാണ് ഊർജ്ജ രംഗത്ത് നടത്തിയിട്ടുള്ളതെന്ന് വിശദമാക്കുമോ;
- (ബി) ഈ പദ്ധതി അനുസരിച്ച് എന്തെല്ലാം കർമ്മ പരിപാടികളാണ് ഈ ഗവൺമെന്റ് ആവിഷ്കരിച്ചിട്ടുള്ളത്; വിശദാംശങ്ങൾ നൽകുമോ;
- (സി) ഇതിനായി ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് അറിയിക്കുമോ?

സോളാർ വൈദ്യുതിയുടെ ഉപയോഗം

5539. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സോളാർ വൈദ്യുതിയുടെ ഉപയോഗം വർദ്ധിപ്പിക്കാൻ ഉദ്ദേശിക്കുന്നുണ്ടോ; വിശദാംശം നൽകുമോ;
- (ബി) ഈ സർക്കാർ അധികാരത്തിൽ വന്നതിന് ശേഷം എത്ര സോളാർ പാനലുകളുടെ പ്രവർത്തനമാണ് പൂർത്തീകരിച്ചിട്ടുള്ളത് എന്നും അതിൽ നിന്നും എത്ര വൈദ്യുതി ഉത്പാദിപ്പിക്കാൻ കഴിഞ്ഞു എന്നും വിശദമാക്കുമോ;
- (സി) സർക്കാർ ഉടമസ്ഥതയിലുള്ള കെട്ടിടങ്ങളിൽ സോളാർ പാനൽ സ്ഥാപിക്കാൻ പദ്ധതിയുണ്ടോ; വിശദാംശം നൽകുമോ?

ലാഭപ്രഭ, നോ ലോഡ് ഷെഡ്ഡിംഗ് കാമ്പയിൻ

5540. ശ്രീ.എ.പി. അനിൽ കുമാർ

,, വി.പി.സജീന്ദ്രൻ

,, വി.എസ്.ശിവകുമാർ

,, എൽദോസ് കുനപ്പിള്ളി : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ലാഭപ്രഭ, നോ ലോഡ് ഷെഡ്ഡിംഗ് കാമ്പയിൻ എന്നിവയിലൂടെ മുൻസർക്കാർ എന്തെല്ലാം പ്രവർത്തനങ്ങളാണ് ഊർജ്ജ രംഗത്ത് നടത്തിയതെന്ന് വിശദമാക്കുമോ;
- (ബി) ഈ പദ്ധതിയനുസരിച്ച് ഈ സർക്കാർ ആവിഷ്കരിച്ചിട്ടുള്ള കർമ്മ പരിപാടികളുടെ വിശദാംശങ്ങൾ ലഭ്യമാക്കുമോ;
- (സി) ഇതിനായി ഭരണതലത്തിൽ എന്തെല്ലാം നടപടികൾ എടുത്തിട്ടുണ്ടെന്ന് വ്യക്തമാക്കുമോ?

മലപ്പുറം റൂറൽ ഇലക്ട്രിസിറ്റി ഡിസ്ട്രിബ്യൂഷൻ പദ്ധതി

T 5541. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) മലപ്പുറം ജില്ലയിലെ റൂറൽ ഇലക്ട്രിസിറ്റി ഡിസ്ട്രിബ്യൂഷൻ (REDB) പദ്ധതിക്ക് അംഗീകാരം ലഭിച്ച തീയതി, കരാർ പ്രവൃത്തി തുടങ്ങിയ തീയതി, പൂർത്തീകരിക്കാൻ നൽകിയ സമയം എന്നിവ വ്യക്തമാക്കാമോ;
- (ബി) മലപ്പുറം ജില്ലയിൽ പദ്ധതിയുടെ പ്രവർത്തനം എവിടെയെല്ലാമാണ് നടന്നുവരുന്നത്; എത്ര ശതമാനം പൂർത്തിയായി; വിശദമാക്കാമോ;
- (സി) പദ്ധതി കമ്മീഷൻ ചെയ്യുന്നതിന് കാലതാമസം നേരിട്ടുമോ; ഉണ്ടെങ്കിൽ കാരണം വ്യക്തമാക്കാമോ?

വൈദ്യുതി പ്രസരണ-വിതരണ നഷ്ടം കുറയ്ക്കാനുള്ള സ്കീം

5542. ശ്രീ.എം. വിൻസെന്റ്
,, വി.ഡി.സതീശൻ
,, സണ്ണി ജോസഫ്
,, അനിൽ അക്കര : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി പ്രസരണ-വിതരണ നഷ്ടം കുറയ്ക്കാനുള്ള സ്കീമിൽ മുൻസർക്കാർ എന്തെല്ലാം പ്രവർത്തനങ്ങളാണ് നടത്തിയതെന്ന് വിശദമാക്കുമോ;
- (ബി) ഈ പദ്ധതി അനുസരിച്ച് എന്തെല്ലാം കർമ്മ പരിപാടികളാണ് ഈ സർക്കാർ ആവിഷ്കരിച്ചിട്ടുള്ളത്; വിശദാംശങ്ങൾ നൽകുമോ;
- (സി) ഇതിനായി ഭരണതലത്തിൽ എന്തെല്ലാം നടപടികൾ സ്വീകരിച്ചിട്ടുണ്ടെന്ന് അറിയിക്കുമോ?

ഡ്യൂട്ടി സമയത്ത് അപകടത്തിൽപ്പെടുന്നവർക്കുള്ള ആനുകൂല്യങ്ങൾ

5543. ശ്രീ.കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) ഡ്യൂട്ടി സമയത്ത് അപകടത്തിൽപ്പെട്ട് മരിക്കുന്ന വൈദ്യുതി ബോർഡ് ജീവനക്കാർ, കരാർ തൊഴിലാളികൾ എന്നിവർക്ക് അടിയന്തര സഹായം ലഭ്യമാക്കാറുണ്ടോയെന്ന് വ്യക്തമാക്കുമോ;
- (ബി) ഡ്യൂട്ടി സമയത്ത് അപകടത്തിൽ മരിക്കുന്നവർക്കും അപകടത്തിൽപ്പെട്ട് കിടക്കുന്ന വൈദ്യുതി ബോർഡ് കരാർ ജീവനക്കാർക്കും എന്തെല്ലാം ആനുകൂല്യങ്ങളാണ് ബോർഡ് നൽകുന്നത് എന്ന് വിശദീകരിക്കുമോ;
- (സി) ഈ ജീവനക്കാരുടെ കുടുംബത്തിന്റെ അനാഥത്വം പരിഹരിച്ച് അവരുടെ കുടുംബത്തിന് ആശ്വാസം നൽകുന്ന തരത്തിലുള്ള ഇൻഷുറൻസ് പരിരക്ഷ, ആശ്രിതർക്ക് ജോലി, അടിയന്തര സഹായം എന്നിവ നൽകുന്നതിനുള്ള നടപടി സ്വീകരിക്കുമോ?

വൈദ്യുതി കണക്ഷൻ ലഭിക്കാൻ വൈദ്യുതി മീറ്റർ സ്വന്തമായി വാങ്ങി നൽകണം എന്ന വ്യവസ്ഥ

5544. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി കണക്ഷൻ ലഭിക്കാൻ എ.പി.എൽ വിഭാഗത്തിൽപ്പെട്ടവർ വൈദ്യുതി മീറ്റർ സ്വന്തമായി വാങ്ങി നൽകണം എന്ന വ്യവസ്ഥ എന്നു മുതലാണ് നിലവിൽ വന്നതെന്ന് വ്യക്തമാക്കാമോ;
- (ബി) പല ഗുണഭോക്താക്കളും മീറ്റർ വിൽപ്പന കേന്ദ്രത്തിലെത്തുന്നതിന് 70 കിലോമീറ്റർ വരെ

സഞ്ചരിക്കേണ്ടിവരുന്ന എന്ന അവസ്ഥയ്ക്ക് പരിഹാരം കാണുന്നതിന് എന്തെങ്കിലും നടപടി സ്വീകരിക്കുവാൻ തയ്യാറാവുമോ;

- (സി) കെ.എസ്.ഇ.ബി. സെക്ഷൻ ഓഫീസുകളിൽ ആവശ്യത്തിനുള്ള മീറ്ററുകൾ മുൻകൂറായി ശേഖരിച്ച് ഗുണഭോക്താക്കളിൽ നിന്നും വില ഈടാക്കി കണക്ഷൻ നൽകുന്നതിനുള്ള നിയമതടസ്സം തരണം ചെയ്യുന്നതിന് എന്ത് നിലപാട് സ്വീകരിക്കുമെന്നറിയിക്കാമോ?

വൈദ്യുതി കണക്ഷൻ ലഭിക്കുന്നതിന് ഉപഭോക്താക്കൾ വൈദ്യുതി മീറ്റർ വാങ്ങി നൽകണമെന്ന തീരുമാനം

5545. ശ്രീ.പി.വി. അൻവർ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി കണക്ഷൻ ലഭിക്കുന്നതിന് ഉപഭോക്താക്കൾ വൈദ്യുതി മീറ്റർ പുറത്ത് നിന്ന് വാങ്ങി നൽകണമെന്ന മുൻസർക്കാരിന്റെ തീരുമാനത്തിൽ എന്തെങ്കിലും മാറ്റം വരുത്താൻ ഉദ്ദേശിക്കുന്നുണ്ടോ; വിശദമാക്കാമോ;
- (ബി) കേരളത്തിൽ വൈദ്യുതി ബില്ലു കൂടിശ്ശിക തീർക്കാത്ത കമ്പനികളുടെ പേര് വിവരവും അടയ്ക്കുവാനുള്ള തുകയും അറിയിക്കുമോ; കൂടിശ്ശിക പിരിച്ചെടുക്കുന്നതിനാവശ്യമായ നടപടി സ്വീകരിക്കുമോയെന്ന് വ്യക്തമാക്കുമോ?

വൈദ്യുതി കണക്ഷൻ നൽകുന്നതിനുള്ള നടപടിക്രമങ്ങൾ

5546. ശ്രീ.പി.കെ.ബഷീർ : താഴെ കാണുന്ന ചോദ്യത്തിന് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

സംസ്ഥാനത്ത് വൈദ്യുതി കണക്ഷനുള്ള അപേക്ഷ നൽകിയാൽ സാധാരണഗതിയിൽ എത്ര ദിവസം കൊണ്ടാണ് പുതിയ കണക്ഷൻ നൽകുന്നതെന്ന് വ്യക്തമാക്കുമോ;

വൈദ്യുതി ബോർഡിൽ കാഷ്യർ തസ്തിക

5547. ശ്രീ.എം.ഉമ്മർ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി ബോർഡിൽ 22-06-2012 മുതൽ 07-09-2016 വരെയുള്ള കാലയളവിൽ കാഷ്യർ തസ്തികയിൽ തസ്തികമാറ്റം വഴി 153 പേരെ നിയമിച്ചപ്പോൾ 80:20 എന്ന അനുപാതം പാലിക്കുന്നതിനായി നേരിട്ടുള്ള നിയമനം നടന്നിട്ടുണ്ടോ; ഉണ്ടെങ്കിൽ അതിന്റെ വിശദാംശങ്ങൾ നൽകാമോ;
- (ബി) പ്രസ്തുത നിയമനത്തിൽ നേരിട്ടുള്ള നിയമനത്തിനായി മാറ്റിവയ്ക്കപ്പെട്ട ഒഴിവുകൾ നികത്തിയിട്ടുണ്ടോ; ഉണ്ടെങ്കിൽ വിശദാംശം ലഭ്യമാക്കാമോ;
- (സി) ചട്ടപ്രകാരം 80:20 അനുപാതം പാലിക്കാതെ നിയമനം നടത്തിയത് ഏത് ഉത്തരവിന്റെ അടിസ്ഥാനത്തിലാണ് എന്ന് വ്യക്തമാക്കാമോ;
- (ഡി) പ്രസ്തുത അനുപാതം പാലിക്കുന്നതിനായി തസ്തികമാറ്റം വഴി നികത്തിയ ഒഴിവുകൾക്ക് ആനുപാതികമായി നിലവിലുള്ള റാങ്ക് ലിസ്റ്റിൽ നിന്ന് നിയമനം നടത്തുവാൻ നടപടി സ്വീകരിക്കുമോ?

വൈദ്യുതി ബോർഡിന്റെ കേടായ മീറ്ററുകൾ

5548. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) വൈദ്യുതി ബോർഡിന്റെ എത്ര മീറ്ററുകൾ ഇപ്പോൾ കേടായ അവസ്ഥയിലുണ്ട്;
- (ബി) മീറ്റർ കേടായതു കാരണം ചില വൈദ്യുതി ഉപഭോക്താക്കൾ കൂടുതൽ തുകയും ചിലർ കുറഞ്ഞ തുകയും വൈദ്യുതി ചാർജായി അടയ്ക്കേണ്ടി വരുന്ന സാഹചര്യം ശ്രദ്ധയിൽപ്പെട്ടിട്ടുണ്ടോ;
- (സി) കണക്ഷൻ നൽകുന്നതിലെ അപാകതയാണ് ഈ വിധം മീറ്ററുകൾ കേടാകാൻ കാരണമെന്ന വസ്തുത പരിശോധിച്ചിട്ടുണ്ടോ;
- (ഡി) എങ്കിൽ ഈ മീറ്ററുകൾ മാറ്റി സ്ഥാപിക്കാൻ നടപടി എടുക്കുമോ; ഇത് കാരണം കെ.എസ്.ഇ.ബി ക്ക് സാമ്പത്തികനഷ്ടം വന്നിട്ടുണ്ടോ; വിശദാംശങ്ങൾ നൽകുമോ?

മസ്ദൂർ തസ്തികയിൽ ഒഴിവുകൾ

5549. ശ്രീ.എം. വിൻസെന്റ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:
- (എ) കെ.എസ്.ഇ.ബി.യിൽ മസ്ദൂർ തസ്തികയിൽ നിലവിലുള്ള എല്ലാ ഒഴിവുകളും പി.എസ്.സി.യ്ക്ക് റിപ്പോർട്ട് ചെയ്തിട്ടുണ്ടോയെന്ന് വ്യക്തമാക്കുമോ;
 - (ബി) റിപ്പോർട്ട് ചെയ്യാത്ത ഒഴിവുകൾ ഉണ്ടെങ്കിൽ ആയത് റിപ്പോർട്ട് ചെയ്യുവാൻ അടിയന്തര നടപടി സ്വീകരിയ്ക്കുമോ?

ഊർജ്ജം ലാഭിക്കുന്നതിന് പദ്ധതി

5550. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:
- (എ) വീടുകളിലും വ്യാപാര സ്ഥാപനങ്ങളിലും തെരുവ് വിളക്കുകളിലും ഊർജ്ജം ലാഭിക്കുന്നതിന് എന്തൊക്കെ പദ്ധതികളാണ് ആവിഷ്കരിച്ചു നടപ്പിലാക്കാൻ ഉദ്ദേശിക്കുന്നത്;
 - (ബി) ഊർജ്ജക്ഷമതയില്ലാത്ത ഫാനുകളും പമ്പുകളും ഗാർഹികോപകരണങ്ങളും മാറ്റി സ്ഥാപിക്കുന്നതിനുള്ള എന്തെങ്കിലും സ്കീം തയ്യാറാക്കിയിട്ടുണ്ടോ; വിശദാംശം നൽകുമോ?

വൈദ്യുതി ബിൽ

5551. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:
- (എ) ഉപഭോക്താവിനു നൽകുന്ന വൈദ്യുതി ബില്ലിൽ ഉപയോഗിച്ച വൈദ്യുതികളൊക്കെ മറ്റൊന്നെങ്കിലും ഇനത്തിനു ചാർജ്ജ് ഈടാക്കുന്നുണ്ടോ;
 - (ബി) പുതിയതായി കണക്ഷൻ നൽകുമ്പോൾ ഏതെല്ലാം തരത്തിലുള്ള ചാർജ്ജുകളാണ് ഉപഭോക്താവിൽ നിന്ന് ഈടാക്കുന്നതെന്ന് വ്യക്തമാക്കാമോ;
 - (സി) കണക്ഷൻ നൽകുമ്പോൾ തന്നെ മീറ്ററിന്റെ വില ഉപഭോക്താവിൽ നിന്ന് ഈടാക്കുന്നുണ്ടെങ്കിൽ പിന്നീട് ഓരോ ബില്ലിലും മീറ്റർ വാടക ഇനത്തിൽ ചാർജ്ജ് ഈടാക്കുന്നത് ശരിയാണോ എന്ന് വ്യക്തമാക്കാമോ?

വൈദ്യുതി ലഭ്യത

5552. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ വൈദ്യുതി ലഭ്യതയുടെ അവസ്ഥ വിശദമാക്കാമോ; ഈ വർഷം ലോഡ് ഷെഡിംഗോ പവർ കട്ടോ ആവശ്യമായി വരുമോയെന്ന് വ്യക്തമാക്കാമോ;

- (ബി) സംസ്ഥാനത്തിന് പുറത്ത് നിന്നും വൈദ്യുതി വാങ്ങുന്നതിന് എന്തെല്ലാം നടപടികൾ സ്വീകരിച്ചു വരുന്നുവെന്ന് വ്യക്തമാക്കാമോ;
- (സി) ദക്ഷിണ ഗ്രിഡിൽ നിന്നും വൈദ്യുതി വാങ്ങുന്നതിന് എന്തെങ്കിലും തടസ്സം ഉണ്ടായെന്നും സംസ്ഥാനത്തെ പ്രതിദിന ഉപഭോഗം എത്രയെന്നും വ്യക്തമാക്കാമോ?

വൈദ്യുതി വിതരണം സംബന്ധിച്ച പരാതികൾ

5553. ശ്രീ.ഹൈബി ഈഡൻ

,, സബ്ബി ജോസഫ്
 ,, ഐ.സി.ബാലകൃഷ്ണൻ
 ,, ഷാഫി പറമ്പിൽ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുതി ഉപഭോക്താക്കൾക്ക് വൈദ്യുതി വിതരണം സംബന്ധിച്ച പരാതികൾ അറിയിക്കാൻ എന്തെല്ലാം സംവിധാനമാണ് നിലവിലുള്ളതെന്ന് വ്യക്തമാക്കാമോ;
- (ബി) എന്തെല്ലാം ആധുനിക സാങ്കേതിക വിദ്യകളാണ് ഇതിനുവേണ്ടി പ്രയോജനപ്പെടുത്തുന്നതെന്നും വ്യക്തമാക്കാമോ;
- (സി) ഏതെല്ലാം പദ്ധതികളാണ് ഇതിനുവേണ്ടി പ്രയോജനപ്പെടുത്തുന്നത്; വിശദാംശങ്ങൾ എന്തെല്ലാം;
- (ഡി) ഈ പദ്ധതി നടപ്പാക്കാൻ എന്തെല്ലാം പ്രവർത്തനങ്ങൾ ഈ സർക്കാർ ആവിഷ്കരിച്ചിട്ടുണ്ടെന്ന് അറിയിക്കാമോ?

ഊർജ്ജിത ഊർജ്ജ വികസന പദ്ധതി

5554. ശ്രീ.സി.എഫ്.തോമസ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) ഊർജ്ജിത ഊർജ്ജ വികസന പദ്ധതി പ്രകാരം ചങ്ങനാശ്ശേരി ടൗണിൽ എന്തൊക്കെ ജോലികളാണ് നടന്നിട്ടുള്ളതെന്നും ഇനിയും ശേഷിക്കുന്നതെന്നും വ്യക്തമാക്കാമോ;
- (ബി) പ്രസ്തുത ജോലികൾ എന്നത്തേക്ക് പൂർത്തിയാക്കാൻ കഴിയുമെന്ന് വ്യക്തമാക്കാമോ?

വൈദ്യുതി ചാർജ്ജ് വർദ്ധനവ്

5555. ശ്രീ.എം. രാജഗോപാലൻ : താഴെ കാണുന്ന ചോദ്യത്തിന് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

മുൻസർക്കാരിന്റെ കാലത്ത് വൈദ്യുതി ചാർജ്ജ് എത്ര പ്രാവശ്യം കൂട്ടിയിട്ടുണ്ടെന്നും ഈ ഇനത്തിൽ വൈദ്യുതി വകുപ്പിന് എത്ര കോടി രൂപയുടെ അധിക വരുമാനം ഉണ്ടായിട്ടുണ്ടെന്നും വ്യക്തമാക്കാമോ?

വൈദ്യുതി പ്രസരണത്തിലെ അപാകതകൾ മൂലം ഉണ്ടാകുന്ന നഷ്ടം

5556. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുതി പ്രസരണത്തിലെ അപാകതകൾ മൂലം ഉണ്ടാകുന്ന നഷ്ടം എത്രയാണ്; വിശദമാക്കാമോ;
- (ബി) വൈദ്യുതി പ്രസരണ നഷ്ടം കുറയ്ക്കാൻ എന്തെങ്കിലും പദ്ധതികൾ നടപ്പാക്കാൻ ആലോചിക്കുന്നുണ്ടോ; വിശദമാക്കാമോ?

വൈദ്യുതി ലാഭിക്കുന്നതിനുള്ള പ്രവർത്തനങ്ങൾ

5557. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) കാര്യക്ഷമമായ ഉപയോഗത്തിലൂടെയും പ്രസരണ നഷ്ടം ഒഴിവാക്കിയും വൈദ്യുതി ലാഭിക്കുന്നതിനുള്ള എന്തെല്ലാം ശ്രമങ്ങളാണ് ഇപ്പോൾ നടത്തി വരുന്നത്;
- (ബി) ഇത്തരം പദ്ധതികളുടെ ഗുണഫലം തൃപ്തികരമാണോ; ഇല്ലെങ്കിൽ പുതുതായി ഏതെങ്കിലും പദ്ധതി ഉദ്ദേശിക്കുന്നുണ്ടോ; വിശദമാക്കാമോ?

സൗരോർജ്ജ വൈദ്യുതി

5558. ശ്രീ.കെ. കൃഷ്ണൻകുട്ടി

,, സി.കെ.നാണു

,, തോമസ് ചാണ്ടി

,, കോവൂർ കണ്ണമോൻ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) തമിഴ് നാട്, ആന്ധ്രാപ്രദേശ്, തെലുങ്കാന, ഗുജറാത്ത് തുടങ്ങിയ സംസ്ഥാനങ്ങൾ സൗരോർജ്ജം ഉപയോഗിച്ച് വൻതോതിൽ വൈദ്യുതി ഉല്പാദിപ്പിക്കുന്നത് ശ്രദ്ധയിൽപ്പെട്ടിട്ടുണ്ടോ;
- (ബി) ഈ മാതൃകയിൽ കേരളത്തിലെ ഡാമുകൾ, കനാലുകൾ, വെയിൽ ലഭ്യമാകുന്ന വെളിമ്പ്രദേശങ്ങൾ, ഓഫീസ് മേൽക്കൂരകൾ എന്നിവിടങ്ങളിൽ സോളാർ പാനൽ സ്ഥാപിച്ച് വൈദ്യുതി ഉല്പാദിപ്പിക്കാൻ ഏതെങ്കിലും തരത്തിലുള്ള പഠനമോ മറ്റോ നടത്തിയിട്ടുണ്ടോയെന്ന് വിശദമാക്കാമോ; പഠന റിപ്പോർട്ടിന്റെ പകർപ്പ് ലഭ്യമാക്കാമോ?

ജലവൈദ്യുത പദ്ധതികൾ

5559. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് എത്ര ജലവൈദ്യുത പദ്ധതികൾ പ്രവർത്തിക്കുന്നുണ്ട്; ഇവയിലൂടെ ഓരോ വർഷവും ശരാശരി എത്ര മെഗാവാട്ട് വൈദ്യുതി ഉൽപ്പാദിപ്പിക്കുന്നുണ്ട്;
- (ബി) വേനൽക്കാലത്ത് കടുത്ത വരൾച്ച അനുഭവപ്പെടും എന്ന കാലാവസ്ഥാ നിരീക്ഷകരുടെ അഭിപ്രായം ശ്രദ്ധയിൽപ്പെട്ടിട്ടുണ്ടോ;
- (സി) വരൾച്ച മൂലം ജലവൈദ്യുത പദ്ധതികളിൽ നിന്നുള്ള വൈദ്യുതി ഉൽപ്പാദനത്തിൽ വൻകുറവ് വരും എന്നത് മുൻകൂട്ടികണ്ട് എന്തെല്ലാം മുൻകരുതലാണ് വൈദ്യുതി വകുപ്പ് എടുക്കാൻ ഉദ്ദേശിക്കുന്നത്; വിശദാംശം വ്യക്തമാക്കാമോ?

കൊയിലാണ്ടി നിയോജകമണ്ഡലത്തിലെ വൈദ്യുതി മേഖലയിൽ അനുഭവപ്പെടുന്ന പ്രശ്നങ്ങൾ

5560. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) കൊയിലാണ്ടി നിയോജകമണ്ഡലത്തിലാകെ വൈദ്യുതി മേഖലയിൽ നിലവിൽ അനുഭവപ്പെടുന്ന പ്രശ്നങ്ങൾ എന്തെല്ലാമെന്ന് കണ്ടെത്തിയിട്ടുണ്ടോ; പ്രസ്തുത പ്രശ്നങ്ങൾ അപഗ്രഥിച്ചിട്ടുണ്ടോ; കണ്ടെത്തിയ പ്രശ്നങ്ങളിൽ വികസനമുണ്ടാവേണ്ട മേഖലകൾ/ഘടകങ്ങൾ എന്തെന്ന് വിശദാംശങ്ങൾ സഹിതം വ്യക്തമാക്കാമോ;

- (ബി) പ്രസ്തുത പ്രശ്നങ്ങൾക്ക് എന്തെല്ലാമാണ് പരിഹാര നടപടികൾ; ഇവ പരിഹരിക്കാൻ ഘട്ടം ഘട്ടമായി എന്തെല്ലാം ചെയ്യുവാനാണ് ഉദ്ദേശിക്കുന്നതെന്ന് വ്യക്തമാക്കാമോ;
- (സി) കോഴിക്കോട് കളക്ട്രേറ്റിൽ ബഹു.മന്ത്രി ഈ വിഷയത്തിൽ പ്രത്യേകമായി വിളിച്ചു ചേർത്ത യോഗത്തിൽ എം.എൽ.എ സമർപ്പിച്ച വിവിധ ആവശ്യങ്ങൾ ഉൾക്കൊള്ളുന്ന നിവേദനത്തിൽ എന്തെങ്കിലും ചർച്ചകളോ പരിശോധനയോ നടന്നിട്ടുണ്ടോ; വിശദമാക്കാമോ;
- (ഡി) പ്രസ്തുത നിവേദനത്തിലെ പ്രധാന ആവശ്യങ്ങൾ എന്തെല്ലാമായിരുന്നു; വിശദമാക്കാമോ?

പട്ടികജാതി വിഭാഗത്തിലുള്ളവർക്ക് ഗാർഹിക-വ്യാവസായിക കണക്ഷൻ

5561. ശ്രീ.ബി.സത്യൻ : താഴെ കാണുന്ന ചോദ്യത്തിന് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

പട്ടികജാതി വിഭാഗത്തിലുള്ളവർക്ക് ഗാർഹിക-വ്യാവസായിക കണക്ഷൻ ലഭ്യമാകുന്നതിന് വൈദ്യുതി വകുപ്പ് ഏതെല്ലാം തരത്തിലുള്ള സൗജന്യങ്ങളാണ് ഏർപ്പെടുത്തിയിട്ടുള്ളതെന്ന് വിശദമാക്കാമോ?

ആശാരിക്കടവ് ഇറിഗേഷൻ പദ്ധതിയുടെ വൈദ്യുതി ചാർജ്ജ് കുടിശ്ശിക

5562. പ്രൊഫ.ആബിദ് ഇസൈൻ തങ്ങൾ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) ഇരിമ്പിളിയം പഞ്ചായത്തിലെ ആശാരിക്കടവ് ഇറിഗേഷൻ പദ്ധതിയുടെ വൈദ്യുതി ചാർജ്ജ് കുടിശ്ശിക ഒഴിവാക്കുന്നതിനുള്ള നിവേദനം ലഭിച്ചിട്ടുണ്ടോ; വിശദമാക്കാമോ;
- (ബി) പ്രസ്തുത നിവേദനത്തിന്മേൽ വൈദ്യുതി വകുപ്പ് എടുത്ത നടപടികൾ എന്തെല്ലാമെന്ന് വ്യക്തമാക്കാമോ;
- (സി) വൈദ്യുതി കുടിശ്ശിക ഒഴിവാക്കുന്ന കാര്യം വിശദമായി പരിശോധിച്ച് ഒരു പ്രത്യേക കേസായി പരിഗണിക്കുവാൻ നടപടി സ്വീകരിക്കുമോ?

സമ്പൂർണ്ണ വൈദ്യുതീകരണം

5563. ശ്രീ.എം. രാജഗോപാലൻ : താഴെ കാണുന്ന ചോദ്യത്തിന് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

കേരളത്തിൽ സമ്പൂർണ്ണ വൈദ്യുതീകരണം എപ്പോൾ നടപ്പിലാക്കാൻ കഴിയുമെന്ന് വ്യക്തമാക്കാമോ; എത്ര കോടി രൂപ ഇതിനായി ചെലവുവരും ഇതിനാവശ്യമായ തുക കണ്ടെത്താൻ എന്തൊക്കെ നടപടികളാണ് സ്വീകരിച്ചതെന്നും വ്യക്തമാക്കാമോ?

സമ്പൂർണ്ണ വൈദ്യുതീകരണം

5564. ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സമ്പൂർണ്ണ വൈദ്യുതീകരണം പദ്ധതിയിൽ ഏതെല്ലാം പ്രവർത്തനങ്ങളാണ് അടിയന്തരമായി നടപ്പിലാക്കാൻ ഉദ്ദേശിക്കുന്നതെന്ന് വ്യക്തമാക്കാമോ;
- (ബി) മുൻ എൽ.ഡി.എഫ് സർക്കാരിന്റെ കാലത്ത് സമ്പൂർണ്ണ വൈദ്യുതീകരണം പദ്ധതി നടപ്പിലാക്കിയിട്ടുണ്ടോ; ഉണ്ടെങ്കിൽ വീണ്ടും സമ്പൂർണ്ണ വൈദ്യുതീകരണം പ്രഖ്യാപിച്ചത് എന്തിന്റെ അടിസ്ഥാനത്തിലാണെന്ന് വിശദമാക്കാമോ;
- (സി) സമ്പൂർണ്ണ വൈദ്യുതീകരണം പദ്ധതിയിൽ വോൾട്ടേജ് ക്ഷാമം പരിഹരിക്കുന്നതിനു വേണ്ടിയുള്ള പദ്ധതികൾ ഉൾപ്പെടുത്തിയിട്ടുണ്ടോയെന്ന് വ്യക്തമാക്കാമോ?

ഇന്റഗ്രേറ്റഡ് പവർ ഡെവലപ്മെന്റ് സ്കീം

5565. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) ഇന്റഗ്രേറ്റഡ് പവർ ഡെവലപ്മെന്റ് സ്കീം അനുസരിച്ച് കേന്ദ്ര സർക്കാരിൽ നിന്ന് കണ്ണൂർ ജില്ലക്ക് എത്ര കോടി രൂപയുടെ പദ്ധതിക്ക് അംഗീകാരം ലഭ്യമായിട്ടുണ്ടെന്ന് വ്യക്തമാക്കുമോ;
- (ബി) പ്രസ്തുത പദ്ധതിയനുസരിച്ച് ഏതെല്ലാം ഘടകങ്ങൾക്കാണ് അംഗീകാരം ലഭിച്ചിട്ടുള്ളത്;
- (സി) പദ്ധതി പ്രവർത്തനം എപ്പോൾ ആരംഭിക്കാൻ കഴിയുമെന്നും എന്ന് പൂർത്തിയാക്കാനാകുമെന്നും വിശദമാക്കാമോ?

കൊഴിഞ്ഞൊമ്പാറ, എരുത്തിയാമ്പതി ഗ്രാമപഞ്ചായത്തുകളിലെ വോൾട്ടേജ് ക്ഷാമം

5566. ശ്രീ.കെ. കൃഷ്ണൻകുട്ടി : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) പാലക്കാട് ജില്ലയിലെ കൊഴിഞ്ഞൊമ്പാറ, എരുത്തിയാമ്പതി ഗ്രാമപഞ്ചായത്തുകളിലെ വോൾട്ടേജ് ക്ഷാമം ശ്രദ്ധയിൽപ്പെട്ടിട്ടുണ്ടോ;
- (ബി) ഇവിടെ അഡീഷണലായി ട്രാൻസ്ഫോർമറുകൾ അനുവദിക്കുന്നതിനായി എന്തൊക്കെ നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കാമോ?

ഇലക്ട്രിക്കൽ ഇൻസ്പെക്ടറേറ്റിന്റെ ചുമതലകൾ

5567. ശ്രീ.എൻ. ഷംസുദ്ദീൻ
,, പി.കെ.അബ്ദു റബ്ബ്
,, ടി. വി. ഇബ്രാഹിം
,, അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ഇലക്ട്രിക്കൽ ഇൻസ്പെക്ടറേറ്റിന്റെ ചുമതലകൾ എന്തൊക്കെയാണെന്ന് വ്യക്തമാക്കുമോ;
- (ബി) 2010-ലെ Central Electricity Authority (Measures relating to safety and Electric supply) Regulations പ്രകാരമുള്ള കർത്തവ്യ നിർവ്വഹണത്തിൽ കഴിഞ്ഞ രണ്ടു വർഷം എത്രത്തോളം നേട്ടങ്ങളാണ് കൈവരിച്ചിട്ടുള്ളതെന്ന് വ്യക്തമാക്കുമോ;
- (സി) ഇക്കാലയളവിൽ വൈദ്യുതി ഷോർട്ട് സർക്യൂട്ട് മുഖേനയുണ്ടായ തീപിടിത്ത സംഭവങ്ങളിൽ എത്രയെണ്ണത്തിൽ ഇൻസ്പെക്ടറേറ്റിന്റെ പരിശോധന നടന്നിരുന്നുവെന്ന് വിശദമാക്കുമോ?

ഡെപ്യൂട്ടേഷനിൽ ജോലി ചെയ്യുന്ന ശ്രീ. തോമസ് ജോർജിന് പ്രൊമോഷൻ

5568. ശ്രീ.പി.സി. ജോർജ്ജ് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) കെ.എസ്.ഇ.ബി -യിൽ 01.01.2002-ൽ പ്രസിദ്ധീകരിച്ച സീനിയർ അസിസ്റ്റന്റ്മാരുടെ ഗ്രേഡേഷൻ ലിസ്റ്റിൽ 626-ാം നമ്പരായുള്ളതും ഡെപ്യൂട്ടേഷനിൽ ജോലി ചെയ്യുന്നതുമായ ശ്രീ. തോമസ് ജോർജിന് വളരെ നാളുകളായി കിട്ടേണ്ട അർഹതപ്പെട്ട സീനിയർ സൂപ്രണ്ട്, അസിസ്റ്റന്റ് അക്കൗണ്ട്സ് ഓഫീസർ, അക്കൗണ്ട്സ് ഓഫീസർ എന്നീ മൂന്ന് പ്രൊമോഷനുകൾ കൊടുക്കാതിരിക്കുന്നത് ശ്രദ്ധയിൽപ്പെട്ടിട്ടുണ്ടോ; വിശദമാക്കുമോ;

- (ബി) കെ.എസ്.ഇ.ബി -യുടെ ഗ്രേഡേഷൻ ലിസ്റ്റിൽ ശരിയായി രേഖപ്പെടുത്തേണ്ട ടിയാന്റെ ജനനതീയതി 06.02.1962-ന് പകരം തെറ്റായി 15.11.1953 എന്ന് രേഖപ്പെടുത്തിയിരിക്കുന്നതു കൊണ്ടാണോ പ്രസ്തുത പ്രൊമോഷനുകൾ നൽകാതിരുന്നത്; കെ.എസ്.ഇ.ബി-യുടെ ഭാഗത്തെ തെറ്റ് കൊണ്ടാണോ ഇത് സംഭവിച്ചത്; വിശദമാക്കുമോ;
- (സി) കെ.എസ്.ഇ.ബി-യുടെ 26.02.2016 ലെ No. EB/ Gr.1/SA/8/2016 - നമ്പർ പ്രൊസീഡിങ്സ് പ്രകാരം തെറ്റായിട്ടുള്ള ജനനതീയതി (15.11.1953) മാറ്റി ശരിയായ ജനന തീയതി (06.02.1962) പ്രസ്തുത ഗ്രേഡേഷൻ ലിസ്റ്റിൽ രേഖപ്പെടുത്തിയിട്ടുണ്ടോ ; വിശദമാക്കുമോ ;
- (ഡി) പ്രസ്തുത ഗ്രേഡേഷൻ ലിസ്റ്റിൽ ശ്രീ. തോമസ് ജോർജിന് തൊട്ടുമുൻപുള്ള 625-ാംനമ്പറുകാരനും ശേഷമുള്ള 627-ാംനമ്പറുകാരനും ആരൊക്കെയാണെന്നും അവർക്ക് ഏത് തീയതികളിലാണ് സീനിയർ സൂപ്രണ്ട്, അസിസ്റ്റന്റ് അക്കൗണ്ട്സ് ഓഫീസർ, അക്കൗണ്ട്സ് ഓഫീസർ എന്നീ തസ്തികകളിലേക്കുള്ള പ്രൊമോഷനുകൾ കൊടുത്തിരിക്കുന്നത്; ഉത്തരവു നമ്പർ സഹിതം വിവരിക്കുമോ; 25 കൊല്ലം സേവനം പൂർത്തീകരിച്ച പ്രകാരം 2013 മുതൽ ടിയാൻ അക്കൗണ്ട്സ് ഓഫീസറിന്റെ ഗ്രേഡിലെ ശമ്പളമാണോ വാങ്ങുന്നത് ; വിശദമാക്കുമോ;
- (ഇ) നിയമാനുസരണം ലഭിക്കേണ്ട സ്ഥാനക്കയറ്റത്തിനായി ടിയാൻ വീണ്ടും 01.04.2016-ൽ എല്ലാ നടപടികളും പൂർത്തിയാക്കി, മേലധികാരികളുടെ ശുപാർശയോടെ CE (HRM)- ന് നൽകിയ അപേക്ഷയിൻമേൽ 09.05.2016 തീയതിയായുള്ള Director (Finance) ന്റെ Direction അനുകൂലമായി ഉള്ളതായി CE (HRM) ന്റെ 23-05-2016- ലെ EB3(9)/Accounts Officer/Promotion/2016 കത്തിലെ സൂചന (1)-ൽ രേഖപ്പെടുത്തിയിട്ടുണ്ടോ; വിശദമാക്കുമോ;
- (എഫ്) കെ.എസ്.ഇ.ബി -യുടെ Legal Adviser & Disciplinary Enquiry Officer, No. LA & DEO/Estt /IV/2684/1999/Dt 05.05.2016 പ്രകാരം ടിയാന്റെ പ്രമോഷനുകളുടെ കാര്യത്തിലേക്ക് നൽകിയ നിയമ ഉപദേശം അനുകൂലമല്ലേ; വിശദമാക്കുമോ; K.S.E.B യിൽ നിന്നും ഡെപ്യൂട്ടേഷനിൽ 17 വർഷമായി എം.എൽ.എ യുടെ പി.എ ആയി ജോലി ചെയ്തുവരുന്ന ടിയാന് ബോർഡിൽ യാതൊരുവിധ കേസുകളോ ശിക്ഷാ നടപടികളോ ഇല്ലാത്തതിന്റെ വെളിച്ചത്തിൽ K.S.E.Board-ന്റെ Chief Vigilance Officer-ുടെ 23.04.2016-ലെ VIG/B11/601/2016(42) 803 പ്രകാരം പ്രൊമോഷന് വേണ്ടി അനുകൂല Vigilance Clearance നൽകിയിരിക്കുന്നത് ശ്രദ്ധയിൽപ്പെട്ടിട്ടുണ്ടോ; വിവരിക്കുമോ;
- (ജി) ഇനി പെൻഷൻ പറ്റാൻ വെറും 16 മാസക്കാലം മാത്രമുള്ള ടിയാന് അർഹതപ്പെട്ട പ്രമോഷനുകൾ നൽകണമെന്നുപറഞ്ഞ് CE (HRM)-ന്റെ 23.05.2016ലെ EB3(9)/Account Officer/Promotion/2016 നമ്പർ പ്രകാരമുള്ള നോട്ട് KSEB Secretary (Administration)-ന് നൽകിയിട്ടും ടിയാന് പ്രമോഷൻ നൽകാതിരിക്കുന്നതിന്റെ കാരണം എന്തെന്ന് വിശദമാക്കുമോ ; സമയാസമയങ്ങളിൽ അർഹതപ്പെട്ട സ്ഥാനക്കയറ്റങ്ങൾ നൽകി സഹായിക്കണമെന്ന് ആവശ്യപ്പെട്ട് 13.11.2001 ലും 01.09.2011 ലും ബഹു എം. എൽ. എ യുടെ ശുപാർശകളോടെ KSEB അധികാരികൾക്ക് കൊടുത്ത കത്തുകളുടെ ശരിയായ കോപ്പികൾ 25.02.2016-ൽ CE (HRM)ന് നൽകിയ അപേക്ഷയുടെ കൂടെ ഉള്ളത് ശ്രദ്ധയിൽപ്പെട്ടിട്ടുണ്ടോ; ടിയാന് നിയമാനുസരണം കൊടുക്കേണ്ട സ്ഥാനക്കയറ്റങ്ങൾ നൽകാൻ അനുകൂല നടപടികൾ ഉടൻ സ്വീകരിക്കുമോ?

ഉത്തരേന്ത്യയിൽ നിന്ന് വൈദ്യുതി

5569. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) അണക്കെട്ടുകളിലെ ജലനിരപ്പ് താഴ്ന്നിരിക്കുന്ന ഇപ്പോഴത്തെ സാഹചര്യത്തിൽ ജലവൈദ്യുത പദ്ധതികളിൽ നിന്നുള്ള വൈദ്യുതി ഉൽപ്പാദനത്തിൽ ഗണ്യമായ കുറവ് പ്രതീക്ഷിക്കുന്നുണ്ടോ;
- (ബി) എങ്കിൽ ഇതിനു പരിഹാരമായി ഉത്തരേന്ത്യയിൽ നിന്ന് വൈദ്യുതി സംസ്ഥാനത്തെത്തിക്കാൻ ഉദ്ദേശിക്കുന്നുണ്ടോ;
- (സി) ഇതിനായി ഊർജ്ജ ഹൈവേ സ്ഥാപിക്കാൻ കേന്ദ്രാനുമതി ലഭിച്ചിട്ടുണ്ടോ;

(ഡി) എങ്കിൽ പ്രസ്തുത ഊർജ്ജ ഹൈവേയുടെ നിർമ്മാണ ചുമതല ആർക്കാണ്; എത്ര മെഗാ വാട്ട് വൈദ്യുതിയാണ് ഇതു വഴി സംസ്ഥാനത്തെത്തിക്കാൻ ഉദ്ദേശിക്കുന്നത്; വിശദാംശങ്ങൾ നൽകുമോ?

സ്വകാര്യമേഖലയിലെ ചെറുകിട ജലവൈദ്യുത പദ്ധതികൾ

5570. ശ്രീ.വി. കെ. സി. മമ്മത് കോയ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിൽ സ്വകാര്യമേഖലയിൽ എത്ര ചെറുകിട ജലവൈദ്യുത പദ്ധതികളുണ്ട്; വിശദമാക്കാമോ;
- (ബി) പ്രസ്തുത ജലവൈദ്യുത പദ്ധതികളുടെ ഉത്പാദന ശേഷി എത്രയാണ്; വ്യക്തമാക്കാമോ;
- (സി) ഇത്തരം ജലവൈദ്യുത പദ്ധതികളിൽ നിന്ന് വൈദ്യുതി വാങ്ങുന്നത് സംബന്ധിച്ച് സർക്കാരുമായി ഉണ്ടാക്കിയ ധാരണ എപ്രകാരമാണ്; വിശദീകരിക്കാമോ;
- (ഡി) പരിസ്ഥിതിക്ക് ആഘാതം സൃഷ്ടിക്കാത്ത ചെറുകിട സ്വകാര്യ ജലവൈദ്യുത പദ്ധതികൾ കേരളത്തിൽ നിർമ്മാണത്തിലുണ്ടോ; ഇവയെ പ്രോത്സാഹിപ്പിക്കുമോ; വ്യക്തമാക്കുമോ?

വൈദ്യുതഘാതമേറ്റ് മരണപ്പെടുന്നവർ

5571. ശ്രീ.കെ. കെ. രാമചന്ദ്രൻ നായർ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വൈദ്യുതഘാതമേറ്റ് മരണപ്പെടുന്നവരുടെ എണ്ണം വർദ്ധിക്കുന്നുണ്ടോ എന്ന് വിശദീകരിക്കുമോ;
- (ബി) കഴിഞ്ഞ 10 വർഷത്തിനുള്ളിൽ ഗാർഹിക മേഖലയിൽ അപ്രകാരം മരണപ്പെട്ടവരുടെ എണ്ണം കണക്കാക്കിയിട്ടുണ്ടോയെന്ന് വ്യക്തമാക്കുമോ;
- (സി) വൈദ്യുതഘാതമേറ്റുള്ള മരണങ്ങൾ വർദ്ധിക്കുവാനുള്ള കാരണം എന്തെന്ന് വിശദമാക്കുമോ;
- (ഡി) അപ്രകാരം മരണം സംഭവിക്കുന്നവർക്ക് അടിയന്തര സഹായം, ഇൻഷുറൻസ് പരിരക്ഷ എന്നിവ നൽകുന്ന കാര്യം ആലോചിക്കുമോ;
- (ഇ) വൈദ്യുതഘാതമേറ്റുള്ള മരണങ്ങൾ ഒഴിവാക്കുന്ന തരത്തിലുള്ള ബോധവൽക്കരണം, വയറിംഗ് പരിശോധന എന്നിവ ഏർപ്പെടുത്തുന്ന കാര്യം ആലോചിക്കുമോ?

വഴിവിളക്കുകൾക്ക് വൈദ്യുതി മീറ്റർ സ്ഥാപിക്കൽ

5572. ശ്രീ.രാജു എബ്രഹാം : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ തദ്ദേശ സ്വയംഭരണ സ്ഥാപനങ്ങൾ, വഴിവിളക്കുകളുടെ വൈദ്യുതി ചാർജ്ജ് ഇനത്തിൽ പ്രതിമാസം ശരാശരി എത്ര രൂപയാണ് കെ.എസ്.ഇ.ബി.യിൽ അടച്ചുകൊണ്ടിരിക്കുന്നത് എന്ന് വ്യക്തമാക്കാമോ;
- (ബി) പ്രവർത്തനക്ഷമമല്ലാത്ത വഴിവിളക്കുകൾക്കും വൈദ്യുതി ചാർജ്ജിനത്തിൽ തുക അടയ്ക്കേണ്ടിവരുന്നു എന്ന തദ്ദേശസ്വയംഭരണ സ്ഥാപനങ്ങളുടെ ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) വഴി വിളക്കുകൾക്ക് മീറ്റർ ഏർപ്പെടുത്തിയാൽ ഇത്തരത്തിലുള്ള ആക്ഷേപങ്ങൾക്ക് പരിഹാരമുണ്ടാകും എന്നിരിക്കെ വഴിവിളക്കുകൾക്ക് വൈദ്യുതി മീറ്റർ ഘടിപ്പിക്കുന്നതിന് സ്വീകരിച്ച നടപടികൾ എന്തൊക്കെ എന്ന് വിശദമാക്കാമോ;
- (ഡി) സംസ്ഥാനത്ത് ഏതൊക്കെ പഞ്ചായത്തുകളിൽ വഴിവിളക്കുകൾക്ക് പൂർണ്ണമായും വൈദ്യുതി മീറ്റർ ഘടിപ്പിച്ചിട്ടുണ്ട് എന്നും ഏതൊക്കെ പഞ്ചായത്തുകളിൽ ഭാഗികമായി മീറ്റർ സ്ഥാപിച്ചിട്ടുണ്ട് എന്നും വ്യക്തമാക്കാമോ;

- (ഇ) വൈദ്യുതി മീറ്റർ സ്ഥാപിച്ചതിനുശേഷം ഈ തദ്ദേശ സ്വയംഭരണ സ്ഥാപനങ്ങളുടെ വൈദ്യുത ചാർജ്ജ് ഇനത്തിൽ ഉണ്ടായ അന്തരം വെളിപ്പെടുത്തുമോ;
- (എഫ്) സംസ്ഥാനത്തെ മുഴുവൻ തദ്ദേശസ്വയംഭരണ സ്ഥാപനങ്ങളുടെയും ഉടമസ്ഥതയിലുള്ള വഴി വിളക്കുകൾക്ക് ഇത്തരത്തിൽ വൈദ്യുതി മീറ്റർ ഘടിപ്പിക്കാൻ എന്തൊക്കെ നടപടികൾ സ്വീകരിക്കാനാകും എന്ന് വ്യക്തമാക്കാമോ?

വർദ്ധിച്ചുവരുന്ന വൈദ്യുതി ആവശ്യകത

5573. ശ്രീ.സി. ദീവാകരൻ : താഴെ കാണുന്ന ചോദ്യത്തിന് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

വർദ്ധിച്ചുവരുന്ന വൈദ്യുതി ആവശ്യകത നിറവേറ്റാൻ എന്തൊക്കെ നടപടികളാണ് സ്വീകരിക്കാനുദ്ദേശിക്കുന്നതെന്ന് വ്യക്തമാക്കുമോ?

ഉപഭോക്താക്കൾക്കു നൽകുന്ന വൈദ്യുതി ബിൽ

5574. ശ്രീ. എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) ഉപഭോക്താക്കൾക്കു വൈദ്യുതി ബിൽ നൽകുന്ന രീതി എന്താണെന്ന് വ്യക്തമാക്കാമോ;
- (ബി) നേരത്തെ നൽകിയിരുന്ന വിശദ വിവരങ്ങളോടു കൂടിയ വലുപ്പത്തിലുള്ള ബില്ലിനു പകരം ബസ് ടിക്കറ്റ് പോലെയുള്ള തുണ്ടു കടലാസിൽ ബില്ലു നൽകുമ്പോൾ ഉപഭോക്താക്കൾക്കുണ്ടാകുന്ന പ്രയാസം ശ്രദ്ധയിൽപ്പെട്ടിട്ടുണ്ടോ;
- (സി) ഇപ്പോൾ നൽകുന്ന തുണ്ടു കടലാസിൽ വിശദമായ വിവരങ്ങൾ ഇല്ലെന്ന് മാത്രമല്ല അത് എളുപ്പം നഷ്ടപ്പെട്ടു പോകുകയും ചെയ്യുമെന്നതിനാൽ ഇതിന് എന്ത് പരിഹാരമാണ് ഉദ്ദേശിക്കുന്നതെന്ന് വ്യക്തമാക്കുമോ?

വൈദ്യുതപോസ്റ്റുകൾ സൗജന്യമായി നൽകാൻ നടപടി

5575. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) കാൻസർ രോഗികൾ, വികലാംഗർ, സൈനികരുടെ വീടുകൾ, കാർഷികാവശ്യങ്ങൾ എന്നിവയ്ക്ക് വൈദ്യുതി കണക്ഷൻ എടുക്കുമ്പോൾ വൈദ്യുത പോസ്റ്റുകൾ സൗജന്യമായിരുന്നത് ഒഴിവാക്കിയ സർക്കാർ ഉത്തരവ് എന്നാണ് നിലവിൽ വന്നത്;
- (ബി) കഴിഞ്ഞ സർക്കാർ വേണ്ടെന്ന് വെച്ച ഇത്തരം ആനുകൂല്യങ്ങൾ പുന:സ്ഥാപിക്കാൻ നടപടി സ്വീകരിക്കുമോ;
- (സി) മേൽ സൂചിപ്പിക്കപ്പെട്ടവർക്ക് കാലവിളംബമില്ലാതെ വൈദ്യുതി കണക്ഷൻ ലഭിക്കുന്നതിനുള്ള പ്രത്യേക ഉത്തരവിറക്കാൻ തയ്യാറാകുമോ?

ഓച്ചിറ പരബ്രഹ്മക്ഷേത്ര പരിസര ശുചീകരണം

5576. ശ്രീ.ആർ. രാമചന്ദ്രൻ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

- (എ) വൃശ്ചികോത്സവത്തോടനുബന്ധിച്ച് പതിനായിരക്കണക്കിന് ജനങ്ങൾ എത്തുന്ന ഓച്ചിറ പരബ്രഹ്മ ക്ഷേത്രപരിസരത്ത് ശുചീകരണ പ്രവർത്തനവും മറ്റും നടത്തുന്നതിൽ ക്ഷേത്ര/ ദേവസ്വം അധികാരികൾ ശ്രദ്ധിക്കുന്നില്ല എന്ന വിവരം ശ്രദ്ധയിൽപ്പെട്ടിട്ടുണ്ടോ;

(ബി) ഈ ക്ഷേത്രത്തോടനുബന്ധിച്ച് തിരുവിതാംകൂർ ദേവസ്വം ബോർഡിന്റെ അധീനതയിൽ പ്രവർത്തിക്കുന്ന ക്ഷേത്രങ്ങളായ മഹാലക്ഷ്മീക്ഷേത്രം, ധർമ്മശാസ്താക്ഷേത്രം എന്നിവയുടെ ശോചനീയാവസ്ഥ ശ്രദ്ധയിൽപ്പെട്ടിട്ടുണ്ടോ; ഇവിടെ തീർത്ഥാടകരുടെ സൗകര്യത്തിനായി എന്തെല്ലാം നടപടികൾ സ്വീകരിച്ചിട്ടുണ്ടെന്ന് വ്യക്തമാക്കുമോ;

(സി) ഓച്ചിറ പരബ്രഹ്മക്ഷേത്രത്തിന്റെ കാര്യക്ഷമമായ നടത്തിപ്പിനും തീർത്ഥാടകരുടെ ക്ഷേമത്തിനുമായി അടിയന്തിരമായി ഇടപെടുമോ; വിശദീകരിക്കുമോ?

തിരുവിതാംകൂർ ദേവസ്വം ബോർഡിലെ ഒഴിവുകൾ

5577. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) തിരുവിതാംകൂർ ദേവസ്വം ബോർഡിൽ എത്ര ഒഴിവുകൾ നീകത്താനുണ്ടെന്ന് വ്യക്തമാക്കുമോ;

(ബി) പ്രസ്തുത ഒഴിവുകളുടെ വിവരം, തസ്തിക തിരിച്ച് വെളിപ്പെടുത്തുമോ;

(സി) പ്രസ്തുത ഒഴിവുകൾ നീകത്താൻ സ്വീകരിച്ചുവരുന്ന നടപടിക്രമങ്ങൾ വിശദമാക്കുമോ?

ശ്രീപത്മനാഭസ്വാമി ക്ഷേത്രത്തിലെ അമൂല്യനിധി

T 5578. ശ്രീ.കെ.എസ്.ശബരീനാഥൻ : താഴെ കാണുന്ന ചോദ്യങ്ങൾക്ക് വൈദ്യുതിയും ദേവസ്വവും വകുപ്പുമന്ത്രി സദയം മറുപടി നൽകുമോ:

(എ) ശ്രീപത്മനാഭസ്വാമി ക്ഷേത്രത്തിലെ അമൂല്യനിധിശേഖരണങ്ങളും , രത്നങ്ങളും കാണാതായതായി പരാതി ലഭിച്ചിട്ടുണ്ടോ;

(ബി) ഉണ്ടെങ്കിൽ എത്ര ലക്ഷം രൂപയുടെ നിധിശേഖരണമാണ് കാണാതായത്;

(സി) ഇതു സംബന്ധിച്ച അന്വേഷണം ഏതു ഘട്ടത്തിലാണ്; വിശദാംശം വ്യക്തമാക്കുമോ?

കോഴിക്കോട് ജില്ലയിൽ അനർഹർക്ക് കാർഷിക കടാശ്വാസം

5579. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) കാർഷിക കടാശ്വാസം അനർഹർക്ക് അനുവദിച്ചു ഖജനാവിന് നഷ്ടം വരുത്തിയതുമായി ബന്ധപ്പെട്ട് കോഴിക്കോട് ജില്ലയിലെ ഏതെങ്കിലും സർവീസ് സഹകരണ ബാങ്ക് മുൻ സെക്രട്ടറിക്കും പ്രസിഡണ്ടിനുമെതിരെ വിജിലൻസ് കേസ് രജിസ്റ്റർ ചെയ്തിട്ടുണ്ടോ;

(ബി) എങ്കിൽ വിശദാംശങ്ങൾ ലഭ്യമാക്കാമോ?

സഹകരണ വകുപ്പിന്റെ സർട്ടിഫിക്കറ്റ് കോഴ്സ്

5580. ശ്രീ.എം. സ്വരാജ്
,, പി.വി. അൻവർ
,, കെ.ജെ. മാക്സി

,, യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

(എ) സഹകരണ വകുപ്പ് കാർഷിക സർവ്വകലാശാലയുമായി അഫിലിയേറ്റ് ചെയ്ത് സർട്ടിഫിക്കറ്റ് കോഴ്സ് നടത്താൻ ഉദ്ദേശിക്കുന്നുണ്ടോ;

(ബി) എങ്കിൽ പ്രസ്തുത കോഴ്സിന്റെ കാലാവധി, സിലബസ് തുടങ്ങിയവ സംബന്ധിച്ച വിശദാംശങ്ങൾ

നൽകുമോ;

(സി) പ്രസ്തുത കോഴ്സ് എന്നത്തേയ്ക്ക് ആരംഭിക്കാനാണ് ഉദ്ദേശിക്കുന്നതെന്ന് വ്യക്തമാക്കാമോ?

കോഴിക്കോട് ജില്ലാ സഹകരണ ബാങ്ക് കൺസൾട്ടൻസി സേവനങ്ങൾക്കായി ചെലവഴിച്ച തുക

5581. ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് ജില്ലാ സഹകരണ ബാങ്ക് 1.1.2012 മുതൽ ഇത് വരെ വിവിധ കൺസൾട്ടൻസി സേവനങ്ങൾക്കായി എത്ര രൂപ ചെലവഴിച്ചു; ഓരോന്നിന്റെയും വിശദാംശങ്ങൾ ലഭ്യമാക്കാമോ;
- (ബി) കമ്പ്യൂട്ടർ അനുബന്ധ ഉപകരണങ്ങൾ വാങ്ങുന്നതിനുള്ള കൺസൾട്ടന്റുമാർ ആരൊക്കെയാണ്; ബാങ്കിൽ സിസ്റ്റം അഡ്മിനിസ്ട്രേറ്റർ തസ്തികയിൽ ആളുണ്ടായിട്ടും കൺസൾട്ടൻസി സേവനം ലഭ്യമാക്കിയതെന്തിനെന്ന് വ്യക്തമാക്കാമോ;
- (സി) സർഫാസി നടപടികൾക്കായി ഏതെല്ലാം കൺസൾട്ടൻസി സേവനങ്ങളാണ് ഉപയോഗപ്പെടുത്തുന്നതെന്ന് വ്യക്തമാക്കാമോ?
- (ഡി) സർഫാസി കൺസൾട്ടൻസി നടപടിക്കായി ഡോക്യുമെന്റ് തയ്യാറാക്കിയതോ നിയമോപദേശം നൽകിയതോ ആയ ഏതെങ്കിലും വ്യക്തിയെയും സ്ഥാപനങ്ങളെയും ഇതേ സർഫാസി തുടർ നടപടികൾക്കായി നിയമിച്ചിട്ടുണ്ടോ; ഇത് സംബന്ധിച്ച പരാതി ലഭിച്ചിട്ടുണ്ടോ; ഉണ്ടെങ്കിൽ അറിയിക്കാമോ?

എസ്.സി.യു.ൽ സോഫ്റ്റ് വെയർ എഞ്ചിനീയർ തസ്തിക

5582. ശ്രീ.എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) എസ്.സി.യു.(State Cooperative Union)-ൽ സോഫ്റ്റ് വെയർ എഞ്ചിനീയർ എന്നൊരു തസ്തിക നിലവിലുണ്ടോ; ഉണ്ടെങ്കിൽ അതിനുള്ള അടിസ്ഥാനയോഗ്യത എന്താണ്; ഈ തസ്തിക അനുവദിച്ചുകൊണ്ടുള്ള സഹകരണ രജിസ്ട്രാറുടെ ഉത്തരവിന്റെ പകർപ്പ് ലഭ്യമാക്കാമോ;
- (ബി) സോഫ്റ്റ് വെയർ നിർമ്മാണത്തിലൂടെ 2015-16 സാമ്പത്തിക വർഷം എന്ത് തുക വരുമാനമുണ്ടാക്കി; സോഫ്റ്റ് വെയർ എഞ്ചിനീയർക്ക് പ്രസ്തുത കാലയളവിൽ ശമ്പളയിനത്തിലുൾപ്പെടെ ആകെ എന്തുതുക ചെലവാക്കി;
- (സി) ഈ തസ്തികയിൽ കരാർ അടിസ്ഥാനത്തിലാണ് നിയമനം നടത്തിയിട്ടുള്ളതെങ്കിൽ, സ്ഥിരനിയമനത്തിന് ഒഴിവ് പി.എസ്.സി.യ്ക്ക് റിപ്പോർട്ട് ചെയ്യുമോ?

കേരള കോ-ഓപ്പറേറ്റീവ് ബാങ്ക് രൂപീകരണം

5583. ശ്രീ.മഞ്ഞളാംകുഴി അലി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കേരള കോ-ഓപ്പറേറ്റീവ് ബാങ്ക് രൂപീകരണം സംബന്ധിച്ച വിഷയം പഠിക്കുന്നതിനുള്ള വിദഗ്ധ സമിതിക്ക് രൂപം നൽകിയിട്ടുണ്ടോ; എങ്കിൽ സമിതിയുടെ ഘടനയും അംഗങ്ങൾ ആരെല്ലാമാണെന്നും അറിയിക്കാമോ;
- (ബി) ഏതെല്ലാം വിഷയങ്ങളാണ് പ്രസ്തുത സമിതിയുടെ പഠനത്തിൽ ഉൾപ്പെടുത്തിയിട്ടുള്ളത്; വ്യക്തമാക്കാമോ;
- (സി) സംസ്ഥാനത്തെ എല്ലാ സഹകരണ ബാങ്കുകളുടെയും പ്രതിനിധികളുടെയും, ജീവനക്കാരുടെയും അഭിപ്രായം സ്വരൂപിക്കുന്നതിന് പ്രസ്തുത സമിതിക്ക് ഉദ്ദേശ്യമുണ്ടോ; വിശദാംശം ലഭ്യമാക്കാമോ?

കേരള ബാങ്ക് രൂപീകരണം

5584. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കേരള ബാങ്ക് രൂപീകരിക്കുന്നതിന് എന്തൊക്കെ നടപടികൾ സ്വീകരിച്ചെന്ന് വ്യക്തമാക്കുമോ;
- (ബി) സംസ്ഥാനത്തെ എല്ലാ സഹകരണ ബാങ്കുകളെയും സംയോജിപ്പിച്ചാണോ കേരള ബാങ്ക് രൂപീകരിക്കുന്നത് എന്ന് വ്യക്തമാക്കുമോ; വിശദാംശം നൽകുമോ?

സഹകരണ ജേർണൽ

5585. ശ്രീ.അബ്ദുൽ ഹമീദ് പി. : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) എസ്.സി.യു -വിന്റെ ഔദ്യോഗിക പ്രസിദ്ധീകരണമായ സഹകരണ ജേർണലിന്റെ പ്രതിമാസ സർക്കുലേഷൻ എത്രയെന്ന് വ്യക്തമാക്കാമോ;
- (ബി) 2015-16 ജേർണൽ പ്രിന്റ് ചെയ്ത് വിതരണം നടത്തിയതിന് മൊത്തം എന്ത് തുക ചെലവായെന്നും മാസിക വില്പന നടത്തിയതിൽ നിന്നും എന്ത് തുക ലഭിച്ചുവെന്നും വിശദമാക്കാമോ;
- (സി) ജേർണലിൽ ഏതൊക്കെ പരസ്യം നൽകിയെന്നും അതിൽ നിന്നുള്ള വരുമാനം എത്രയെന്നുമുള്ള കണക്ക് ലഭ്യമാക്കുമോ?

കോർ ബാങ്കിംഗ്

T 5586. ശ്രീ.കെ.വി.വിജയദാസ് : താഴെ കാണുന്ന ചോദ്യത്തിന് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

സഹകരണ മേഖലയിൽ കോർ ബാങ്കിംഗ് സമ്പ്രദായം ഏർപ്പെടുത്തുന്നതിന് നടപടി സ്വീകരിക്കുവാൻ ഉദ്ദേശിക്കുന്നുണ്ടോ ; എങ്കിൽ വിശദാംശങ്ങൾ നൽകുമോ?

സഹകരണ മേഖലയിൽ കർഷക സേവന കേന്ദ്രം പദ്ധതി

5587. ശ്രീ.ഐ.സി.ബാലകൃഷ്ണൻ

- ,, ഹൈബി ഈഡൻ
- ,, അൻവർ സാദത്ത്

,, എം. വിൻസെന്റ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സഹകരണ മേഖലയിൽ കർഷക സേവന കേന്ദ്രം പദ്ധതി വിപുലപ്പെടുത്താൻ ഉദ്ദേശിക്കുന്നുണ്ടോയെന്ന് വിശദമാക്കുമോ;
- (ബി) പദ്ധതിയിലൂടെ കാർഷികോത്പാദനം വർദ്ധിപ്പിക്കുന്നതിന് എന്തെല്ലാം പരിപാടികളാണ് ആസൂത്രണം ചെയ്തിരിക്കുന്നതെന്ന് വിവരിക്കുമോ;
- (സി) ഈ പദ്ധതിക്ക് വേണ്ടി എത്രകോടി രൂപ ചെലവിടാനാണ് ഉദ്ദേശിക്കുന്നത്, വിശദാംശങ്ങൾ എന്തെല്ലാം?

സഹകരണ ബാങ്കുകളിൽ അർഹരായവർക്ക് അംഗത്വം നിഷേധിക്കുന്ന നടപടി

5588. ശ്രീ.മോൻസ് ജോസഫ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സഹകരണ ബാങ്കുകൾ അർഹരായ ആളുകൾക്ക് അംഗത്വം നിഷേധിക്കുന്ന കാര്യം ശ്രദ്ധയിൽപ്പെട്ടിട്ടുണ്ടോ; ഇതു സംബന്ധിച്ച് ഈ വർഷം എത്ര പരാതികൾ ലഭിച്ചിട്ടുണ്ട് എന്നറിയിക്കാമോ;
- (ബി) അർഹതയുള്ള ഒരാൾക്ക് സഹകരണ ബാങ്കിൽ അംഗത്വമെടുക്കാനുള്ള മാനദണ്ഡം വ്യക്തമാക്കാമോ; അംഗത്വം നിഷേധിച്ചാൽ സ്വീകരിക്കേണ്ട തുടർ നടപടി വ്യക്തമാക്കാമോ;
- (സി) പ്രാഥമിക സഹകരണ സംഘങ്ങളിൽ ഇടപാടുകൾ നടത്തുന്ന എല്ലാ ആളുകൾക്കും അംഗത്വം നൽകത്തക്ക രീതിയിൽ നിലവിലെ നിയമത്തിൽ മാറ്റം വരുത്തുവാൻ നടപടി സ്വീകരിക്കുമോ?

വായ്പ എടുത്തശേഷം മരണപ്പെടുപോയവരുടെ വായ്പ ക്കിഴ്ശിക

5589. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സഹകരണ സ്ഥാപനങ്ങളിൽ നിന്നും വായ്പ എടുത്തശേഷം മരണപ്പെടുപോയവരുടെ വായ്പ ക്കിഴ്ശിക എഴുതിത്തള്ളാനോ ഇളവുകൾ നൽകാനോ എന്തെങ്കിലും പദ്ധതി നിലവിലുണ്ടോയെന്ന് വ്യക്തമാക്കാമോ;
- (ബി) അത്തരമൊരു പദ്ധതി ഇല്ലായെങ്കിൽ നടപ്പിലാക്കുന്നതിനുള്ള നടപടി സ്വീകരിക്കുമോ ?

സഹകരണ ബാങ്കുകളിലെ അനധികൃത നിയമനങ്ങൾ

5590. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സഹകരണ ബാങ്കുകളിൽ അനധികൃത നിയമനങ്ങൾ വ്യാപകമാകു ന്നവെന്ന വാർത്ത ശ്രദ്ധയിൽപ്പെട്ടിട്ടുണ്ടോ;
- (ബി) ക്ലാർക്ക് തസ്തികയിൽ കഴിഞ്ഞ ഓഗസ്റ്റിൽ പുറപ്പെടുവിച്ച വിജ്ഞാപനപ്രകാരം തയ്യാറാക്കിയ റാങ്ക് ലിസ്റ്റിൽ 15 പേർ അയോഗ്യരാണെന്ന വിവരാവകാശ രേഖ പരിശോധിച്ചിട്ടുണ്ടോ;
- (സി) വിജ്ഞാപന സമയത്ത് യോഗ്യതാകോഴ്സ് പഠിക്കുന്നവരെ പരീക്ഷ എഴുതാൻ അനുവദിക്കുന്ന രീതി ശ്രദ്ധയിൽപ്പെട്ടിട്ടുണ്ടോ;
- (ഡി) ഉണ്ടെങ്കിൽ ഇത് സുപ്രീം കോടതി വിധിയുടെ ലംഘനമാണെന്ന കാര്യം പരിശോധിച്ചിട്ടുണ്ടോ;
- (ഇ) എങ്കിൽ സഹകരണ ബാങ്കുകളിലെ നിയമനം സുതാര്യവും അഴിമതിരഹിതവുമാക്കുന്നതിന് എന്തൊക്കെ നടപടികൾ കൈക്കൊള്ളും; വിശദാംശങ്ങൾ നൽകുമോ?

സഹകരണ വകുപ്പിന്റെ കർഷക സേവന കേന്ദ്രം പദ്ധതി

5591. ശ്രീ.കെ.വി.വിജയദാസ്
,, എസ്.രാജേന്ദ്രൻ
,, എം. രാജഗോപാലൻ
,, പി.ടി.എ. റഹീം : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സഹകരണ വകുപ്പിന്റെ ആഭിമുഖ്യത്തിൽ സഹകരണ സംഘങ്ങൾ, സഹകരണ ബാങ്കുകൾ എന്നിവ വഴി കർഷക സേവന കേന്ദ്രം പദ്ധതി നടപ്പിലാക്കി വരുന്നുണ്ടോ;
- (ബി) എങ്കിൽ ഇതിന്റെ ഉദ്ദേശ്യങ്ങളും ഇതുവഴി കൈവരിയ്ക്കുന്ന നേട്ടങ്ങളും എന്തെല്ലാമെന്ന് വ്യക്തമാക്കുമോ;
- (സി) ഇതിനായി വകയിരുത്തിയിരിക്കുന്ന തുക എത്രയാണെന്ന് വ്യക്തമാക്കുമോ;
- (ഡി) പ്രസ്തുത പദ്ധതി വിപുലീകരിക്കുന്നതിന്റെയും ശാക്തീകരിക്കുന്നതിന്റെയും ഭാഗമായി മണ്ണ് ഗവേഷണ ശാലകളും ബയോഫാർമസികളും കാർഷിക ഔഷധ നൂല്ക്കറികളും സ്ഥാപിക്കാനുദ്ദേശിക്കുന്നുണ്ടോ; വിശദമാക്കുമോ;

(ഇ) ഈ പദ്ധതി വഴി കാർഷികോല്പാദനം വർദ്ധിപ്പിക്കുന്നതിനായി ഹൈടെക് കൃഷിരീതികൾ വിപുലീകരിക്കുന്നതിന് ഉദ്ദേശിക്കുന്നുണ്ടോ; വ്യക്തമാക്കുമോ?

സഹകരണ ബാങ്കുകളുടെ സംയോജനം

5592. ശ്രീ.പി.ടി. തോമസ്

,, വി.ടി.ബൽറാം

,, കെ.എസ്.ശബരീനാഥൻ

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) എല്ലാത്തരം സഹകരണ ബാങ്കുകളെയും സംയോജിപ്പിക്കാൻ തീരുമാനമെടുത്തിട്ടുണ്ടോ; ഉണ്ടെങ്കിൽ വിശദമാക്കാമോ;
- (ബി) സംയോജനം സംസ്ഥാനത്തിന്റെ വികസനത്തിന് എത്രമാത്രം ഗുണകരമാകുമെന്നാണ് കരുതുന്നത്; വിവരിക്കുമോ;
- (സി) പ്രസ്തുത വിഷയം സംബന്ധിച്ച് എന്തെല്ലാം പഠനം നടത്തിയിട്ടുണ്ടെന്ന് വിശദമാക്കാമോ ;
- (ഡി) സഹകരണ ബാങ്കുകളുടെ സംയോജനം നടപ്പാക്കുന്നതിനായി ബജറ്റിൽ തുക വകയിരുത്തിയിട്ടുണ്ടോ; വിശദമാക്കുമോ?

റിസ്ക് ഫണ്ട് സ്കീമിൽ ചേർന്നിട്ടില്ലാത്ത സഹകരണ സ്ഥാപനങ്ങൾ

5593. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സഹകരണ മേഖലയിൽ റിസ്ക് ഫണ്ട് സ്കീം ബാധകമായിട്ടും പദ്ധതിയിൽ ചേർന്നിട്ടില്ലാത്ത എത്ര സഹകരണ സ്ഥാപനങ്ങളാണ് കോഴിക്കോട് ജില്ലയിൽ പ്രവർത്തിക്കുന്നത്; അവയുടെ പേരു വിവരം വ്യക്തമാക്കാമോ;
- (ബി) ഈ സ്ഥാപനങ്ങളെ പ്രസ്തുത സ്കീമിൽ ഉൾപ്പെടുത്താൻ സ്വീകരിച്ച നടപടി വിശദമാക്കാമോ; നടപടികളോട് ഈ സ്ഥാപനങ്ങളുടെ പ്രതികരണം/നിലപാട് എന്താണെന്ന് വിശദമാക്കാമോ; നിയമപരമായി സർക്കാരിന് ചെയ്യാൻ കഴിയുന്ന നടപടികൾ എന്തെല്ലാമാണെന്ന് വ്യക്തമാക്കുമോ?

ജില്ലാ സഹകരണ ബാങ്കുകളിലെ താൽകാലിക നിയമനം

5594. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) ജില്ലാ സഹകരണ ബാങ്കുകളിൽ പി.എസ്.സി യ്ക്ക് വിട്ട അംഗീകൃത തസ്തികകളിൽ, പി.എസ്.സി നിയമനം നടത്തുന്നത് വരെ താൽകാലിക നിയമനം നടത്തുന്നതിനുള്ള മാനദണ്ഡമെന്തെന്ന് വിശദമാക്കാമോ;
- (ബി) ഗവൺമെന്റ്/സഹകരണ രജിസ്റ്റാർ അംഗീകരിച്ച തസ്തികകൾക്ക് പുറമെ ജില്ലാ സഹകരണ ബാങ്കുകളിൽ കരാർ/താൽകാലിക നിയമനങ്ങൾ നടത്തുന്നതിന് എന്തെങ്കിലും മാർഗ്ഗനിർദ്ദേശങ്ങൾ നിലവിലുണ്ടോ;
- (സി) അംഗീകാരമില്ലാത്ത തസ്തികകളിലും, പി.എസ്.സിക്ക് വിട്ട അംഗീകൃത തസ്തികകളിലും കരാർ, താൽകാലിക നിയമനങ്ങൾ നടത്തിയ ജില്ലാ സഹകരണ ബാങ്കുകൾ ഏതൊക്കെയാണ്; ഏതെല്ലാം തസ്തികകളിൽ നിയമനം നടത്തി; എത്രപേരെ നിയമിച്ചു; ഓരോ തസ്തികയ്ക്കും അനുവദിക്കുന്ന വേതനം, ഓരോരുത്തരെയും നിയമിച്ച തീയതി, ഇത്തരം കരാർ, താൽകാലിക നിയമനങ്ങൾ ഓരോന്നും നടത്തുന്നതിന് പാലിച്ച നടപടി ക്രമങ്ങൾ തുടങ്ങിയ വിവരങ്ങൾ പട്ടിക തിരിച്ച് വിശദമാക്കാമോ;

- (ഡി) കരാർ, താൽക്കാലിക നിയമനങ്ങൾ ഓരോന്നിനും അനുവദിക്കുന്ന വേതന വർദ്ധനവ് സർക്കാർ ഉത്തരവുകൾ പ്രകാരവും നിയമപരവുമായിട്ടാണോ; വിശദമാക്കാമോ;
- (ഇ) ജില്ലാ സഹകരണ ബാങ്കുകളിൽ അംഗീകാരമില്ലാത്ത തസ്തികകളിലും, പി.എസ്.സിയ്ക്ക് വിട്ട അംഗീകൃത തസ്തികകളിലും സുതാര്യമല്ലാതെ നടത്തിയ താൽക്കാലിക, കരാർ നിയമനങ്ങളിലെ ക്രമക്കേടുകൾ പരിശോധിക്കാൻ നടപടി സ്വീകരിക്കുമോ; ക്രമരഹിത/നിയമവിരുദ്ധ നിയമനങ്ങൾ റദ്ദ് ചെയ്യാൻ നടപടി സ്വീകരിക്കുമോ.

നിക്ഷേപ/വായ്പാ പിരിവുകാരുടെയും അപ്രൈസർമാരുടെയും സേവന വേതന വ്യവസ്ഥകൾ

5595. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സഹകരണ സ്ഥാപനങ്ങളിൽ കമ്മീഷൻ വ്യവസ്ഥയിൽ സേവനമനുഷ്ഠിക്കുന്ന നിക്ഷേപ/വായ്പാ പിരിവുകാരുടെയും അപ്രൈസർമാരുടെയും സേവന വേതന വ്യവസ്ഥകൾ പരിഷ്കരിച്ച് ഉത്തരവായിട്ടുണ്ടെങ്കിൽ വിശദാംശം നൽകുമോ;
- (ബി) സഹകരണ സംഘങ്ങളിലും സമാനമായ ബാങ്കുകളിലും ശമ്പള സ്കെയിലും മറ്റ് എല്ലാവിധ ആനുകൂല്യങ്ങളും വ്യത്യസ്തമായി നൽകുന്നത് ശ്രദ്ധയിൽപ്പെട്ടിട്ടുണ്ടെങ്കിൽ ഇത് ഏകീകരിക്കുന്നതിനും പരിഷ്കരിച്ച വേതനം ലഭ്യമാക്കുന്നതിനും നടപടി സ്വീകരിക്കുമോ;
- (സി) സഹകരണ സംഘങ്ങളിലും ബാങ്കുകളിലും കമ്മീഷൻ അടിസ്ഥാനത്തിൽ അപ്രൈസർ തസ്തികയിൽ 10 വർഷത്തിൽ കൂടുതൽ ജോലി ചെയ്ത വരുന്ന ജെ. ഡി. സി/എച്ച്. ഡി. സി. യോഗ്യതയുള്ളവരെ ജീവനക്കാരായി ഉയർത്തുന്നതിന് എന്തെങ്കിലും നടപടി സ്വീകരിക്കുമോ; വിശദാംശം നൽകുമോ ?

പ്രാഥമിക സഹകരണ സംഘങ്ങളിലെ ഭരണ സമിതിയുടെ കാലാവധി

5596. ശ്രീ.ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) പ്രാഥമിക സഹകരണ സംഘങ്ങളിലെ ഭരണ സമിതിയുടെ കാലാവധി അഞ്ച് വർഷത്തിൽ നിന്ന് മൂന്ന് വർഷമായി ചുരുക്കാൻ ആലോചിക്കുന്നുണ്ടോ; വിശദാംശങ്ങൾ ലഭ്യമാക്കാമോ;
- (ബി) പ്രസ്തുത സംഘങ്ങളുടെ പുരോഗതിക്ക് വേണ്ടി നടപ്പിലാക്കാൻ ഉദ്ദേശിക്കുന്ന പുതിയ കാര്യങ്ങൾ എന്തെല്ലാമെന്ന് വിശദമാക്കാമോ?

പ്രാഥമിക സഹകരണ ബാങ്കുകളിൽ എ.റ്റി.എം. സംവിധാനം

5597. ശ്രീ.മുല്ലക്കര രത്നാകരൻ
 ശ്രീമതി ഇ.എസ്.ബിജിമോൾ
 ശ്രീ.വി.ആർ. സുനിൽ കുമാർ
 ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) പുത്തൻ സാങ്കേതിക വിദ്യകൾ ഉപയോഗപ്പെടുത്തി പ്രാഥമിക സഹകരണ ബാങ്കുകളുടെ പ്രവർത്തനം കൂടുതൽ ജനകീയമാക്കുന്നതിന് പദ്ധതികളുണ്ടോ; വ്യക്തമാക്കുമോ;
- (ബി) സംസ്ഥാനത്ത് ഗ്രാമീണമേഖലയിൽ ജനങ്ങൾ ഏറ്റവും കൂടുതൽ ആശ്രയിക്കുന്ന പ്രാഥമിക സഹകരണ ബാങ്കുകളിൽ എ.റ്റി.എം. സംവിധാനം നിലവിലുണ്ടോ; പ്രസ്തുത സംവിധാനം എല്ലാ പ്രാഥമിക സഹകരണ ബാങ്കുകളിലും കൊണ്ടുവരുന്നതിന് അനുമതി നൽകുമോ;
- (സി) പ്രാഥമിക സഹകരണ ബാങ്കുകളിൽ എ.റ്റി.എം. സംവിധാനം ഏർപ്പെടുത്തുന്നതിന്റെ

ഗുണദോഷങ്ങളെക്കുറിച്ച് എന്തെങ്കിലും പഠനം നടന്നിട്ടുണ്ടോ; ഉണ്ടെങ്കിൽ വിശദാംശങ്ങൾ നൽകുമോ?

കണ്ണൂർ ജില്ലയിലെ സഞ്ചരിക്കുന്ന ത്രിവേണി സ്റ്റോറുകൾ

5598. ശ്രീ.റ്റി.വി.രാജേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കണ്ണൂർ ജില്ലയിൽ എത്ര സഞ്ചരിക്കുന്ന ത്രിവേണി സ്റ്റോറുകൾ അനുവദിച്ചിരുന്നു; നിലവിൽ എത്ര എണ്ണം പ്രവർത്തിക്കുന്നുണ്ട്; എത്ര തുക വാഹനം വാങ്ങുന്നതിന് ചെലവാക്കി; ഈ വഴിയുള്ള വിലമ്പ് വഴി ലാഭം ഉണ്ടാകാറുണ്ടോ;
- (ബി) കല്ലാശ്ശേരി മണ്ഡലത്തിൽ സഞ്ചരിക്കുന്ന ത്രിവേണി സ്റ്റോർ നിലവിൽ പ്രവർത്തിക്കുന്നുണ്ടോ; വിശദാംശം നൽകുമോ?

കടമക്കടി കോരമ്പാടം സർവ്വീസ് സഹകരണ ബാങ്ക് കെട്ടിടത്തിൽ മാവേലി സ്റ്റോർ

5599. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കടമക്കടി കോരമ്പാടം സർവ്വീസ് സഹകരണ ബാങ്ക് കെട്ടിടത്തിൽ മാവേലി സ്റ്റോർ ആരംഭിക്കുന്നതിനുള്ള അനുവാദത്തിനായി അപേക്ഷ ലഭിച്ചിട്ടുണ്ടോ;
- (ബി) എങ്കിൽ ഇക്കാര്യത്തിൽ സ്വീകരിച്ചിട്ടുള്ള തുടർ നടപടി വിശദമാക്കാമോ;
- (സി) കോരമ്പാടം സർവ്വീസ് സഹകരണ ബാങ്ക് കെട്ടിടത്തിൽ മാവേലി സ്റ്റോർ ആരംഭിക്കുന്നതിന് അനുവാദം നൽകുന്നതിന് ഏതെങ്കിലും തരത്തിലുള്ള തടസ്സങ്ങൾ നിലവിലുണ്ടോ; വ്യക്തമാക്കാമോ?

കോഴിക്കോട് ജില്ലാ സഹകരണ ബാങ്കിൽ കമ്പ്യൂട്ടറും മറ്റ് അനുബന്ധ ഉപകരണങ്ങളും വാങ്ങുന്നതിന് ചെലവഴിച്ച തുക

5600. ശ്രീ.പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് ജില്ലാ സഹകരണ ബാങ്കിൽ 13.02.12-നു ശേഷം ഇന്നേവരെ കമ്പ്യൂട്ടർ, അനുബന്ധ ഉപകരണങ്ങൾ, എ. ടി. എം. ക്യാഷ് കൗണ്ടിങ്ങ് മെഷീൻ, മറ്റ് സാങ്കേതിക ഉപകരണങ്ങൾ എന്നിവ വാങ്ങുന്നതിന് എത്ര രൂപ ചെലവഴിച്ചിട്ടുണ്ട് എന്ന് അറിയിക്കാമോ;
- (ബി) ഓരോ ഇനവും വാങ്ങിക്കുന്നതിന് ഭരണസമിതി തീരുമാനമെടുത്ത തീയതി, വാങ്ങിയ തീയതി, വാങ്ങിയ ഉപകരണങ്ങൾ, അവയുടെ ബ്രാന്റ്, ഓരോ ഇനവും വിതരണം ചെയ്ത സ്ഥാപനം, ഓരോന്നിന്റേയും വില, ഇവ ശാഖകളിലേക്ക് വിതരണം ചെയ്തതിന്റേയും, നിലവിലെ സ്റ്റോക്ക് തുടങ്ങിയവയുടെയും വിവരങ്ങൾ പട്ടിക തിരിച്ച് ലഭ്യമാക്കാമോ?

കോഴിക്കോട് ജില്ലാ സഹകരണ ബാങ്കിലെ നിയമനങ്ങൾ

5601. ശ്രീ.പി.ടി.എ. റഹീം : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് ജില്ലാ സഹകരണ ബാങ്കിൽ പി.എസ്.സി, എംപ്ലോയ്മെന്റ് എക്സ്ചേഞ്ച് എന്നിവ മുഖേനയല്ലാതെ ബാങ്ക് നേരിട്ട് വിവിധ തസ്തികകളിൽ ദിവസ വേതനാടിസ്ഥാനത്തിലും കരാർ വ്യവസ്ഥയിലും നിയമിച്ചവരുടെ പേരു വിവരങ്ങൾ, തസ്തിക, നിയമിച്ച തീയതി, വേതനം എന്നിവ സഹിതം വിശദമാക്കാമോ;
- (ബി) പ്രസ്തുത ബാങ്കിന്റെ പി.ആർ.ഒ തസ്തികയിൽ ക്രമരഹിത നിയമനമാണ് നടത്തിയതെന്ന് ഓഡിറ്റ്

ജോയിന്റ് ഡയറക്ടർ റിപ്പോർട്ട് ചെയ്തിട്ടുണ്ടോ; ബാങ്കിലെ വിവിധ തസ്തികകളിൽ എംപ്ലോയ്മെന്റ് എക്സ്പേഞ്ച് മുഖേന നിയമനം നടത്തിയതിനുശേഷവും ക്രമരഹിത നിയമനം ലഭിച്ചവർ തുടരുന്നുണ്ടോ;

(സി) ആർ.ടി.ഒ നോട്ടീസ് നൽകിയതിനുശേഷവും ബാങ്കിന്റെ പേര് വെള്ളാതെ വാഹനം ഓടുന്നത് സംബന്ധിച്ച് പരാതി ലഭിച്ചിട്ടുണ്ടോ; എങ്കിൽ ആയതിന്മേൽ സ്വീകരിച്ച നടപടികൾ എന്തൊക്കെയാണെന്ന് വിശദമാക്കാമോ?

ലോണെടുത്ത് തിരിച്ചടവ് മുടങ്ങിയിട്ടുള്ളവരുടെ മരണം

5602. ശ്രീ.ബി.സത്യൻ : താഴെ കാണുന്ന ചോദ്യത്തിന് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

സഹകരണ വകുപ്പിന്റെ കീഴിലുള്ള സ്ഥാപനങ്ങളിൽ നിന്നും ലോണെടുത്ത് തിരിച്ചടവ് മുടങ്ങിയിട്ടുള്ളവർ മരണമടഞ്ഞാൽ അവരുടെ കുടുംബത്തിന് തിരിച്ചടവുമായി ബന്ധപ്പെട്ട് ഏതെല്ലാം തരത്തിലുള്ള ആനുകൂല്യങ്ങൾ ലഭ്യമാകുമെന്ന് ജനറൽ/പട്ടികജാതി വിഭാഗം തിരിച്ച് വിശദമാക്കാമോ?

നിലമ്പൂർ മണ്ഡലത്തിൽ വിതരണം ചെയ്ത ക്ഷേമപെൻഷൻ

5603. ശ്രീ.പി.വി. അൻവർ : താഴെ കാണുന്ന ചോദ്യത്തിന് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

നിലവിലെ സർക്കാർ വന്നശേഷം സഹകരണ വകുപ്പ് വഴി നിലമ്പൂർ മണ്ഡലത്തിൽ വിതരണം ചെയ്ത ക്ഷേമപെൻഷൻ തുക എത്രയാണ് എന്നറിയിക്കുമോ?

സുവർണ്ണം സ്റ്റോറുകൾ

5604. ശ്രീ.സി. ദിവാകരൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സുവർണ്ണം സ്റ്റോറുകൾ ആരംഭിച്ചിട്ടുണ്ടെങ്കിൽ എവിടെയെല്ലാം എന്ന് വ്യക്തമാക്കുമോ;
- (ബി) ഇല്ലെങ്കിൽ സുവർണ്ണം സ്റ്റോറുകൾ ആരംഭിക്കാൻ എന്തെല്ലാം നടപടികൾ സ്വീകരിച്ചെന്ന് വ്യക്തമാക്കുമോ;
- (സി) സുവർണ്ണം സ്റ്റോറുകളിലൂടെ ഏത് തരം ഉല്പന്നങ്ങളാണ് വിപണനം ചെയ്യാൻ ഉദ്ദേശിക്കുന്നതെന്ന് വ്യക്തമാക്കുമോ?

കോഴിക്കോട് ജില്ലാ സഹകരണ ബാങ്ക് വാടകക്കെടുത്ത കെട്ടിടങ്ങളുടെ വിവരങ്ങൾ

5605. ശ്രീ.വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കോഴിക്കോട് ജില്ലാ സഹകരണ ബാങ്ക് 2012 മുതൽ പുതിയ ശാഖകൾക്കും നിലവിലുള്ള ശാഖകൾ പുതിയ ഓഫീസിലേക്ക് മാറ്റുന്നതിനുമായി വാടകക്കെടുത്ത പുതിയ കെട്ടിടങ്ങളുടെ വിവരങ്ങൾ, വിസ്തീർണ്ണം, പ്രതിമാസ വാടക, പലിശ രഹിത വാടക അഡ്വാൻസ് , കരാർ കാലാവധി എന്നിവ സംബന്ധിച്ച വിവരങ്ങൾ പ്രത്യേകം പ്രത്യേകമായി ലഭ്യമാക്കാമോ;
- (ബി) 01.01.2012 നു ശേഷം ശാഖാ കെട്ടിടങ്ങൾക്ക് ഓരോന്നിനും പുതുക്കി നൽകിയ വാടക, കരാർ കാലാവധി, പുതുക്കുന്നതിനു മുൻപുള്ള വാടക എന്നിവയുടെ വിവരങ്ങൾ ലഭ്യമാക്കാമോ;
- (സി) 01.01.2012 മുതൽ ഇന്നുവരെ പുതിയ ശാഖകൾ തുടങ്ങുന്നതിനും പഴയ ശാഖകൾ പുതിയ ഓഫീസിലേക്ക് മാറ്റുന്നതിനും വേണ്ടി ഓരോ ശാഖകൾക്കും ചെലവഴിച്ച തുകയുടെ വിവരം പട്ടിക തിരിച്ച് അറിയിക്കാമോ?

സഹകരണമേഖലയിൽ ടയർ നിർമ്മാണം

5606. ശ്രീ.ജോർജ് എം. തോമസ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) വിവിധ സഹകരണ സ്ഥാപനങ്ങളുടെ വാഹനങ്ങൾക്കായി ടയർ വാങ്ങുന്നതിന് കഴിഞ്ഞ സാമ്പത്തികവർഷം എത്ര രൂപ ചെലവഴിച്ചു എന്നു വ്യക്തമാക്കുമോ;
- (ബി) സഹകരണ സ്ഥാപനങ്ങൾ വഴി സംസ്ഥാനത്ത് ടയർ നിർമ്മാണയൂണിറ്റുകൾ പ്രവർത്തിക്കുന്നുണ്ടോ; എങ്കിൽ വിശദാംശം ലഭ്യമാക്കുമോ;
- (സി) റബ്ബർ മാതൃകയിൽ സഹകരണമേഖലയിൽ ടയർ നിർമ്മാണം ആരംഭിക്കുന്നതിന് നടപടികൾ സ്വീകരിക്കുമോ?

കോഴിക്കോട് ജില്ലാ സഹകരണ ബാങ്കിന്റെ 100 എ.ടി.എം. സ്ഥാപിക്കുവാനുള്ള നടപടി

5607. ശ്രീ.വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കേരള സഹകരണ ബാങ്ക് രൂപീകരിക്കുന്ന പശ്ചാത്തലത്തിൽ ജില്ലാ സഹകരണ ബാങ്കുകൾ പുതിയ ശാഖകൾ ആരംഭിക്കുന്നതു തടഞ്ഞുകൊണ്ടുള്ള സർക്കാർ നിർദ്ദേശം നിലവിൽ വന്നിട്ടുണ്ടോ;
- (ബി) എങ്കിൽ കോഴിക്കോട് ജില്ലാ സഹകരണ ബാങ്ക് 100 എ.ടി.എം. സെന്ററുകൾ തുടങ്ങുവാൻ പത്രങ്ങളിൽ ടെണ്ടർ പരസ്യം നൽകിയതും അതിൽ അഴിമതിയുണ്ടെന്ന പത്രവാർത്തകളും ശ്രദ്ധയിൽപെട്ടിട്ടുണ്ടോ;
- (സി) എ.ടി.എം. കൗണ്ടറും അനുബന്ധ സൗകര്യങ്ങളും തുടങ്ങുന്നതിന് ഓരോന്നിനും എത്ര തുകയാണ് ചെലവഴിക്കാൻ ഉദ്ദേശിക്കുന്നത്;
- (ഡി) കേരള സഹകരണ ബാങ്ക് തുടങ്ങുന്ന പശ്ചാത്തലത്തിൽ കോഴിക്കോട് ജില്ലാ സഹകരണ ബാങ്ക് ധൂതി പീടിച്ചു 100 എ.ടി.എം. സ്ഥാപിക്കുന്നത് സംബന്ധിച്ച് അന്വേഷിച്ച് നടപടി സ്വീകരിക്കുമോ?

സഹകരണ - ടൂറിസം മേഖലയിൽ 5 ലക്ഷം പുതിയ തൊഴിൽ അവസരങ്ങൾ

5608. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ സഹകരണ - ടൂറിസം മേഖലയിൽ 5 ലക്ഷം പുതിയ തൊഴിൽ അവസരങ്ങൾ സൃഷ്ടിക്കുവാൻ ഉദ്ദേശിക്കുന്നുണ്ടോ ; എങ്കിൽ വിശദാംശം നൽകുമോ;
- (ബി) ഏതെല്ലാം തരത്തിൽ വൈദഗ്ധ്യവുമുള്ളവർക്കാണ് ഇപ്രകാരം തൊഴിൽ ലഭിക്കുവാൻ സാധ്യതയുള്ളത്; വിശദവിവരം നൽകുമോ;
- (സി) സമയബന്ധിതമായി ഇതു നടപ്പിലാക്കുന്നതിന് എന്തെല്ലാം നടപടികളാണ് സ്വീകരിക്കുവാനുദ്ദേശിക്കുന്നത്; വിശദവിവരം നൽകുമോ ?

കേരളത്തിൽ വിനോദ സഞ്ചാര സാധ്യതയുള്ള പ്രദേശങ്ങൾ

5609. ശ്രീ.ടി.എ.അഹമ്മദ് കബീർ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കേരളത്തിൽ വിനോദ സഞ്ചാര കേന്ദ്രങ്ങളായി വളർത്തിയെടുക്കുവാൻ സാധ്യതയുള്ള പ്രദേശങ്ങളെ സംബന്ധിച്ചുള്ള പഠനങ്ങൾ നടത്തിയിട്ടുണ്ടോ; എങ്കിൽ വിശദീകരിക്കുമോ;
- (ബി) ഇപ്രകാരമുള്ള പ്രദേശങ്ങളുടെ വിനോദ സഞ്ചാര സാധ്യതകൾ വർദ്ധിപ്പിക്കുന്നതിന് എന്തെല്ലാം പുതിയ

പദ്ധതികളാണ് സർക്കാർ പരിഗണനയിലുള്ളത്;

- (സി) വിനോദ സഞ്ചാര കേന്ദ്രങ്ങളുടെ ഭൂമിശാസ്ത്രപരമായ വൈവിധ്യങ്ങളുടെ അടിസ്ഥാനത്തിൽ കൂടുതൽ സഞ്ചാരികളെ ആകർഷിക്കുവാൻ സമഗ്രമായ പഠനത്തിന് മുൻകൈയെടുക്കുമോ;
- (ഡി) മലപ്പുറം ജില്ലയിലെ വിനോദ സഞ്ചാര സാധ്യതകളെ വിപുലപ്പെടുത്തുന്നതിന് മുൻഗണന നൽകുമോയെന്ന് വ്യക്തമാക്കുമോ?

കെ.റ്റി.ഡി.സി. യുടെ കീഴിലുള്ള മാസ്കറ്റ് ഹോട്ടൽ

5610. ശ്രീ.എസ്.ശർമ്മ

„ ഐ.ബി. സതീഷ്

„ ജോൺ ഫെർണാണ്ടസ്

„ ഡി.കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കെ.റ്റി.ഡി.സി. യുടെ കീഴിലുള്ള മാസ്കറ്റ് ഹോട്ടൽ ഒരു ഹെറിറ്റേജ് ഹോട്ടൽ ആയി ബ്രാൻഡ് ചെയ്യുന്നതിന് എന്തെങ്കിലും പദ്ധതിയുണ്ടോ എന്ന് വ്യക്തമാക്കുമോ;
- (ബി) മുൻ സർക്കാരിന്റെ കാലത്ത് മാസ്കറ്റ് ഹോട്ടലിൽ കുടിശ്ശികയായി വൻതുക പിരിച്ചെടുക്കാനുണ്ടെന്നത് ശ്രദ്ധയിൽപ്പെട്ടിട്ടുണ്ടോ; എങ്കിൽ ഏതൊക്കെ സ്ഥാപനങ്ങളും വ്യക്തികളുമാണ് ഇപ്രകാരം തുക നൽകാനുള്ളത്; ഇതിൽ സ്വകാര്യ സ്ഥാപനങ്ങളുണ്ടോ; വിശദാംശം നൽകുമോ;
- (സി) മാസ്കറ്റ് ഹോട്ടലിൽ കുടിശ്ശികയായി പിരിച്ചെടുക്കാനുള്ള പ്രസ്തുത തുക സംബന്ധിച്ച് എന്ത് നടപടി സ്വീകരിക്കാനാണ് ഉദ്ദേശിക്കുന്നതെന്ന് വ്യക്തമാക്കുമോ?

മംഗലം ഡാം വിനോദ സഞ്ചാര പദ്ധതി

5611. ശ്രീ.കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) മംഗലം ഡാം വിനോദ സഞ്ചാര പദ്ധതി നവീകരണ പ്രവർത്തനങ്ങൾ ഭാഗികമായി മാത്രമേ പൂർത്തീകരിച്ചിട്ടുള്ളൂ എന്ന വസ്തുത ശ്രദ്ധയിൽപ്പെട്ടിട്ടുണ്ടോ;
- (ബി) കാടുപിടിച്ച് വൃത്തിഹീനമായി കിടക്കുന്ന പ്രസ്തുത പദ്ധതിയുടെ പരിചരണത്തിന്റെ പേരിൽ താൽക്കാലികമായി നിയമിക്കപ്പെട്ട വാച്ചർമാരുടെ എണ്ണം എത്ര; ഇവരുടെ നിയമനം നടത്തിയത് ആരാണ് എന്ന് വ്യക്തമാക്കുമോ;
- (സി) സാമൂഹ്യവിരുദ്ധരുടെ താവളമായി പ്രസ്തുത കേന്ദ്രം മാറുന്നതിന് കാരണക്കാരായി താൽക്കാലിക നിയമനം ലഭിച്ച വാച്ചർമാരിൽ പലരും പ്രവർത്തിക്കുന്നു എന്ന കാര്യം ശ്രദ്ധയിൽപ്പെട്ടിട്ടുണ്ടോ; ഇത്തരം വാച്ചർമാരെ ഒഴിവാക്കുന്നതിന് അടിയന്തര നടപടികൾ സ്വീകരിക്കുമോ?

സാഹസിക ടൂറിസം

5612. ശ്രീ.വി. അബൂഹിമാൻ

„ സി. കെ. ശശീന്ദ്രൻ

„ കെ. ബാബു

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സാഹസിക ടൂറിസത്തിന്റെ സാധ്യതകൾ പ്രയോജനപ്പെടുത്തുന്നതിന് എന്തെല്ലാം പുതിയ പദ്ധതികളാണ് ആവിഷ്കരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;

- (ബി) വയനാട്ടിലെ കർലാട് ലേക്ക് ടൂറിസം വികസനത്തിന് എന്തെങ്കിലും പദ്ധതി അംഗീകരിച്ചിട്ടുണ്ടോ;
- (സി) എങ്കിൽ ആയതു സംബന്ധിച്ച വിശദാംശങ്ങൾ നൽകുമോ?

ടൂറിസം വകുപ്പിന് കീഴിലുള്ള സ്ഥാപനങ്ങൾ

5613. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:
- (എ) ടൂറിസം വകുപ്പിന് കീഴിലുള്ള ബോർഡുകളും കോർപ്പറേഷനുകളും മറ്റ് സ്ഥാപനങ്ങളും ഏതൊക്കെയാണ് വ്യക്തമാക്കുമോ;
 - (ബി) മുൻ സർക്കാരിന്റെ കാലത്ത് ഇവയുടെ മേധാവികളായി ആരെയെല്ലാമാണ് നിയമിച്ചിരുന്നതെന്നും ഇവരുടെ വിദ്യാഭ്യാസ യോഗ്യതകൾ എന്തായിരുന്നുവെന്നും അറിയിക്കുമോ;
 - (സി) ഇവർക്ക് ശമ്പളവും മറ്റ് ആനുകൂല്യങ്ങളുമായി ബന്ധപ്പെട്ട് 2011-16 വർഷക്കാലത്തേക്ക് എത്ര തുക അനുവദിച്ചു എന്ന് പ്രത്യേകം പ്രത്യേകമായി അറിയിക്കുമോ?

ഏറനാട് മണ്ഡലത്തിലെ ടൂറിസം പദ്ധതികൾ

5614. ശ്രീ.പി.കെ.ബഷീർ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:
- (എ) ഏറനാട് മണ്ഡലത്തിൽ ഏതെല്ലാം പദ്ധതികൾക്കാണ് ടൂറിസം വകുപ്പ് ഭരണാനുമതി നൽകിയത്; വിശദാംശം നൽകുമോ;
 - (ബി) ഏറനാട് മണ്ഡലത്തിലെ അനന്തമായ ടൂറിസം സാധ്യതകൾ മുൻനിർത്തി ചാലിയാർ പുഴയെ ഉൾപ്പെടുത്തി ഒരു സമഗ്ര ടൂറിസം പദ്ധതി ആവിഷ്കരിച്ച് നടപ്പിലാക്കുന്നത് പരിഗണനയിലുണ്ടോ; വിശദമാക്കുമോ?

ടൂറിസം വകുപ്പിന്റെ കൊല്ലം ജില്ലയിലെ പദ്ധതികൾ

5615. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:
- (എ) മുൻ സർക്കാരിന്റെ കാലയളവിൽ ടൂറിസം വകുപ്പ് കൊല്ലം ജില്ലയിൽ ഏതെല്ലാം പദ്ധതികൾക്ക് ഭരണാനുമതി നൽകിയിരുന്നുവെന്ന് വ്യക്തമാക്കുമോ ; അവയുടെ അടങ്കൽ തുക എത്രയെന്ന് വ്യക്തമാക്കുമോ;
 - (ബി) പ്രസ്തുത പ്രവൃത്തികളുടെ നിലവിലുള്ള സ്ഥിതി എന്താണെന്ന് വിശദമാക്കുമോ;
 - (സി) പ്രസ്തുത പ്രവൃത്തികളുടെ നിർവ്വഹണം നടത്തിയിരുന്നത് ആരെല്ലാമാണെന്നും, നിർമ്മാണ മേൽനോട്ട ചുമതല ആർക്കായിരുന്നുവെന്നും വിശദമാക്കുമോ?

വിനോദ സഞ്ചാരമേഖലയിലെ പുതിയ പദ്ധതികൾ

5616. പ്രൊഫ.കെ.യു. അരുണൻ
 ശ്രീ.വി. കെ. സി. മമ്മത്ത് കോയ
 ശ്രീമതി യു. പ്രതിഭ ഹരി
 ശ്രീ.പി. ഉണ്ണി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) ഈ സർക്കാർ അധികാരത്തിൽ വന്ന ശേഷം വിനോദ സഞ്ചാര മേഖലയിൽ എന്തെങ്കിലും പുതിയ പദ്ധതികൾ ആവിഷ്കരിച്ചിട്ടുണ്ടോ; എങ്കിൽ വിശദമാക്കുമോ;
- (ബി) പുതുതായി ആവിഷ്കരിച്ച ടൂറിസം പദ്ധതികൾക്കായി എത്ര തുകയാണ് വകയിരുത്തിയിരിക്കുന്നത്; ഈ പദ്ധതികൾ സമയബന്ധിതമായി പൂർത്തീകരിക്കുന്നതിന് എന്തെല്ലാം നടപടികൾ സ്വീകരിക്കാനുദ്ദേശിക്കുന്നുവെന്ന് വ്യക്തമാക്കുമോ;
- (സി) ഈ കാലയളവിൽ വിനോദ സഞ്ചാര വകുപ്പിന് ഏതെങ്കിലും അവാർഡുകൾക്കോ പുരസ്കാരങ്ങളോ അംഗീകാരങ്ങളോ ലഭിച്ചിട്ടുണ്ടോ; വിശദമാക്കുമോ?

ടൂറിസം ഡെസ്റ്റിനേഷൻ സെന്ററുകൾ

5617. ശ്രീ.യു. ആർ. പ്രദീപ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:
- (എ) സംസ്ഥാനത്തെ വിനോദസഞ്ചാര മേഖലയെ പ്രയോജനപ്പെടുത്തി തൊഴിലവസരങ്ങൾ വർദ്ധിപ്പിക്കുവാൻ എന്തെല്ലാം പദ്ധതികളാണ് വിനോദസഞ്ചാര വകുപ്പ് ആസൂത്രണം ചെയ്ത് നടപ്പിലാക്കാൻ ഉദ്ദേശിക്കുന്നത്; വിശദാംശം വ്യക്തമാക്കുമോ;
 - (ബി) തൃശൂർ ജില്ലയിൽ എത്ര ടൂറിസം ഡെസ്റ്റിനേഷൻ സെന്ററുകളുണ്ട്; അവ ഏതെല്ലാമാണ് വിശദാംശം വ്യക്തമാക്കുമോ;
 - (സി) ഇവയുടെ വികസനത്തിനായി ഏതെങ്കിലും പുതിയ പദ്ധതികൾ പരിഗണനയിലുണ്ടോ; ഉണ്ടെങ്കിൽ വിശദമാക്കുമോ?

ടൂറിസം ഡെസ്റ്റിനേഷനുകളുടെ അടിസ്ഥാന സൗകര്യങ്ങൾ

5618. ശ്രീ.എ.എം. ആരിഫ്
 ,, ആന്റണി ജോൺ
 ,, കെ.കുഞ്ഞിരാമൻ
 ,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:
- (എ) ടൂറിസം ഡെസ്റ്റിനേഷനുകളുടെ അടിസ്ഥാന സൗകര്യങ്ങൾ വികസിപ്പിക്കുന്നതിനും, അവ ഫലപ്രദമായി നടത്തുന്നതിനും എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വ്യക്തമാക്കുമോ;
 - (ബി) പ്ലാസ്റ്റിക് വിമുക്തമായ ചെറിയ ഡെസ്റ്റിനേഷനുകൾ പ്രഖ്യാപിക്കുന്നതിനും അതുവഴി ഗ്രീൻ പ്രോട്ടോക്കോൾ നടപ്പിൽ വരുത്തുന്നതിനും എന്തെല്ലാം നടപടികൾ സ്വീകരിക്കുമെന്ന് വ്യക്തമാക്കുമോ;
 - (സി) സർക്കാരിതര സംഘടനകളുമായും, തദ്ദേശ സ്വയംഭരണ സ്ഥാപനങ്ങളുമായും സഹകരിച്ചുകൊണ്ട് ടൂറിസം ഡെസ്റ്റിനേഷനുകളിൽ ഖര, ദ്രവ മാലിന്യ സംസ്കരണം സാധ്യമാക്കുന്നതിന് എന്തെല്ലാം നടപടികൾ സ്വീകരിക്കാൻ സാധിക്കുമെന്ന് വ്യക്തമാക്കുമോ ?

കൊച്ചി-മുസരീസ് ബിനാലെ

5619. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:
- (എ) കൊച്ചി-മുസരീസ് ബിനാലെയുടെ നടത്തിപ്പിനായി സ്വീകരിച്ചുവരുന്ന നടപടികൾ വിശദമാക്കാമോ;
 - (ബി) ബിനാലെയുടെ നടത്തിപ്പിനായി ഏതെങ്കിലും ഏജൻസിയെ ചുമതലപ്പെടുത്തിയിട്ടുണ്ടോ; വിശദമാക്കാമോ;
 - (സി) ബിനാലെയുടെ നടത്തിപ്പിനായി എത്ര രൂപ നീക്കിവച്ചിട്ടുണ്ടെന്ന് വ്യക്തമാക്കാമോ ?

ആലപ്പുഴ മെഗാ ടൂറിസം സർക്യൂട്ട് പ്രൊജക്ട്

5620. ശ്രീ.ആർ. രാജേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) മാവേലിക്കര മണ്ഡലത്തിലെ വെട്ടികോട് ചാൽ നവീകരിച്ച് വിനോദസഞ്ചാര മേഖലയാക്കുന്നതിന് ആലപ്പുഴ മെഗാ ടൂറിസം സർക്യൂട്ട് പ്രൊജക്ടിൽ ഉൾപ്പെടുത്തുന്നതിനുള്ള നടപടികൾ സ്വീകരിക്കുമോ;
- (ബി) ഇതിനായി തയ്യാറാക്കിയ പ്രോജക്ടിന്റെ വിശദാംശങ്ങളും പകർപ്പും ലഭ്യമാക്കുമോ?

സംസ്ഥാന ടൂറിസം വകുപ്പ് മുഖേന ടൂർ പാക്കേജുകൾ

5621. ശ്രീ.കെ. ബാബു : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാന ടൂറിസം വകുപ്പ് മുഖേന നിലവിൽ ടൂർ പാക്കേജുകൾ നടപ്പിലാക്കുന്നുണ്ടോ; എങ്കിൽ വിശദാംശം നൽകുമോ;
- (ബി) ദേശീയ, അന്തർദേശീയ തലത്തിലുള്ള ടൂർ പാക്കേജുകൾ സംഘടിപ്പിക്കാൻ ടൂറിസം വകുപ്പ് ആലോചിക്കുന്നുണ്ടോ; ഉണ്ടെങ്കിൽ വിശദാംശം നൽകുമോ?

ഗ്രാമീണ മേഖലയിൽ ടൂറിസം

5622. ശ്രീ.അനൂപ് ജേക്കബ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) ഗ്രാമീണ ടൂറിസം മേഖലയിൽ വികസനത്തിനു വേണ്ടി എന്തെല്ലാം പ്രവർത്തനങ്ങളാണ് ഈ ഗവൺമെന്റിന്റെ കാലത്ത് നടപ്പിലാക്കിയിട്ടുള്ളതെന്ന് വ്യക്തമാക്കുമോ;
- (ബി) ഗ്രാമീണ ടൂറിസം പ്രവർത്തനങ്ങളിൽ അതാതു പഞ്ചായത്തുകൾക്കുള്ള പ്രാതിനിധ്യം എന്തെല്ലാമെന്ന് വിശദമാക്കുമോ;
- (സി) ഗ്രാമപഞ്ചായത്തുകൾക്ക് ടൂറിസം പദ്ധതികൾ നടപ്പിലാക്കാൻ ടൂറിസം വകുപ്പ് എന്തെങ്കിലും നിയന്ത്രണങ്ങൾ ഏർപ്പെടുത്തിയിട്ടുണ്ടോയെന്ന് വ്യക്തമാക്കുമോ?

എറണാകുളം ഡി.ടി.പി.സി. യിൽ താൽക്കാലികമായും ഡെപ്യൂട്ടേഷൻ വ്യവസ്ഥയിലും ജോലി ചെയ്യുന്ന ജീവനക്കാർ

5623. ശ്രീ.എസ്.ശർമ്മ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) എറണാകുളം ഡി.ടി.പി.സി. യിൽ താൽക്കാലികമായും ഡെപ്യൂട്ടേഷൻ വ്യവസ്ഥയിലും ജോലി ചെയ്തു വരുന്ന ജീവനക്കാരുടെ പേരുവിവരവും തസ്തികയും സംബന്ധിച്ച വിവരങ്ങൾ വ്യക്തമാക്കുമോ;
- (ബി) താൽക്കാലിക വ്യവസ്ഥയിൽ ജോലി ചെയ്തുവരുന്നവർ ഓരോരുത്തരും എത്രകാലമായി തുടർന്നുവരുന്നുവെന്ന് വിശദമാക്കുമോ?

തലശ്ശേരി ഹെറിറ്റേജ് പദ്ധതി

5624. ശ്രീ.എ. എൻ. ഷംസീർ

- ,, കെ. ദാസൻ
- ,, സി.കൃഷ്ണൻ
- ,, ടി.വി.രാജേഷ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി

സദയം മറുപടി നൽകുമോ:

- (എ) തലശ്ശേരി ഹെറിറ്റേജ് പദ്ധതി പ്രായോഗികമാക്കുന്നതിന് എന്തെല്ലാം നടപടികളാണ് സ്വീകരിക്കാൻ ഉദ്ദേശിക്കുന്നതെന്ന് വ്യക്തമാക്കുമോ;
- (ബി) പ്രസ്തുത പദ്ധതിയിൽ ഏതെല്ലാം പ്രദേശങ്ങളെയാണ് ഉൾപ്പെടുത്തുന്നതെന്ന് വ്യക്തമാക്കുമോ;
- (സി) ഈ പദ്ധതിയ്ക്ക് ഏത് വർഷമാണ് തുടക്കം കുറിച്ചതെന്നും ഇത് നടപ്പിലാക്കുന്നതിന് കാലതാമസം വരുന്നതെന്തുകൊണ്ടാണെന്നും വ്യക്തമാക്കുമോ?

ഉത്തരവാദിത്ത ടൂറിസം പദ്ധതിയുടെ ഗുണഫലങ്ങൾ

5625. ശ്രീമതി.വീണാ ജോർജ്ജ്

ശ്രീ.ജോൺ ഫെർണാണ്ടസ്

„ ഒ. ആർ. കേളു

„ എസ്.രാജേന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ഉത്തരവാദിത്ത ടൂറിസം പദ്ധതിയുടെ ഗുണഫലങ്ങൾ വിലയിരുത്തിയിട്ടുണ്ടോ; വ്യക്തമാക്കുമോ;
- (ബി) പ്രസ്തുത പദ്ധതി എല്ലാ ജില്ലകളിലേക്കും വ്യാപിപ്പിക്കുന്നതിന് ഉദ്ദേശിക്കുന്നുണ്ടോ; എങ്കിൽ ഇതിനായി എന്തെല്ലാം നടപടികളാണ് സ്വീകരിക്കുന്നതെന്ന് വ്യക്തമാക്കുമോ;
- (സി) തദ്ദേശവാസികളുടെ സഹകരണം ഉറപ്പാക്കി ,ഉത്തരവാദിത്ത ടൂറിസത്തിന്റെ പ്രധാന്യത്തെയും ആവശ്യകതയെയും കുറിച്ച് ബോധവൽക്കരണം നടത്തുന്നതിന് എന്തെല്ലാം നടപടികളാണ് സ്വീകരിക്കുന്നതെന്ന് വ്യക്തമാക്കുമോ?

മുനക്കൽ ബീച്ച്

5626. ശ്രീ.ഇ.ടി. ടൈസൺ മാസ്റ്റർ : താഴെ കാണുന്ന ചോദ്യത്തിന് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

മുസിരിസ് പൈതൃക പദ്ധതിയിൽപ്പെട്ടതും ഏകദേശം അറുപത് ഏക്കറിലേറെ വിസ്തൃതിയുള്ളതും പ്രകൃതിദത്തവും മനോഹരവുമായ മുനക്കൽ ബീച്ചിന് സർക്കാർ തലത്തിലുള്ള പ്രചരണത്തിന്റെ കുറവു പരിഹരിക്കുന്നതിനായി ഹൈവേകളിൽ സൈൻ ബോർഡുകൾ സ്ഥാപിക്കുന്നതിനും, ടൂറിസം മാപ്പിൽ ഉൾപ്പെടുത്തി വിനോദസഞ്ചാരികളെ ആകർഷിക്കുന്നതിനുമുള്ള എന്തെങ്കിലും പരിപാടികൾ ആവിഷ്കരിച്ചിട്ടുണ്ടോ; എങ്കിൽ വിശദീകരിക്കുമോ?

വേളിയിൽ അഡ്വാഞ്ചർ ടൂറിസം പാർക്ക്

5627. ശ്രീ.എം. സ്വരാജ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) ടൂറിസം വകുപ്പിനു കീഴിലുള്ള ഏത് സ്ഥാപനം മുഖേനയാണ് വേളിയിൽ അഡ്വാഞ്ചർ ടൂറിസം പാർക്ക് നിർമ്മാണം നടത്തിയതെന്നറിയിക്കുമോ;
- (ബി) ഈ നിർമ്മാണ പ്രവർത്തനങ്ങളുടെ നിലവിലെ അവസ്ഥ എന്തെന്ന് അറിയിക്കുമോ;
- (സി) ഇതിലേക്കായി എത്ര തുകയാണ് വകയിരുത്തിയതെന്നും എത്ര തുക ചെലവഴിച്ചുവെന്നും അറിയിക്കുമോ;
- (ഡി) ഈ പദ്ധതി നടത്തിപ്പുമായി ബന്ധപ്പെട്ട് എന്തെങ്കിലും ക്രമക്കേടുള്ളതായി ശ്രദ്ധയിൽപ്പെട്ടിട്ടുണ്ടോ; വിശദാംശം അറിയിക്കുമോ?

അറേബ്യൻ ടൂറിസ്റ്റുകൾ

5628. ശ്രീ.പാറക്കൽ അബ്ദുല്ല : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) മൺസൂൺ കാലത്ത് കേരളത്തിലേക്ക് ഏറ്റവും കൂടുതൽ ആകർഷിക്കപ്പെട്ടിരുന്നത് അറേബ്യൻ ടൂറിസ്റ്റുകളാണെന്ന കാര്യം ശ്രദ്ധയിൽപ്പെട്ടിട്ടുണ്ടോ;
- (ബി) കോരിച്ചൊരിയുന്ന മഴ ആസ്വദിക്കാൻ കഴിഞ്ഞ വർഷം എഴുപതിനായിരത്തോളം അറേബ്യൻ ടൂറിസ്റ്റുകൾ കേരളത്തിലെത്തുകയുണ്ടായോ;
- (സി) പുതിയ വിസ നിയമപ്രകാരം കേരളത്തിലേക്കുള്ള ഇവരുടെ വരവ് ഗണ്യമായി കുറഞ്ഞിട്ടുണ്ടോ;
- (ഡി) ഈ പ്രതിസന്ധി മറികടക്കാൻ എന്തൊക്കെ നടപടികൾ കൈക്കൊള്ളും; വിശദാംശം ലഭ്യമാക്കുമോ ?

ടൂറിസരംഗം വികസിപ്പിക്കുന്നതിന് സഹകരണ മേഖലയുടെ ഇടപെടൽ

5629. ശ്രീ.ഡി.കെ. മുരളി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) ടൂറിസരംഗം വികസിപ്പിക്കുന്നതിനും അമിത ലാഭേച്ഛപ്രവണതകൾ കുറയ്ക്കുന്നതിനും സഹകരണ മേഖലയുടെ കൂടുതൽ ഇടപെടലുകൾ കൊണ്ടുവരാൻ ഉദ്ദേശിക്കുന്നുണ്ടോ; വിശദമാക്കുമോ;
- (ബി) ടൂറിസരംഗത്തെ ചൂഷണം അവസാനിപ്പിക്കാൻ എന്തെല്ലാം നടപടികൾ സ്വീകരിക്കാൻ സാധിക്കും; വ്യക്തമാക്കുമോ ?

മെഡിക്കൽ ടൂറിസം

5630. ശ്രീമതി ഇ.എസ്.ബിജിമോൾ

,, ഗീതാ ഗോപി

ശ്രീ.എൽദോ എബ്രഹാം

,, കെ. രാജൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ മികച്ച വ്യോമയാന കണക്ടിവിറ്റി , താരതമ്യേന കുറഞ്ഞ ചികിത്സാ ചെലവ്, ആരോഗ്യ രംഗത്തെ ഉന്നത ചികിത്സാലയങ്ങൾ, നിപുണരായ ഡോക്ടർമാർ , മികച്ച പരിശീലനം ലഭിച്ച പാരാമെഡിക്കൽ സ്റ്റാഫ്, കാലാവസ്ഥ എന്നീ അനുകൂല ഘടകങ്ങൾ മുതലാക്കി മെഡിക്കൽ ടൂറിസം പ്രോത്സാഹിപ്പിക്കുന്നതിന് എന്തൊക്കെ നടപടികളാണ് കൈക്കൊള്ളുന്നതെന്ന് വിശദമാക്കുമോ;
- (ബി) സംസ്ഥാനത്തെ എയർപോർട്ടുകളിൽ രോഗികളെ സ്വീകരിക്കുന്നതു മുതൽ ആശുപത്രികളിലെത്തിച്ച് രോഗവീമുക്തി കൈവരിച്ച് എയർപോർട്ടുകളിൽ തിരികെയെത്തിക്കുന്നതു വരെയുള്ള ഒരു സമഗ്ര മെഡിക്കൽ ടൂറിസം പാക്കേജ് കൊണ്ടുവരുന്നതിന് നടപടി സ്വീകരിക്കുമോ;
- (സി) മെഡിക്കൽ ടൂറിസത്തിനായി, ഇൻഷുറൻസ് കമ്പനികളുമായി ചേർന്നുള്ള ചികിത്സാ പാക്കേജുകൾ തയ്യാറാക്കുന്നതിന് നടപടി സ്വീകരിക്കുമോ?

മീൻവെല്ലും ടൂറിസം പദ്ധതി

5631. ശ്രീ.കെ.വി.വിജയദാസ് : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) പാലക്കാട് ജില്ലയിലെ മീൻവല്ലം ടൂറിസം പദ്ധതി നിലവിൽ സർക്കാരിന്റെ പരിഗണനയിൽ ഉണ്ടോ; എങ്കിൽ വിശദാംശം നൽകുമോ;
- (ബി) ഭരണാനുമതി ലഭിച്ചിട്ടും വനം വകുപ്പിന്റേയും ഇക്കോ-ടൂറിസം വകുപ്പിന്റേയും തടസ്സവാദങ്ങൾ മൂലം പ്രകൃതി രമണീയമായ ഈ പദ്ധതി നടപ്പിലാക്കാൻ കഴിയാതെ പോകുന്നത് നാടിന് വലിയ നഷ്ടമായി തീരുന്നതാണെന്ന വിവരം കണക്കിലെടുത്ത് പദ്ധതി ശാസ്ത്രീയമായി നടപ്പിലാക്കുന്നതിന് നടപടി സ്വീകരിക്കുമോ;
- (സി) ഈ പദ്ധതിയുടെ നടപടിക്രമങ്ങളുടെ വസ്തുതാ വിവരങ്ങൾ നൽകുമോ?

ഉൾനാടൻ ജലാശയങ്ങൾ വിനോദ സഞ്ചാര കേന്ദ്രങ്ങളായി വികസിപ്പിക്കാൻ പഠനങ്ങൾ

5632. ശ്രീ.കെ. ദാസൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) വിനോദ സഞ്ചാര കേന്ദ്രങ്ങളായി വികസിപ്പിക്കാൻ സാധ്യതയുള്ള ഉൾനാടൻ ജലാശയങ്ങളെ സംബന്ധിച്ച് എന്തെങ്കിലും പഠനങ്ങൾ ലഭ്യമാണോ; ലഭ്യമെങ്കിൽ പ്രസ്തുത പഠന റിപ്പോർട്ടുകളുടെ വിശദാംശം /പകർപ്പ് ലഭ്യമാക്കുമോ;
- (ബി) കോഴിക്കോട് ജില്ലയിൽ എവിടെയെല്ലാമാണ് ഈ മേഖലയിൽ സാധ്യത കാണുന്നത്; വ്യക്തമാക്കുമോ; പ്രസ്തുത പ്രദേശങ്ങളെ നിയോജക മണ്ഡലം അടിസ്ഥാനത്തിൽ അടയാളപ്പെടുത്തി വ്യക്തമാക്കുമോ?

ടൂറിസ്റ്റ് കേന്ദ്രങ്ങളെ ജനകീയ പങ്കാളിത്തത്തോടെ ആകർഷകമാക്കാൻ പദ്ധതി

5633. ശ്രീ.ഐ.സി.ബാലകൃഷ്ണൻ

- ,, അടൂർ പ്രകാശ്
- ,, ഹൈബി ഈഡൻ
- ,, അനിൽ അക്കര : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ ടൂറിസ്റ്റ് കേന്ദ്രങ്ങളെ ജനകീയ പങ്കാളിത്തത്തോടെ ആകർഷകമാക്കാൻ പദ്ധതി രൂപീകരിച്ചിട്ടുണ്ടോ; വിശദമാക്കുമോ;
- (ബി) എന്തെല്ലാം അടിസ്ഥാന സൗകര്യങ്ങളാണ് പദ്ധതിയനുസരിച്ച് വിനോദ സഞ്ചാരകേന്ദ്രങ്ങളിൽ ഒരുക്കാനുദ്ദേശിക്കുന്നത്; വിശദാംശങ്ങൾ എന്തെല്ലാം;
- (സി) പ്രസ്തുത പദ്ധതിക്ക് ആരുടെയെല്ലാം സജീവ പങ്കാളിത്തമാണ് പ്രയോജനപ്പെടുത്തുന്നത്; വിവരിക്കുമോ;
- (ഡി) പദ്ധതിയുടെ കാര്യക്ഷമത ഉറപ്പു വരുത്തുന്നതിന് ഭരണതലത്തിൽ എന്തെല്ലാം നടപടികളാണ് കൈക്കൊള്ളാനുദ്ദേശിക്കുന്നത്; വ്യക്തമാക്കുമോ?

വിനോദസഞ്ചാര വികസനം

5634. ശ്രീ.ചിറ്റയം ഗോപകുമാർ

- ,, ഇ.കെ.വിജയൻ
- ,, വി.ആർ. സുനിൽ കുമാർ
- ,, മുഹമ്മദ് മുഹസിൻ പി. : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് വിനോദസഞ്ചാര വികസനത്തിന്റെ വേഗം കൂട്ടുന്നതിന് എന്തൊക്കെ നടപടികളാണ് സ്വീകരിക്കാൻ ഉദ്ദേശിക്കുന്നത്; വ്യക്തമാക്കുമോ;
- (ബി) സംസ്ഥാനത്തെ പ്രധാന ടൂറിസ്റ്റ് കേന്ദ്രങ്ങളിലെ വിവിധ സ്ഥാപനങ്ങളിൽ ജോലി ചെയ്യുന്നവർക്ക്

തിരിച്ചറിയൽ കാർഡുകൾ, യൂണിഫോം എന്നിവ നിർബന്ധമാക്കുന്നതിന് തീരുമാനിക്കുമോ; വിശദാംശം നൽകുമോ;

(സി) വിനോദ സഞ്ചാരികൾക്ക് സഹായകമാകുന്ന തരത്തിലുള്ള വിവരങ്ങളടങ്ങുന്ന പ്രദർശന ബോർഡുകൾ പ്രധാന ടൂറിസ്റ്റ് കേന്ദ്രങ്ങളിൽ സ്ഥാപിക്കുന്നതിന് നടപടി സ്വീകരിക്കുമോ?

കോട്ടക്കൽ ആയുർവേദ ചികിത്സാ ടൂറിസം

5635. പ്രൊഫ.ആബിദ് ഹുസൈൻ തങ്ങൾ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) ആയുർവേദത്തിന് അന്താരാഷ്ട്ര പ്രാധാന്യം ലഭിച്ചിട്ടുള്ള കോട്ടക്കൽ പ്രദേശത്തെ ഒരു ആയുർവേദ ചികിത്സാ ടൂറിസം കേന്ദ്രമാക്കി വികസിപ്പിക്കുവാൻ നടപടി സ്വീകരിക്കുമോ;
- (ബി) കേന്ദ്ര വിനോദ സഞ്ചാര വകുപ്പിന്റെ പദ്ധതികളിൽ ഈ പ്രദേശത്തെ ഉൾപ്പെടുത്തിയിട്ടുണ്ടോയെന്നുള്ള വിവരം ലഭ്യമാക്കുമോ;
- (സി) തദ്ദേശീയരും വിദേശീയരുമായി ആയിരക്കണക്കിന് ആളുകൾ ആയുർവേദ ചികിത്സയ്ക്ക് എത്തുന്ന കോട്ടക്കലിനെ ഒരു അന്തർദേശീയ ടൂറിസം കേന്ദ്രമാക്കി ഉയർത്തുവാൻ നടപടി സ്വീകരിക്കുമോ?

തിരുവനന്തപുരം ജില്ലയിൽ വിനോദസഞ്ചാര വകുപ്പ് പ്രവൃത്തികൾ

5636. ശ്രീ.ബി.സത്യൻ : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) വിനോദസഞ്ചാര വകുപ്പ് ഫണ്ട് വിനിയോഗിച്ച് 2016 ജനുവരി ഒന്നിന് ശേഷം ഇതുവരെ തിരുവനന്തപുരം ജില്ലയിൽ ഏതെല്ലാം പ്രവൃത്തികൾ നടപ്പിലാക്കുവാൻ ഭരണാനുമതി ലഭ്യമാക്കിയിട്ടുണ്ടെന്നും ഓരോ പ്രവൃത്തിയ്ക്കും എന്ത് തുക വീതമാണ് അനുവദിച്ചിട്ടുള്ളതെന്നും വിശദമാക്കുമോ;
- (ബി) ആറ്റിങ്ങൽ കൊല്ലമ്പുഴ അമിനിറ്റീസ് സെന്റർ നവീകരിക്കുന്നതിനും ചിൽഡ്രൻസ് പാർക്ക് നിർമ്മിക്കുന്നതിനുമായി സമർപ്പിച്ച അപേക്ഷയിന്മേൽ എന്ത് നടപടി സ്വീകരിച്ചുവെന്നും പ്രസ്തുത ഫയൽ ഏത് ഓഫീസിലാണെന്നും ഫയൽ നമ്പർ ഉൾപ്പെടെ വിശദമാക്കുമോ?

ജലോത്സവത്തിനുള്ള ധനസഹായം

5637. ശ്രീ.മുരളി പെരുനെല്ലി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) കണ്ടശ്ശാം കടവ് ജലോത്സവത്തിന് ടൂറിസം വകുപ്പിൽ നിന്നും ധനസഹായത്തിനുള്ള അടിയന്തര റിപ്പോർട്ടിനായി 22.8.2016-ലെ 189/ബി2/16/ ടൂറിസം നമ്പരായി ടൂറിസം ഡയറക്ടർക്ക് നൽകിയ കത്തിന്മേൽ ഡയറക്ടർ സ്വീകരിച്ച നടപടി വിശദമാക്കുമോ;
- (ബി) ഇതുമായി ബന്ധപ്പെട്ട് ടൂറിസം ഡയറക്ടറേറ്റിൽ ഫയൽ ആരംഭിച്ചിട്ടുണ്ടോ; ഉണ്ടെങ്കിൽ ഫയൽ നമ്പർ നൽകുമോ;
- (സി) ഇക്കാര്യത്തിന്മേൽ ആവശ്യപ്പെട്ട റിപ്പോർട്ട് സർക്കാരിന് ലഭിച്ചിട്ടുണ്ടോ; ഇല്ലെങ്കിൽ കാലതാമസം നേരിടുന്നതെന്തുകൊണ്ടാണെന്ന് അറിയിക്കുമോ;
- (ഡി) പ്രസ്തുത ഫയൽ അടിയന്തരമായി പരിഗണിക്കാൻ നിർദ്ദേശം നൽകുമോ?

ഗ്രീൻകാർപ്പറ്റ് പദ്ധതി

5638. ശ്രീമതി.പി. അയിഷാ പോറ്റി : താഴെ കാണുന്ന ചോദ്യങ്ങൾക്ക് സഹകരണവും വിനോദസഞ്ചാരവും വകുപ്പുമന്ത്രി സദയം മറുപടി നൽകുമോ:

- (എ) ഗ്രീൻകാർപ്പറ്റ് പദ്ധതിയിൽ കൊല്ലം ജില്ലയിലെ ഏതെല്ലാം വിനോദസഞ്ചാര കേന്ദ്രങ്ങളെയാണ് ഉൾപ്പെടുത്തിയിട്ടുണ്ട്;
- (ബി) പ്രസ്തുത പദ്ധതിയിൽപ്പെടുത്തി എന്തെല്ലാം കർമ്മപരിപാടികളാണ് ഈ വിനോദസഞ്ചാര കേന്ദ്രങ്ങളിൽ നടപ്പിലാക്കുന്നതെന്ന് വിശദമാക്കുമോ?

കേരള നിയമസഭാ സെക്രട്ടേറിയറ്റ്,
 തിരുവനന്തപുരം,
 25-10-2016

വി. കെ. ബാബുപ്രകാശ്,
 സെക്രട്ടറി,

പ്രത്യേക ശ്രദ്ധയ്ക്ക്: നിയമസഭാ ചോദ്യങ്ങളുടെ മറുപടി അവ സഭയിൽ ഉന്നയിക്കുന്നതിൻറെ തലേദിവസം വൈകുന്നേരം 5 മണിക്ക് മുമ്പായി ലഭ്യമാക്കേണ്ടതാണ് [ചട്ടം 47(1)].
 "I" ഇനത്തേക്ക് മാറ്റിവച്ച ചോദ്യത്തെ സൂചിപ്പിക്കുന്നു.